

भारत सरकार
GOVERNMENT OF INDIA
राष्ट्रीय पुस्तकालय, कलकत्ता ।
NATIONAL LIBRARY, CALCUTTA.

वर्ग संख्या

Class No.

पुस्तक संख्या

Book No.

दा० पु०/ N. L. 38.

MGIPC—S4—59 LNL/64—1-11-65—100,000.

Te

894.8131°

R 197n

^{శ్రీ రఘు.} NALACHARITRAM నలచరిత్రము.

ద్వీపదకావ్యము.

చక్రపురి రాఘవాచార్యకవికృతము.

C RAGHAVACHAR



చెన్నపురి:

వావిళ్ల. రామస్వామికాస్త్రీలు అండ్ సన్స్ వారిచే.

బ్రకటితము.

1916

All Rights Reserved.

Te
894.8731
R197m

PRINTED BY
V. RAMASWAMY SASTRULU & SONS,
AT THE AUDI SARASWATY NILAYA PRESS,
69, MALAYAPERUMALL STREET, MADRAS—1916.

శ్రీ రస్తు.
న ల చ . రి త్ర ము
ప్రథమాశ్వాసము.

ప్రీతి క్ష

నలలిత సారాంధ్ర శబ్దనంగళ
వల నొప్ప నలచక్రవర్తి చరిత్ర
విరచింతు నా నేర్పువిధ మెల్లఁ దెలియఁ
గర మొప్పఁ దత్కథాక్రమ మెట్టి దనినఁ
బరమపావనుఁ డైనపాండుసందనుఁడు
ధర నెల్లఁ గల్లజూదంబున నోడి
కారవాగ్రజుపాలుఁ గావించి దైవిత
ఘోరాటపులకుఁ బొక్కుచు నేగి యచటఁ
దవతమ్ములును దాను దనకూర్చి నతియు
మునివేషములఁ దాల్చి మోదంబు దక్కి
విహరించు చుండిరి విధివశంబునను
మహిమతోడను భూతి మై నిండ నలఁది
యరు దైనరుద్రాక్షహరము లేవసి
యరపు కెఱిగెడ లెల్ల నొగిఁ జాటుఁ గట్టి
చరఁగఁ గన్పూజినాంబరము ధరించి

కరమునఁ జె న్నొండఁ గాఁ గమండలుపు
 ధరియించి జప మ్మెన్ను దండఁ జే నుంచి
 పరువడి వరయోగపట్టె ధరించి
 ఘనతరంబుగఁ బాదుకలు వేడ్క మెట్టి
 మునినాథు లిరు పార్శ్వములఁ గొల్చి రాఁగ 20
 నరు దార బృహదశ్వఁ డనుఁమునీశ్వరుఁడు
 గరుణతో వేంచేయఁ గాఁ జూచి పాండు
 తనయుండు దమ్ములు దానును వేగ
 చనుదెంచి యెదురుగా సంయమిశ్వరుని
 చరణాంబుజములకుఁ జియ్యన మ్రొక్కి
 యరుదుగా నర్ఘ్యపాద్యాదినత్కర్త
 వితతులఁ బూజించి వినతులు నేసి
 యతి భక్తిఁ గొని వచ్చి యర్ఘాననమున
 నునిచి చేతులు మోడ్చి యురుతరభక్తి
 ననియె నమ్మునితోడ నారాజవిభుఁడు 30
 పరమయోగధ్యాన పావనజ్ఞాన
 చిరదయానిధి మీకు నేమమే యనిన
 విని మునీంద్రుఁడు ధరావిభున కిట్లనియె
 జననాథ నీవంటినత్యనంధుండు
 గలుగుట నేమంటు గలుగును గాక
 యిల శ్రమమ్ములు మించి యేటికి వరు

ధరణీతలేక నీతమ్ములు నీవు
 పరిణామమే యని పరికించి యడ్డుగ
 మనమునఁ జింతించి ముటి పాండుసుతుఁడు
 తన మది మెచ్చి య త్తపసి కి ట్లనియె 40
 దేవ దయాసాంద్ర దేవేంద్రవంద్య
 యీ వేళ మా సౌఖ్య మే మన వినుము
 కపటజూదంబునఁ గౌరవేంద్రునకు
 విపులనంపద లెల్ల విడువంగఁ గలిగె
 అది యాది గాఁగ నీ యారణ్యభూమి
 ముద మెల్ల దక్కి యా ముదితతోఁ గూడి
 తమ్ములు నేనును దవసివేషంబు
 నిమ్ముల ధరియించి యి ట్లుండఁ గలిగె
 నాకటి వేళకు నన్నంబు లేక
 యాకులఁ గాయల నరసి భక్షించి 50
 దిన మొక్క యేడుగా దీనతఁనొంది
 యెనసి యాయడవిలో ని ట్లుండఁ గలిగె
 పటలెంచి యష్టదిక్పతులను నైన
 ధరలోన సాధింపఁ దగినసోదరులు
 శూరత్వమును మాని ముఖముల డించి
 ఘోరాటపులలోనఁ గూర్చుండ వలసె
 నుపద ముట్టిదుర్దశ నొంది

విపులకోకంబున వేగింపఁ గలిగె
 చిత్తశయ్యల యందుఁ జెలఁగి నిద్రించి
 పత్తిశయ్యల యందుఁ బవళిరహఁ గలిగె
 సంగీతవిద్యఁ హేమంబు లాలించి
 సింగంపుఁగూతకుఁ జెవి యొగ్గఁ గలిగె
 నలు వైనసింహానసమునఁ గూర్చుండి
 కొలఁది కెక్కఁగ తాలఁ గూర్చుండఁ గలిగె
 ఆరామసీమల నలరి వర్తించి
 యారణ్యసీమల వడలంగఁ గలిగె
 జాతిగంధము మేన సరవితోఁ బూసి
 పూతిగంధము మేనఁ బూయంగఁ గలిగె
 ఇటువంటిసుఖముల నిర వైతి మయ్య
 కట కటా దయ లేక కౌరవార్జునుడు
 ఎఱుంగక యిటు చేసె నే మన వచ్చుఁ
 బరమయోగీంద్ర నా భాగ్య మిట్లుండఁ
 బుట్టి పోయినవారు పుట్టినవారు
 పుట్టఁ బోయెడువారు భూలోకమునను
 దాయాదివారిచే ధర నెల్ల నోడి
 పోయి మావలె వనభూమిలో నిట్లు
 పొంది యీవెతలను బొందినవార
 లెం దైనఁ గలరె మీ రెఱిగినయెడల

60

70

ననవుడు మునిచంద్రుఁ డారాజుఁ జూచి
 ఘనకృపారస మొలుకంగని ట్లనియె
 ఇది యేమి జననాభిఁయింతగా నీవు
 మదిలోన ని ట్లాడ మఱచితే నీతిఁ
 బో పొమ్ము మఱి యేమి బుద్ధులు మీరు
 ప్రాపించి చింతింపఁ బని లేదు వినుము
 తొల్లిఁ జేసినయట్టిదుష్టకర్మముల
 నెల్లఁ బొందక విధి యేలఁ బో నిచ్చు
 కమలారిధరునకుఁ గమలగర్భునకు
 కమలేశునకు శతక్రతునకు నైనఁ

80

గొన్నాళ్లు దుఃఖంబు గొన్నాళ్లు సుఖము
 గొన్నాళ్లు లేమియుఁ గొన్నాళ్లు కలిమి

90

వసుమతి సమముగా వర్తించుచుండు
 వసుమతీశ్వర యింత వగ పేల నీకు
 అదిగాక యే దుఃఖ మందితి డిలను
 ముద మొప్ప మావంటిమునులు మీకడకుఁ
 జనుదెంచి నిత్యము సకలశాస్త్రములు
 వినిపించెదరు మీకు వే ర్వేఱ నింకఁ
 దమ్ములఁ బాసితో తగుణిఁ బాసితివా
 సమతి కాని వేషమును జెందితివా
 కరిపురంబున నీవు గ్రమముతో నున్న

- వరుసతో నచటికి వత్తుము మేము
 పుణ్యవేళలయంధుఁ బుణ్యతీర్థములఁ
 బుణ్యఁడై క్రుంకుచుఁ బుణ్యముల్ నేసి
 పితృవేళలందును బిత్తృకాలములను
 నతిభక్తితోఁ జేసి యఘములు ద్రోచి
 యిటువంటిసుఖముల కిరవు గా నుండి
 కట కటా నీవు శోకముఁ జెందఁ దగునె
 వసుధ నాపద బడ్డవారలలోనఁ
 బొసఁగ నే యాపదఁ బొందితి విపుడు
 జననాథ నీ కింత సంతాప మేల
 వినుము చెప్పెద నీకు విశదంబుగాను
 అవనిలో నలనాముఁ డగుమహారాజు
 ప్రబిమలసత్యసంపన్నుండు ఘనుఁడు
 వినుతి కెక్కినబాహువిక్రమోన్నతుఁడు
 వినయభూషణుఁ డీతివిమలమాననుఁడు
 గురుభక్తినిరతుండు గుణవిశారదుఁడు
 గరుడావయోనిధి గాంభీర్యఘనుఁడు
 ధరణి షోడశమహాదానవినోది
 యరు దైవసకలశాస్త్రార్థకోవిదుఁడు
 చిరపుణ్యమతి వీరనేనునినుతుఁడు
 దరణివంశజుఁడు కందర్పనన్నిభుఁడు

100

110

120

నుదుపమవిజయుండు నివధేశ్వరుండు
 పరమపావనుడు శ్రీపతిభక్తియుత్తుడు
 సురరాజనిభుడు భూసురవర్ణనీయుఁ
 డరిబలగహనమహానలుం డగుచు
 నిల నేడు దీవుల నేలెడురాజు
 వల నొప్ప పుష్కర వసుధీశుతోడ
 నవనీళ నీవలె నన్యాయ్యజూడ
 మవిరిళంబుగ నాడి యట మోసపోయి
 పురపరం బెడఁ బాసి భూములఁ బాసి
 తురగంబులను బాసి దొరలను బాసి
 ఘనరథంబులఁ బాసి గజములఁ బాసి
 ధనములఁ బాసి ప్రధానులఁ బాసి
 వరపుత్త్రులను బాసి వనితను బాసి
 పరమాపులను బాసి భటకోటిఁ బాసి
 సకలబంధులఁ బాసి సకలంబుఁ బాసి
 చకితాటపుల కేగి చామతోఁగూడి
 కట్టఁ బుట్టము లేక కాంత పైకొంగుఁ
 గట్టుక నడవిలోఁ గడు దుఃఖ మంది
 యాకలిచేఁ జాల నలఱడిఁ బడుచు
 నాకులు కాయలు నలము భక్షించి
 కలిరాజు పన్నిసఘప మైవమాయఁ

130

140

దెలియ కిద్దరు రెండు తెరవులఁ బట్టి
 తరళాక్షి నెడఁ బాసి ధరణీకుఁ డడల
 ధరణీకు నెడఁ బాసి తరళాక్షి యుడల
 తమ్ముఁ గొల్చినవారిఁ దాము నేవించి
 యిమ్ముల నుండిరి యిలఁ గొంత కాల
 మరిగినవిదప యాహరికృపచేత
 నురురాజ్యసుఖమున నుండిరి తొల్లి
 అందు సహస్రాంశ మైనను గలదె
 యిందువంశజ నీకు నెనసిన కష్ట
 మనవు డత్యాశ్చర్య మంది యా రాజు
 ఘనభక్తి మునిరాజుఁ గనుఁగొని పలికె
 వరమునినాథ నావలె నరాధివుఁడు
 ధర నెల్ల గల్లజూదంబున నోడి
 యిటువంటి యుడవికి నెబ్బంగిఁ బోయె
 దటుకున నిట్టి జూదంబులు మున్ను
 గలిగి యుండుటఁ బూనెఁ గౌరవాధివుఁడు
 తలఁచి పత్తరు దూరఁ దగ దింక నలుని
 చారిత్రమంతయు సాంగంబుగాను
 గారవంబున వినఁ గడు వేడ్క వుట్టి
 వినిపింపు మనిన భూవిభుఁ జూచి మాని
 తన మదిలో బృహదశ్రమహర్తి

150

160

యానందమును బొంది యం దంద మెచ్చి
ధ్యానించి నలుని సత్కథఁ జెప్పు దొణగె.

ప్రథమాశ్వాసము.

కథారంభము.

“కర్కటకస్య నాగస్య దమయంత్యా నలస్యచ,
ఋతుపర్ణస్య రాజర్షేః కీర్తనం కలినాశనమ్”

నిరుపమగతి నొప్పనిషధాపురంబు
అరయఁగ నుతి కెక్కి నట్టిపట్టణము
శ్రీకరనవహేమచిత్త్రగేహములు
ప్రాకారగోపురప్రాసాదతతులు

కనకంపుమేడలు ఘనమంటపములు
వినుతింపఁ దగినట్టివిపణిమార్గములు
కోటలయట్టభు కొలువుకూటములు
నాటకశాలలు సళినదీర్ఘ కలు

కేళికావనములు గృతకాచలములు
బాలానిలంబులు బహుపుష్పములును
మహనీయ దేవతామండపంబులును

బహుచిత్తగతులచేఁ బరఁగుహర్త్యములు
 శృంగారవనములు సెఱకుఁదోఁటలును
 సంగీతనిలయముల్ సరసులు కుజీయు
 రంగు మీఱినయట్టిరజత్తైలములు
 చెంగావి పెక్కెముల్ చిత్రశాలలును 180
 కొమరారు ముత్యాలగొడుగులు మఱియుఁ
 గమనీయవజ్రసంగతకవాటములు
 వారణశాలలు వాజిశాలలును
 మేరుశైలముకన్న మించు తేరులును
 పచ్చతోరణములు బహువిలాసముల
 నచ్చుగా గొప్పముత్యములముగ్గులును
 విమలభూషణముల విహరించువారులు
 నమరభూజములతో నమరినతరులు
 వారాళి కిర వై వవరతటాకములు
 చారురత్నంబులసౌధవాటికలు 190
 వేదశాస్త్రపురాణవిద్య లన్నిటికి
 యాది యై వర్తించునట్టిభూసురులు
 రాజులు బలవరాక్రములు రాహుతులు
 భూజనసుతులై నబుధులు బాంధవులు
 ధనదునిపురి నైన ధరయెల్లఁ జూఱ
 కొని దాచఁగలవె శ్శకోటి చెన్నొండ

హరిభక్తియుతులై నయట్టిశూద్రులును
 సరనులు సత్కవీశ్వరులు చాతకుల్లు
 గాముకులును వాతకాంతాజనంబు
 గామితార్థము లెల్లఁ గలుగు నంగళ్లు
 నానావినోదముల్ నడుపునాటకులు
 మానితపతిభక్తిమతులై ననతులు
 మదమున మించినమగలును మిగుల
 మదగజంబుల నిల్పుమల్లులు గలిగి
 పురుహూతుఁ డేలినపుర మొకొ యనఁగ
 ధరణిదేవికి ముఖదర్పణం బనఁగ
 పురముల కెల్లను భూషణం బగుచు
 నిరుపమగతి నొప్పు నిషధాపురంబు
 ఆపురాధీశ్వరుం డమలమానసుఁడు
 భూపాలచంద్రుండు భుజబలోన్నతుఁడు
 గర్వితరిపుగజకంఠీరవుండు
 సర్వజ్ఞుఁ డత్యంతసాహసోన్నతుఁడు
 నాకేశనుతకీర్తి సలచక్రివర్తి
 యేకచక్రంబుగా నేలుచు నుండె
 వారక నెల మూడు వర్షముల్ గురియు
 జారులు లే రనాచారులు లేరు
 విరసంపుఁ దిరిపెంబు వెతకిన లేదు

200

210

పరుసతోఁ గలహించువారును లేరు
 అంగహీనులును లే రరసి చూడఁగను
 అంగజుకై వడి నమరి యుండుదుకు
 నూలు మాడలకు మున్నుగ రూక వడ్డి
 యేరు కిర్వదినాలు గెద్దులు దున్ను
 పదిపాళ్ల కొకపాలు పార్థి వేంద్రునకుఁ
 గొదువ తొమ్మిదిపాళ్లు గొనుఁ బంటకావు
 ఒలయుచుఁ బుట్టికి నొకరూక వన్ను
 గలిగి వ ర్తించునాకాలంబునందు

220

ఇల నసగ్రహదోష మెన్నఁడు లేదు
 పలుమాలు దున్నక పండు నన్యములు
 గోవులు పితుకక కురియుచు నుండు
 నేవేళ భూమి పాలేరులు గలిగి

230

కూర్మినన్యంబులఁ గూడి రహించు
 ధర్మము నాల్గు పాదమ్ముల నడుచు
 హరిహరబ్రహ్మలు నద్భుతం బంద
 హరువుగా నేబదియాలు దేశముల
 ధరణీశ్వరులచేతఁ దగినకప్పముల
 నిర వొందఁ గైకొని యిల నేడు దీవు
 లేటుక గాయకపురోహితులు నాశ్రితులు
 పరమపాపను లెనబ్రాహ్మణోత్తములు

మతిమంతు లై నట్టిమంత్రిపుంగవులు
 నతిభక్తితోఁ గొల్ప నావిష్ణుచక్ర,
 మరయుచుఁ బంపు పేయఁగ నలాధిపుడు
 చిరలీల రాజ్యంబుఁ జేయుచు నుండ
 అంతట నాదేశమం దొక్కయెద్దు
 వింతగా నడవిలో విహించుచుండఁ
 గనుఁగొని యొక్కవ్యాఘ్రము నోర్వ లేక
 మనమునఁ గోపంబు మల్లడి గొనఁగఁ
 బలికె నొహో యింత భయమును లేక
 వెలయ నాయడవిలో విహించు పెట్టు
 చెలరేగి యేను గర్జించితి నేని

240

యిల మృగసంఘంబు లెల్ల భీతిల్లు
 నీబాహుబల మెంత నీవార లెంత
 నాబాహుబలిమికి నరు లెంతవారు
 కలఁగక న న్నింత గైకొన కీవు
 నలరెదు బలి వై తె యందుల కేమి
 ధారుణి నలునిమిత్తంబునఁ గాదె
 యారీతి గర్జించి రిది యెంత నాకు
 నలరాజసత్య మెన్నాళ్లు వర్ధిల్లు
 నిల నిట్టిరాజేంద్రు లెండతో తొల్లి
 వలి పోయినవార లీనలుం డెంత

250

కాలంబు రాజ్యభోగమున వర్తించు
 ఏవిధంబున నైన నే నిన్ను బట్టి
 వావిరి నాగోళ్ల వడి దొక్కఁజించి
 గొబ్బునఁ గుత్తుకఁ గొటికి డక్తంబు
 నుబ్బుచు మఱి గ్రోల కున్న నే బులికి
 బుట్టినవాడనే పొందుగా నీకుఁ
 బుట్టినవాడ నమ్ముము మహోక్షమృ
 తుని యిట్లు పులి వల్క నంతలోపలను
 ఘనగిరు లదర దిక్కరులెల్ల బెదర
 నుర లరు దంద రక్షోతతి గుండ

260

నరులు చింతిల్లఁ గిన్నరులు భీతిల్ల
 దివిజులు వెర గంది దివినుండి చూడ
 భువియెల్లఁ గదల నంబుధు లెల్లఁ గలఁగఁ
 బెనువర్షతోడ గంభీరంబుతోడ
 వినువీధిఁ బర తెంచి విస్తయంబుగను
 సరగున నావిష్టుచక్రంబు తొల్లి
 కరిఁ గాచి నక్రంబు ఖండించినట్లు
 తక్కక వ్యాఘ్రంబు తలఁ ద్రుంచి వైచి
 గ్రక్కునఁ గమలాక్షుకడకు నేతెంచె
 అటుగాన నారాజు నతులనత్వమునఁ
 బటుగతి దోషముల్ పలుకంగ నీక

270

280

యతివేడ్క రాజనూయాశ్వమేధాది
 క్రతువులు చేసియుఁ గమలాసనాధి
 దేవతు లెల్లఁ గీర్తింప శోభిల్ల
 యీవిధంబున జగం బేలుచు నుండె
 అంతటఁ గొన్నాళ్ల కతిచిత్రముగను
 సంతతగతిని వసంతకాలంబు
 సనుడెంచె మందారజంబీరములును
 పనసపిప్పలనింబపారిభ ద్రములు
 చందనపున్నా గసహకారములును
 కుండకురంటకకోవిదారములు
 లుంగలవంగమాలూరవృక్షములు
 సంగతఖరూర చంపకంబులును
 సురపొన్నలును మంచిచూతపోతములు
 కురవకంబులు గేదఁగులు నశోకములు
 పుల్లమామిళ్లు కర్పూరభూజమ్ములు
 నల్లని యరఁటులు నారికేళములు
 నారదపాటలినాగతింత్రిణులు
 గోరెంట లరఁటులు కుటజభూరుహము
 లాదిగాఁ గలిగిన యారామభూమి
 పాదుగా నప్పు డేర్పఱుపంగ నాకు
 రాలి యొక్కట నతిరమ్య మై యుండి

290

300

యాలోనఁ జగురించె సంతలోఁగానె
 పూచి ఫలించె ఘృష్ణాడి చల్లగాలి
 పీచె నేలను వ్రాలె వింతవింతగను
 పలుమాఱుఁ బలుమాఱుఁ బచ్చవిల్తుండు
 అలరువువ్వలతూపు లందంద నేయఁ
 బవడంపుఁ జాయఁ జొప్పడు నాసికమును
 నవహేమమయ మగునవ్యపక్షములు
 విమలస్వరంబును పిమలనేత్రములు
 నమరంగ ధవళమయం బగుమేను
 వేరుదుగాఁ గనుఁగొని యపసీక్వరుండు
 సరసతఁ జేయుపసంతునిపూజఁ
 గడువేడ్కతోఁ జూడఁగా వచ్చె ననఁగ
 నుడుతతి దివి నుండ నొల్లక యివుడు
 వనుమతిపై నుండ వచ్చెనో యనఁగఁ
 బాసఁగ నంబరలక్ష్మీ పూనుముత్యాల
 హారంబు జాతెనో యవనికి ననఁగ
 శ్రీరాబ్ధితరంగలచెన్ను వహించి
 యాకాశముననుండి హంసలపిండు
 భూకాంతుముందటఁ బొదలుచు వ్రాలె
 వ్రాలినఁ జూచి భూవరుడు హర్షాబ్ధిఁ
 దేలుచు నవుడు మంత్రికి నిట్లు లనియె

310

320

నెందుండి వచ్చెనో యీ రాజహంస
 లందంబుఁ జూచిన నతివేడ్క పుట్టె
 నొకయంచఁ బట్టుకొని నూరక మనము
 నకలంకగతిని ముద్దాడెద మనుచు
 నతివేడ్క లేచి యయ్యంచలకడకుఁ
 గుతలేళ్ళుఁ డేగిన గొబ్బున నెగసి
 యవ్వల వ్రాలిన నపుడు పోనీక
 యెవ్విధంబున నైన నేఁ బట్టెద నని
 కదిసి మిక్కిలి కుతుకం బుల్లసిల్లఁ
 బొదలినమతిఁ బొంచిపొంచి పోవంగఁ
 గని పక్షు లన్నియుఁ గడు భీతి నొంది
 చని యొకమానిపైఁ జయ్యన వ్రాలె
 వానిసంగతిఁ జూచి వసుధేశ్వరుండు
 వీనిఁ బట్టఁగ నెది వెర వింక మనకు
 తలకక తొలఁగక తనరెడునేర్పుఁ
 దొలఁగక మ్రానెక్కి తోలుము నీవు
 పనుపడ నే నట్టె పట్టెద ననుచు
 ననిన నానచివుండు నాభూజ మెక్కి
 యనురక్తిఁ బక్షుల నదలింప నవియు
 మనమున బెదరుచు మహిమిఁద వ్రాలె
 వ్రాలినఁ గనుఁగొని వసుమతీశ్వరుఁడు

330

340

పాలంచి తనమంత్రిపతిమోముఁ జూచి
 దిగి వచ్చి నీ వొకదిక్కుననుండి
 తగిలినపులుఁగుల దయతోడఁ బట్టు
 మనవు డాభూరుహ మాతలడు దిగ్గి
 గొనకొని యొక్కదిక్కుననుండి దండి
 యనురక్తిఁ బక్షుల కడ్డ మై నీలున
 మనుజేశ్వరుఁడు వాని మఱి పోవనీక
 అల్ల నల్లన మహి నరుడెంచి పొంచి
 మెల్ల నె యొకదానిమెడఁ బట్టుకొనియె
 కడువేగమున లేచి కడమరాయంచ
 లడలుచు నొకభూరుహంబున వ్రాలె
 చెలు వొంద నలరాజుచేఁ జిక్కువడ్డ
 పులుఁగులరాజు సొం పుడిగి భీతిల్లి
 పలుమాఱు దలపోసి భావంబులోనఁ
 గలఁగుచు మేము నిక్కడికి నేతెంచి
 తటుకున వీనిచేఁ దగులంగఁ గలిగెఁ
 గటకటా యిరీతిగాఁ జేసినట్టి
 బలువైన నావ్రాతఫలము నే మందుఁ
 జలమున నను రాజనంబున నృపతి
 యేమేమి నేయునో యెఱుంగ రాదు
 ఏమైన మే లింక నేమనవచ్చు

350

360

అని హంస చింతచే నడలఁగా నాతఁ
 డనురక్తితో రాజహంసను జూచి
 కొనగోర దువ్వి ముక్కువ ముద్దుపెట్టి
 యొనరంగఁ గన్నుల నొత్తి లాలించి
 యుక్కునఁ జేర్చి తియ్యనిమాట లాడి
 చెక్కిలి నొక్కి మచ్చిక నేయు చుండె
 కనుఁగొని సంతోషకర మగునట్లు
 మనుజేశుతో వచోమధురతఁ బలికె
 అననీశ దమయంతి యనియెడుకాంత
 నువిదఁ జేసెద నీకు నొగి నన్ను విశువు
 తగు నీకు దమయంతి దమయంతి కీవు
 దగుదువు నామాట దబ్బర గాదు
 సారసభవుఁడు నీ సౌందర్యమునకు
 బోరన భువి దానిఁ బుట్టించె మున్నె
 ఏ గతి నైన నా యింతిని జేర్చు
 భోగ దేవేంద్ర నీపాలతిఁ జేసెదను
 తలకొని యీవేశఁ దగినట్టిమాటఁ
 బలికి పోఁ జూచెడి పక్షిని గాను
 ఈ పక్షిచేత నీ వే మా నటంచు
 భూపాలచంద్ర నీ బుద్ధి నుంచకుము
 నీ చక్కఁదనమును నీ విలాసమును

370

380

నా చకోరాక్షికి నమరు భూనాథ
 నా మాట నిజముగా నమ్ముము మదిని
 గామిని నీ సొమ్ముగాఁ జేయ శేర్తు
 దమయంతి నీ చక్కదనమును దలఁచి
 సుమబాణవేదన స్తుక్కి యుండియును
 నీ పాదపద్మముల్ నిరతలబుఁ గొలువ
 నా పద్మగంధిని నతివఁ జేసెదను
 కమలాక్షునాన నా కన్నులయాన
 దమయంతి నీ యింతి తప్ప దీమాట
 నావుడు ముద మంది నరలోకనాథుఁ
 డావేళ నాశ్చర్య మంది యా పక్షి
 నతివేగ విడిచి నెయ్యమున నిట్లనియె
 నతివేడ్కతోడ నీ వాడినమాట
 వినఁగ నా చెవులకు విం దయ్య నేడు
 నెనయ నా దమయంతి నేగతి నీవు
 నెఱుఁగుదు విలలోన నేరాజపుత్రి
 తెఱఁగొప్ప నవనిలోఁ దిరిగెడు మీరు
 రాజకన్యకల వర్తన మెఱుంగుదురె
 రాజహంసోత్తమ రమణీలలామ
 నెలమి నా యింతిగా నెట్లు చేసెదవు
 తెలియంగఁ జెప్పుమా తెఱఁగెల్ల మాకు

390

400

హంసరూపంబున నరుడెంచి మున్ను
 కంసారి జలజాక్షిఁ గరుణించినట్లు
 హంసరూపంబున నతివేడ్క నాకు
 హంసయానను గూర్చ నరుగుదెంచితివా 410
 పాలును నీరు నేర్పఱుపంగ నేర్పు
 సాలిన పక్షిరాజపు గావె నీవు
 మనుజభాషలరీతి మహిలోనఁ బట్టు
 లెనయంగఁ బలుకునే యెచ్చట నైన
 పక్షివి గావు నాపాలిదేవతివా
 యీక్షితిలోన నా యెలనాగజనన
 మంతయు నెఱిగింపు మనవుడు పక్షి
 వింతగా నారాజవిభున కిట్లనియె
 ధరణీశ వినుము విదర్భపురంబు
 గర మర్ధి జగతిఁ బ్రఖ్యాత మై యుండు 420
 ఆపురాధీశ్వరుఁ డమలమాననఁడు
 భూపాలచంద్రుండు పుణ్యవర్తనుఁడు
 భీమభూపాలుఁ డభేద్యుఁ డుత్తముఁడు
 శ్రీమించ రాజ్యంబు నేయుచు నుండె
 ధరణీశ్వరునకు సంతానంబు లేక
 ధరణీసురార్చనఁ దప్పక చేసి
 తపములు జపములు దగినదానములు

నువవాసములు పెక్కు లొనరించి యలసి
కడ లేని దుఃఖస్సాగరమున మునిగి
పుడమితేఁ డాస్థానమునకు నేతెంచి
అరు దైనరత్నసింహాసనోపదిని

430

నిరవందఁ గూర్చుండి హితపురోహితుల
గాయకవందిమాగధమంత్రివరుల
నాయతమతిఁ జూచి యప్పు డిట్లనియె
వినుఁడు సంతాన మేవిధమునఁ గలుగు
నని భూనురావళి నఖిలదాసముల
నొనరించితిని మఱి యుచితమార్గమునఁ
దసరి యెందులను సంతతి లేకపోయె
ఇరవంద సంతాన హీనుఁ డైనట్టి
నరునకు దూర మా నాకేశవనవి

440

సుతులను బడసినఁ జూచి యందందఁ
బిత్తదేవతలును నంప్రీతిఁ బొందెదరు
వసుధ నీతనువు నెవ్వరు నమ్మినారు
షాసఁగినయీరాజ్యభోగంబు లేల
మనమారఁ దనయులమధురవాక్యముల
వినఁగ నేర్చినయట్టివిమలాత్ములకును
వీణామృదంగాదివివిధస్వరములు
వేణునాదము లైన విన నింపు గావు

విడువ కిప్పుడు మునివేషంబు చాల్చి
 తడయక యిప్పుడు సంతానార్థి నగుచుఁ 450
 దరుణితోఁ గూడుకొతపమున కరిగి
 పరగంగఁ బుత్తులఁ బడసి వచ్చెదను
 మంత్రితోవిదులార మహిమ నారాజ్య
 తంత్రంబు నడపుడు తగ నేను వచ్చు
 సందాక యని పల్కి యిప్పుడు భూసురుల
 నందఱ రావించి యతిభక్తి మ్రొక్కి
 భటపరిచారక ప్రకరంబులకును
 దటుకునఁ దనదువృత్తాంతంబుఁ జెప్పి
 పుడమిఁ గాపులకు నేర్పడ బుద్ధి సెప్పి
 పడతియుఁ దానును బరమహర్షమునఁ 460
 జెలుపు మీఱఁగ నారచీరలు గట్టి
 తెలిభూతి మైనిండఁ దిరముగా నలఁది
 కుదు లెల్ల జడలుగాఁ గూడంగఁ జేసి
 పురమువా లెల్ల గుంపులు గట్టి చూడ
 యారా యనంగ ఘోరారణ్యమునకు
 ధారుణీభర్త మోదంబున నరిగె
 ఫలములు దళములు భక్షించి కొండ
 బిలముల విలసిల్లి భీతిల్లి యిట్లు
 కొన్నిదినంబులు ఘోరాటవులను

గ్రన్నన విహరింపఁగా నొక్కనాఁడు
తనశిష్యులును భాను దమనమునీంద్రుఁ
డనురక్తి మీఱఁగా నచటికిఁజచ్చె
వచ్చినమునిఁ గాంచి వసుమతీనాథుఁ
డచ్చుగా సాష్టాంగ మప్పు డర్పించి
పలుమాఱు మునినాథుఁ బ్రస్తుతిసేయఁ
దలపున మెచ్చి యాతపసి యిట్లనియె
నెక్కడ విహరింతు రెప్పుడు ముమ్మ
నిక్కాననంబున నెన్నఁడుఁ గానఁ
దలపోసి చూచినఁ దాపనవృత్తి

470

గలిగియున్నది రాజకళలు మీయందు
నమరియున్నవి మీర లడవిలో నిట్లు
క్రమమున విహరింపఁగా నేల మీర
లెవ్వరో యనిన భూమీశుఁ డాతపసి
కవ్వధం బంతయు, నటఁ జెప్పఁ దొణఁగె
తాపనవర్య విదర్భపురంబు
నేపార మీదయ నేలెడువాఁడ
ఈపద్మగంధి నా యింతి యై మెలఁగు
నాపేరు ధర భీమనరనాథుఁ డందు
వరఁగ సంతానసంపద లేక నాకు
ధరణిఁ బాలింపంగఁ దగ దటుగానఁ

480

490

దపసి వేషముఁ దాల్చి తరుణితోఁ గూడఁ
 దపము నేయఁగ మదిఁ దలఁచి వృద్ధితిమి
 నావుడు విని మునినాథుఁ డా భీమ
 భూవల్లభుని జూచి పొలు పొందఁ బలికె
 భూమీశ మావనంబునకు నేతెమ్ము
 తామసింపక నేను తవముఁ గావించి
 వనజాసనాది దేవతులచే వరముఁ
 గొని వచ్చి యిచ్చెదఁ గొడువ లే కుండ
 ధరణీశ యంత సంతానంబు వడసి
 యిర వొందఁ బురమున కేగుదు గాక
 అని తోడుకొనుచు నిజాశ్రమభూమి
 కనురక్తిఁ జనుదెంచి యతిఘోరతపముఁ
 గావింపఁగా మెచ్చి కంజాతగర్భుఁ
 డావేశఁ దనకుఁ బ్రత్యక్ష మై నిలువ
 మునికులచంద్రుండు ముద మంధి బ్రహ్మఁ
 గని సన్నతులు నేయఁ గమలజుఁ డనియె
 నిదియేమి మునినాథ యింతగా నీవు
 పదపడి ఘోరతపంబు గావింప
 నేమి కార్యము వచ్చె నెఱిగింపు మనిన
 భీమనాముం డనఁ బ్రియశిష్యుఁ డొకఁడు
 లోకేశ కలఁడు భూలోకనాయకుఁడు

500

510

ప్రాకటం బై ననంపద లెల్లఁ బాసి
 సంతతి లేనివిచారంబుతోడ
 నింతియుఁ దాను మాయెడ గేగుదెంచె
 అతనికి నంతాన మర్థితో నిచ్చి
 యతివేడ్క రక్షింపు మనవుడు బ్రహ్మ
 పాలువు మీఱఁగ నొక్క 'పుత్తి' పుత్తుండు
 గల రంచుఁ జెప్పి వేగంబున సరిగె
 నంతట దమనమహామునీశ్వరుఁడు
 వింతగా భీమభూవిభుని పీఠీంచి

520

కుతలేంద్ర నీ కొక్కకూతుగు కొడుకు
 నతివేడ్కఁ గల్గుదు రరుణుము పురికి
 అనవుడు సంతోష మంది యా రాజు
 మునినాథునకు వేడ్క మ్రొక్కి యిట్లనియె
 దమనమునీంద్ర నీదయచేత నాకుఁ
 గ్రమమున సంతతికలిమియుఁ గలిగె
 నని సన్నుతులు నేసి యవనీశ్వరుండు
 తనసతితోఁ గూడఁ దనపురి కరిగి
 ధర యేలుచున్న నాతదనంతరమున
 బరువడి నారాజుపత్ని గర్భంబు
 ధరియించి ముందఱఁ దనయుని గాంచెఁ
 దెఱఁ గొప్ప మఱి కొన్ని దినములవెనుక

530

తనయను గాంచె నా తరలాయతాక్షి
జననాథచంద్రుండు సంతోష మంది
దమనాఖ్యుఁ డనువేరు తనయుని నొసఁగి
దమయంతి యనువేరు తనయకు నొసఁగి
కొడుకుకన్నను ముద్దుకూతురుమీఁద
పుడమీగుఁ డతివేడ్కఁ బాలు పొందు చుండె
క్షీరాబ్ధికన్నియ చెలు వందినట్లు
మీఱి భూధరపుత్రి మెలఁగుచున్నట్లు 540
తరుణి వర్తించె సౌందర్యసంపదను
ధరణీశ యిబ్బఁగి దమయంతిపుట్టు
వెలుఁగుదు మున్న నే నేగితి నైన
నిర వంద దాని నీ యింతిఁ జేసెదను
మానవాధీశ యామగువ నీసామ్ము
నే నాడుమాటల నిజ మని నమ్ము
మని యంచ పలికెన నంతయు తాజా
విని మనంబునఁ జాల విస్తయం బంది
బలువిడి నానంద బాష్పముల్ చాలఁ
పలుమాటు దొఱఁగ నప్పక్షివల్లభుని 550
జేకొని కౌఁగిటఁ జేర్చి ముద్దాడి
భూకాంతుఁ డప్పు డా పొలఁతి చెంగటకు
నతివేగ బోయి ర మ్మని వీడుకొలువ

శతవత్రములఁ గ్రీడ నల్పుహంసలను
 రయమున నాహానరాజు గూడికొని
 పయన మై యాత్రోవఁ బై నంటు నిలుపు
 నేయక నలుని కాచెలిఁ గూడ్చుతలఁపుఁ
 ద్రోయక భూమికాంతునిమీఁదిభక్తిఁ
 బాయక యాకటఁ బడి తప్పితుండు
 మేయక నీడల మెలఁగక వేగ

560

భూవలయంబునఁ బాలు పొందునట్టి
 యావిదర్భపురికి నరుగుచు నుండ
 నచ్చట దమయంతి యతివలుఁ దాను
 విచ్చలవిడి వనవీధికి వచ్చి*

కలయంగ శుకశారికలు మయూరములు
 వలుకు చుండఁగ వానిపలుకులు వినుచుఁ
 బూచి కాచినమంచిపుష్పవృక్షములు
 చూచి యింతులకును జూపి నవ్వుచును
 అలరుల తేనియ లంది క్రోలుచును
 అలరుపూజిగురుల నరసి నవ్వుచును
 చల్లనిగాలికి సంతోషపడుచుఁ
 బల్లవంబుల నెల్లఁ బరికించికొనెడు
 చెలులలోన మిటారి చికిలికటారి
 చెలువులవంకి వాసనలపూటెంకి

570

చెలియలమేల్బంతి చిత్తజడంతి
 వలపులదొంతి నేనుంతిపూబంతి
 మగునిపట్టపుఁజిల్క మేరువంపు మొల్క
 అరుదుపుప్పొడితిన్న యమ్మతంపుగిన్నె
 కమ్మతావులరావు కళలకు నెలపు
 కమ్మతేనియబావి కపురంపుఁగోవి
 సొగసువజ్రపుఁదఱ్ఱు సొబఁగులబెఱ్ఱు
 పగడంపులతకూన పన్నీటిసోన
 చిలుకలకొల్కి యాచిగురాకుముల్కి
 కులుకు ముద్దులగుమ్మ గొజ్జంగిరెమ్మ
 యని చాలఁ గొనియాడ నీన్నిటఁ దగిన
 వనజాక్షి శృంగారవనములోపలను
 గదిసి కెంపులు రవల్ కాంతులఁ జిమ్మ
 నుదుటిబంగరుసొమ్ము లొడలందు మెఱయ
 జలజలోచను లగుసఖులును గొలువ
 నలరుచు దమయంతి యతివేడ్క మేను
 తెలియనిగతి వినోదించుచు నుండ
 కలహంస లవుడు వేగంబున వచ్చి
 రమణులతోడ సంభ్రమకేళి నుండు
 దమయంతియెదుట నందము మీఱ వాగ్ధి
 నెలతచే నడకలు నేర్చుకోఁ దలఁచి

580

590

కలహంస లీలీతిఁ గదిసెనో యనఁగ
 వ్రాలినయంచల, పల నొప్పఁ జూచి
 మే లని దమయంతి మెలఁతలుఁ దాను
 నప్పుడు కనుఁగొని యాశ్చర్య మంది
 యొప్పుల కుప్ప లై యొప్పి చెలంగు
 నారాజహంసల నపుడు పోనీక
 బోరనఁ దరుముక పోయి యందందఁ
 బొలతు లందఱు పొంచి పొంచి పోనీక
 చలమున నన్నియంచలఁ బట్టి రంత
 ఆరాజనందన యారాజరాజు

600

కోరి పట్టినయంచ గొబ్బునఁబట్టి
 యక్కునఁ గదియించి యోదల నిమిరి
 చెక్కిలి నొక్కి మచ్చిక ముద్దువెట్టి
 మెల్లన దువ్వుచు మృదులోక్తు లాడ
 నల్లనఁ గనుఁగొని యాయంచ పలికె
 మానవభాషల మధుర మై యలర
 మానిని నీ కొక్కమాటఁ జెప్పెదను
 విడువుము నను నీకు వేడుక గలుగుఁ
 బడతి నీరూపనంపదఁ జూచి నాకు
 కడువేడ్క వుట్టె నిక్కముగ నామదికి
 నుడుగక వినుము నీ కొకటి చెప్పెదను

610

రం గై ననిషధపురం బేలురాజు
 శృంగారవంతుఁ డూర్జితనత్యధన్యుడు
 నరలోకనుతకీర్తి నలచక్రవర్తి
 కర మొప్ప విష్ణుచక్రమువంపు చేసి
 యిల నేడుదీవుల నేలెడురాజు
 నలకూబరునికన్న ననవిల్తుకన్న
 సరసిజభవుకన్న జలజాపుకన్న
 హరుకన్న బలదైత్యహరుకన్న మించి
 ధరణిఁ జెన్నొందును దరళాక్షి నీకు
 సరి యైనవాఁ డమ్మ సౌందర్యరేఖ
 రమణ నేఁ జూడనిరాజులు లేరు
 రమణిరో యిటువంటిరాజును గానఁ
 గలకంతి నీవంటికామినీమణికి
 వెలయుంగ నలరాజు విభుఁడు గావలెను
 నాకుఁ జూడంగ నో నలినాయుతాక్షి
 చేకొను నలుని నీచెలువుఁడు గాఁగ
 నలునికన్నను మంచినాథుండు లేడు
 నలు వలరఁగఁ బదునాల్గులోకముల
 వనిత దబ్బర లాడువారము గాము
 కని వచ్చి తిటకు నా కన్నులయాన
 వానికిఁ దగు దీవు వర్ణింప నేల

మానిని నీరూపమహిమకుఁ దగిన
 వాఁడు గావున నిట్లు వర్ణింపవలసె
 నేడు నీసన్నిధి నెలతరో వానిఁ
 బొసఁగినబంగారుబొమ్మను దెచ్చి
 మసిపాతఁ గట్టుట మాకు సమ్మతమె
 ధరలోన నోములు తగిన దానములు
 చిరభక్తిఁ బూజలు నేతురు మంచి
 పతులు గావలె నంచు భామినీమణులు
 అతివరో నీదుభాగ్యమున కేమి
 కొడువ నీనాథుఁ డీకువలయాధీశుఁ
 డది గాక విను మమ్మ యవనిలోపలను
 వలరాజు చక్కనివాఁ డంద్రు జనులు
 చెలి యాయనంగు మించినవాఁడు నలుఁడు
 కలికి మారుడు నీటుకా డను టింతె
 తలపులోపల వానిఁ దలచి చూచినను
 దురితకర్తుఁడు శివద్రోహి దుర్జనుఁడు
 హరికుమారుఁడు గాన సతనికే జెల్లు
 నది గాక విను మమ్మ యామహీశ్వరుఁడు
 పదపడి హరిహరబ్రహ్మదీనురులు
 దీవింప విల నేడు దీవులు నేలుఁ
 గావున వానిచక్కఁదనంబుఁ దెలుప

నా పంకరుహయోని కైన శక్యంబై
 యో పద్మనయన నీ కొప్పు నాకునుఁడు
 సతిఁ గోరి యతివహోపమున జన్మించు
 సతి వానిఁ బొందనిజన్మ మేమిటికి
 ఆరాజవరున కిల్లాల వై తేని
 యోరాజవదన నీ యునికీకీ దగును
 లలివేణి యేగతి నైనను నలుని
 వెలయంగ నీ ప్రాణవిభునిగాఁ జేయు
 మని యివ్విధంబున నా సలాధిపుని
 వెనుకొన్న భక్తితో వేవేల గతులఁ
 దలపోసి వర్ణింపఁ దమయంతి యంచ
 పలుకుల కానందపరనశ యగుచు
 కన్నుల బాష్పాంబుకణములు బొడమి
 చన్ను గుబ్బలమీఁద జలజల దోరఁగ
 తనమేను పులకింపఁ దల యూచి యెంచి
 యనురక్తి వీడి నెయ్యమున నిట్లనియె
 రాయంచరాజ యా రాజు దేవేంద్రుఁ
 డేయెడ నుండు నీ వెల్లెఱుంగుదువు
 పులుఁగుల రాజపు భూపాలుఁ డతఁడు
 తలపోయ నీకు నాతనికిఁ జాట్టటిక
 మేగతిఁ గలిగె నా కింతయుఁ దెలియ

వేగంబె చెప్పమా వినులు దనియ
 గనవుడు రాయుచు యాహంసగమనఁ
 గనుఁగొని సంతోషకలిత యై యలిక
 విను మమ్మ చెప్పెద విశదంబుగాను
 జనలోకనుతుఁడు సజనలోకహితుఁడు
 భానువంశంబున బలి యైనవీర
 నేనున కుదయించి చిరకీర్తి వెలయ
 రమణతో నిషధపురంబున నుండి
 కమలాయతాక్షుచక్రము పంపు నేయ
 నెనయ దీవుల నేడిఁ జేలుచు నుండి
 మనుజేశుఁ డొకనాడు మంత్రులుఁ దాను
 వరుసతో శృంగారవనములోపలను
 జరియించు చుండ నానఖులును నేను
 భూమిశుచెంతకుఁ బోయి వ్రాలితిమి
 యామిఁద మమ్ము జూచి యాచక్రవర్తి
 కరుణారసము నిందఁగా నన్నుఁ బట్టి
 కఠిమొప్ప లాలింపఁగా నామహిశు
 చక్కఁదనంబును జవ్వనం బతని
 మక్కువనుగుణసంపత్తిభాగ్యమును
 జూచి నా మనమున శుభము రెట్టింప
 నీ చక్కఁదనమున కిల్లాలు వలయు

ననుచు నీరాజున కనుకూల మైన
 వనితఁ డెచ్చెడ నంచు వసుధపై వౌషణ
 తరుణీమణులచక్కఁజేస మెల్లఁ జూచి
 సరిపోవ కిచటికిఁ జనుదెంచి నీదు
 వరరూపవిభవలావణ్యసంపదలు
 నరవిఁ జూడగ మాకు సంతోష మాయె
 అది గాన నలునివృత్తాంతంబు నెల్ల
 విదితంబుగా నీకు వివరించి తివుడు
 నలఁత యె ట్లున్నదో నీచిత్తవృత్తి
 తెలియఁగ రా దమ్మ దేవసన్నిభుని
 నలుని వరించి మన్ననఁ గాంచి తేని
 యలరుదో దావియు నలరిన ట్లుండు
 నరలోకమందు నా నరనాథునంటి
 నరనాయకులు లేరు నరనాథవృత్తి
 కల్గలు వలుక నా కన్నుల యాన
 పల్లవపాణి నీ పాదంబు లాన
 సత్త్యంబు నామాట సత్త్యంబు సుమ్ము
 సత్త్యమే జయ మని నకలయత్నములఁ
 బలుకుదు రిలలోనఁ బావనమతులు
 దలపోసి చూడు మోతరలాయతాక్షి
 యనవుడు మదిరాక్షి యాపక్షిరాజఁ

గని విస్తయానందకలిత మై పలికె
 ఓపక్షిరాజేంద్ర యోదయాసాంద్ర
 నాసాలిశ్రీరామనాథుండ వీవు,
 రక్షింపఁగఁ దలంచి రయమున వచ్చి
 యాక్షి తీర్థరుని నర్యమకులాధిపుని
 నలరాజచంద్రుని నానాథు గాగఁ
 జెలు వొందఁ జేసి రక్షింపవే నన్ను
 ఇర వొంద నీమాట నేజవ దాట
 నరు దార నా రూప మంతయు రాజ
 వరునితోఁ బలుమాటు వర్ణించి చెప్పి
 సరస నీ విచటికిఁ జనుదెమ్ము పొమ్ము
 చెలఁగి నీ వింతగాఁ జెప్పుచుండఁగను
 తలపోసి యేను నింతకు నొడంబడితి
 ఇక నొక్కమాట నీ కెఱిఁగింతు వినుము
 ప్రకటితగతి నేను ప్రతిన నొనర్చి
 నలునకు మను వొండె నలుఁ డొల్ల వనిన
 వెలయ నీ ప్రాణంబు విడుచుట యొండె
 ఘనతరబుద్ధిఁ ద్రికరణంబుగాను
 బనిఁ బూని పలికితి పడతి నామాట
 పూనికతో నన్యభూముల నేలు
 మానవాధిపుఁ గూడి మనుదానఁ గానె

యింతేసి పనులకు నెడము గానీక
 కంతునిశరములఁ గాసిల్ల నీక
 కునుమాస్తుకేళికిఁ గుందంగ నీక
 వనుమతిపతికి నా వర్తమానంబు
 తేటతెల్లంబుగాఁ దెలియంగఁ బలికి
 మాటలు నీతిగా మఱి కొన్ని చెప్పి
 యేవిధి నైన నాయినకులాధిపుని
 వేవేగ నా ప్రాణవిభునిఁ గాఁ జేయు
 మని ప్రియవాక్యంబు లందందఁ బలుక
 వనితను జూచి యవ్వలఁ బట్టి పలికె
 కలకంఠి నీ వింతగాఁ బల్కు నేల
 తలప నీ కార్యమంతయు నాది కాదె
 వల నొప్ప నలచక్రవర్తికిఁ దగిన
 కలికి నెన్నఁడుఁ జూడఁ గలుగునో యనుచుఁ
 దలఁచుచు నుండు నో తరలాయతాక్షి
 పలుమాఱు నినుఁ జూడ భాగ్యంబు గలిగె
 నటుగానఁ బలుమాఱు నడల నేమిటికి
 తటుకున నలుని నీధవుని జేసెదను
 ఒద్దిక మీ కార్య మొనగూర్చు దనుక
 నిద్దుర యేడ దే నెలఁతరో నాకు
 వనిత మే మటుంపటివారము గాము

మనమునఁ గుండకు మనుజేశుఁ గూర్తు
 నని చెప్పి తనవారి నం దంద విడువు
 మని నీవు విరహాగ్ని నడలంగ 'శలదు
 చనుదెంతు మరల నిచ్చటి కంచుఁ దెలిపి
 వినువీధి నరిగె నా విహగేంద్రుఁ డచట
 ధరణీశ్వరుఁడు భీమతనయును దలచి
 విరులవిల్తుని యంపవేదన కులికి
 విరహాగ్నిచే గుంది వేసట నొంది
 సురపొన్ననీడ భాసురముగా నొక్క
 చలువపూపందిలి సరగ వేయించి
 పాలు పొంద పచ్చకర్పూరంబు దిన్నె
 పటపించి దానిపై పన్నీరు సల్లి
 పటపుగా చిగురాకుపాన్పుఁ గావించి
 త్రొత్తకస్తురి పున్న గూర్చినమంచి
 మైత్తనిగంధంబు మెయి నిండఁ బూసి
 తావిపన్నీటను దడిపినపచ్చ
 నేనంతిపూనకుల్ చెచ్చెరఁ బూని
 మరువేధ కోర్వక మఱి మఱి కలఁగి
 పటతెంచి యా పాన్పుపైఁ బవ్వళించి
 తను వెల్లఁ బొగుల చింతావార్ధి మునిఁగి
 తనలోన ని త్లని తలపోయఁ దొణఁగ

అంచలు పోయినయంతనుండియును
 బంచబాణుడు నాకుఁ బగదాయ్మయయ్యె
 నేమి నేయుదు నింతోనిటమీఁద నాకు
 వామాక్షికడకు నెవ్వరిఁ బంపువాఁడ
 జలజారి భ్రమియింపఁ జాలినముద్దు
 నలినాక్షిముఖము నెన్నఁడు చూడఁ గల్గు
 నుడుగక తేనియ లాలుకంగ బలుకు
 వడఁతితో నెన్నఁడు భాషింపఁ గలుగు
 నలివేణితియ్యనియధరామృతంబు
 నలతఁ దీరఁగ నెన్నఁ డానంగఁ గలుగు
 ముద మొప్ప మదిలోనిముచ్చట దీర
 ముదిత యెన్నఁడు నాకు ముద్దిడఁ గలదు
 అలర నా చేతులయాసలు దీర
 పాలఁతిపాలిండ్ల నెప్పుడు పట్టఁ గలుగు
 కనఁ గూడి రతికేళిఁ గాంక్ష లృప్పొంగ
 నువిద కౌగిట నెన్న డుండంగఁ గలుగు
 శ్రీనాథ యని యిట్లు క్షీతినాయకుండు
 మానక యడవిఁ గ్రమ్మర నంచఁ దలఁచి
 పొరలుచు నెక్కడఁ బోయెనో యంచ
 వరసులఁ గాంచనాబంబులఁ గాంచి
 మరగి యంతట నన్ను మదిలోన మఱచి

యొరసి భక్షించుచు నున్నదో యంచ
 యమరంగ తా మేగునట్టితోవలను
 దమవారిఁ గని నన్నుఁ దలపట్టో యంచ
 తొయ్యలితో నేర్పుతోడ భాషించి
 యొయ్యన వచ్చుచు నున్నదో యంచ
 తరమిడి నామీఁద దయ నేగుచుండి
 పరువడి యడవిలో బడలెనో యంచ
 యేమియుఁ దెలియరా దిందాఁకఁ బక్షి
 యేమరి యిచటికి నేల రాకుండు
 అని వెచ్చ నూర్చుచు హారమానాథ
 యని తలఁచుచు నుండ నవ్వు డా యంచ
 ననుదెంచి సఖులతోఁ జియ్యన వ్రాలి
 ఘనభక్తి నలరాజుఁ గనుగొని పలికె
 నమర నీ యానతి నచ్చోటి కేగి
 దమయంతిఁ గనుఁగొని తరలి వచ్చితిని
 దానిచక్కఁదనంబుఁ దలఁప నచ్చెరువు
 భూనాథ వినుము నేర్పున విన్నవెందు
 మెఱుఁగు నీలపునరుల్ మించినకురులు
 పరిపూర్ణకళ సోము బడలించుమోము
 తిలపుష్పముల పెక్కుఁ దెగఁజెడుముక్కు
 నలినాస్తువిలుహాయల్ నవ్వుకన్నామలు

హరిణంబుల జయించునక్షులనంచు
 మెఱుఁగుటద్దముఁ బోలు మించుచెక్కిళ్లు
 నలరుబింబముతీవి న్నఱగించుమోవి
 చెలువుశ్రీకరములు చెళియకర్ణములు
 ఘనమైనశంఖంబు గవయుకంఠంబు
 కనకంపుఁ దీఁగెఁల గజపుబాహువులు
 మృదువల్లవంబుల మిగులుహస్తములు
 కుదురుకల్పల మీఱు గోరులతీరు
 వలుదబంగరుచెండ్లు వనితపాలిండ్లు
 చెలులైననీలంపుఁ జలికి రజంపు
 నురువడితోఁ బోరు నువిదనూగారు
 ధరఁ బొన్నపూశోభితము నుమీ నాభి
 వసుధ సింగముతోను వాదించుఁ గౌను
 నినుకదిబ్బలపొందు నెసఁగుపిఱుందు
 లరఁటికంబంబుల నడఁగించుతొడ్లు
 మరునినిషంగసామ్యములు జంఘికలు
 కెందమ్మిరేకులఁ గేరుపాదములు
 నందంబు తాఁబేళ్ల నడఁచుమీఁగాళ్లు
 వనితకు నది యెల్ల వర్ణన గాదు
 మనుజేశ నేఁ గొంతమాత్ర మెంచితిని
 నీరాజతేజంబు నీ.ప.తాపంబు

నీ రూపవిభవంబు నీ విలాసంబు
 నా మదిరాక్షికి నా మదవతికి
 నా మోహనాంగికి నా సఖమణికి
 నా పద్మగంధికి నా పుణ్యవతికి
 నా పువ్వుబోడికి నా గుణవతికి
 నా దమయంతికి నం దంద యేను
 మోదించి మదిలోని ముచ్చట దీర
 వరుస వే విధముల వర్ణించి చెప్పి
 తరుణికి నీమీఁదఁ దలఁపుఁ బుట్టించి
 చెలిని నీ సొమ్ముగాఁ జేసి వచ్చితిని
 నలమి రాజేంద్ర నీ కిఁగ చింత వలదు
 నీకుఁ గావలె నంచు నీరజయోని
 యాకంజలోచన నవనిఁ బుట్టించె
 నింతయు నిజ మని యెంచి భూనాథ
 నంతోష మలర రాజ్యము నేయు మనుచుఁ
 బలికి హంసము విదర్భకుఁ బోవుతఱిని
 దలఁపున నప్పు డా దమయంతి కన్య
 వలుమాటు నలమహీపాలుని దలఁచి
 యలరువిల్తుని పువ్వుటమ్ముల కులికి
 ఘన మైనమోహసాగరమున మునిఁగి
 తనసానఖులను దప్పక చూచి

రాయంచ యేలకో రాఁ దడ వాయె
 నా యవనీశుఁ డే మనియెనో కాక,
 పాయక తమజాతిపత్నీలఁ గూడి
 పోయెనో కొలఁకులఁ బొందెనో లేక
 యువవనంబులలోన నున్నదో యంచుఁ
 జపలాక్షి యిట్లు విచారంబు నొంద
 నిది మంచినమయ మీయింతి నీ వేళఁ
 గదిసి నా పగఁ దీర్తుఁ గడువడి ననుచు
 తమ్మితుపాకి కెందలిరాకువంకి
 కమ్మనివిల్లు చెంగల్వనేజయును
 జాజిపూబాకు గొజ్జఁగిపెద్దక త్తి
 రాజిల్లుచిలుకలరథముపై నెక్కి
 యలరుతుమైదలసెన్యము మున్నె నడువఁ
 బలుమాటు పంతముల్ పలుకుకోవెలలు
 పటపు మీఱఁ జకోరబలములు, గొలువ
 మరుఁడు దండె త్తి యా మానినిమీఁదఁ
 జలమునఁ జనుదెంచి సరగునఁ గదసి
 యలరువింటను పువ్వు టలుగు లెక్కించి
 కరమునఁ దెగఁ దీసి కలికిపాలిండ్లు
 గురి నేసి వడి నేసి కో యని యార్వ
 నప్పు డా పూఁబోడి యంతరంగమున

ముప్పిరి గొనుతాపమున కోర్వ లేక
ధృతిఁ దూలి విగులఁ గుందెడి తఱినంచ
యతిరయంబున వచ్చి యతివోకి ట్లనియె
ఓ రాజవదన యా యుర్వీశుకడకు
బోరనఁ బోయి నేర్పున నీగుణంబు
భావంబు రూపంబు భక్తియుఁ బ్రియము
వావిరి వర్ణించి వర్ణించి వాని
మనమున దయపుట్ట మాటలఁ జెప్పి
వనిత నీపై మేలువానిఁ గావించి
వచ్చితి నీ వింక వరియింపు మతని
మచ్చిక సకలసామ్రాజ్యవై భవము
లనుభవించుచు నుండు మతివేడ్కతోడ
వనిత మే వింక పోయి వచ్చెద మమ్మ
మఱువక దయ నేంచు మామీఁద ననుచుఁ
బరువడి పలికి యా పక్షులు సనియె
సంత నక్కడ నలుం డలివను దలంచి
కంతుని శరములఁ గాసిల్లియులికి
యాహార ముడిగి నిద్రాపేక్ష మాని
యా హరిఁ బాడుచు హా హరి యనుచుఁ
దనలోన దమయంతి దమయంతి యింతి
యనుచుఁ బల్కుచు వెర గంది చూడుచును

మంత్రులఁ జూడక మహాసీయరాజ్య
 తంత్రంబు నడువక తనరెడుకొల్పు
 కూటంబునకు రాజకూర్కిఁ జె న్నొందు
 హాటకరత్న సింహాసనోపరిని
 గూర్కిఁ గూర్చుండక కొలుచువారలకుఁ
 బేర్కి సంబలము లిప్పింపక జనుల
 మనవులు వినక బ్రాహ్మణులకు ధర్మ
 మొనరింపక ననుంగు లొనఁగుకప్రంపు
 విడియంబు నేయక వేటకై నగరు
 వెడలక సంగీతవీణామృదంగ
 నినదముల్ వినక చిన్నెలవేశ్య లాడు
 ఘన మగునాట్యసంగతిఁ జూడ కాత్మ
 దమయంతియతులసౌందర్యంబుఁ దలచి
 సముచితగతి నాప్తజనులతో ముచ్చ
 టాడక తా నేర్చునట్టిపదంబు
 పాడక విరహతాపంబున నలుఁడు
 దిన మొక యేడుగా దీనత నొది
 యొనర వర్తించుచు నుండ నవ్వేళ
 సచివోత్తముఁడు మానసమునఁ జింతించి
 యుచితవాక్కుల విభు నూర్చి పలికె
 నలధారుణీతలనాథ నీ విపుడు

తలఁపున దమయంతి దమయంతి యనుచుఁ
 బలుమాటు విర్భూతాపమునఁ గుందినను
 నలి రేగి భూజనుల్ నవ్వరే నిన్ను
 నరనాథ సామాన్యనరునికైవడిని
 దరలాక్షిఁ బలుమాటు తఱచంగఁ దగునె
 వినుము నీవంటిభూవిభునకు' నిట్లు
 వనితకై ధైర్యంబు వదలింపఁ దగునె
 మదిలోన నీ బుద్ధి మఱచి యిరీతి
 నుదతికై పలుమాటు శోకింపఁ దగునె
 యిది యెంతకార్య మే నిప్పు డిచ్చొట్టు
 కదలి భీమన్మపాలుకడ కేగి యతని
 నడిగి యాదమయంతి ననుకూలపఱచి
 కడువేగ వచ్చెదఁ గలఁగకు మింక
 మచ్చికతో నభామంటపంబునకు
 విచ్చేయు మని వేణి విభుని దోడ్కొనుచు
 సంతనం బలగ నాస్థానంబుఁ జేరె
 సంత నక్కడ రాజహంసలు సనిన
 సంతసుండియును భీమావసీశ్వరుని
 సంతతిపుత్రి భూజననుతగాత్రి
 దమయంతి మదనవేదనఁ జెంది కుంది
 శమియింప నేరక సంతాప మింది

నలరాజచంద్రుని నరలోకవిభుని
 బలుమాటు పలుమాటు భావంబులోన
 దలపోసి తలపోసి తలి యూచి మేను
 పులకించి పులకించి పొలతి మోదించి
 తిలకించి తిలకించి తెలియ వర్ణించి
 చెలరేగి చెలరేగి చెలియ వే నోళ్ల
 వినుతించి వినుతించి వెలదులఁ జూచి
 వనజాక్షులార నా వల్లభుఁ డిటకు
 రాఁడొకో మీ రైన రయమునఁ బోయి
 వేడుకో రాదె నా విధ మెల్లఁ జెప్పి
 తోడుక రారాదె దోనమా మీకు
 వేడుక గాదె నా విభుఁడును నేను
 జోడుఁ బాయక యుండి సురతసౌఖ్యములఁ
 గూడి యుండఁగఁ గనుంగొన లేరె మీరు
 కటకటా ! నే నింత గాసిఁ జెందొగ
 నెటులఁ జూచెదరు మీ రెంత నిర్దయులె
 పసి బాల నిటు నేయఁ బాడి గా దంచుఁ
 గునుమబాణుని వేడుకొనరమ్మ మీర
 లభులకుఁ జెప్పరే యలివేణులార
 నెలఁత నీ గతిఁ జేయ నీతి కా దంచు
 వల నొప్పుఁ జెప్పరే వడిఁ గోవెలలకుఁ

960

970

గలకంతి ని స్త్రేచఁగా రా దటంచుఁ
 బడఁతి నీ గతిఁ జేయఁ బాడియే యనుచు
 వడిఁ జగోరాపుని వారింపరమ్మ
 కలికి నీ వైఖరిఁ గాఢించ కనుచుఁ
 దొలుత వనంతునితోఁ జెప్పరమ్మ
 అని పల్కి హా నాథ! యని మూర్ఖ వోయి
 మనమునఁ దెలిసి మన్మథుఁడు నామీఁద 980
 నిటు నేయఁ దనకు నే నేమి చేసితిని
 కటకటా! అని లేచుఁ గన్నీరు నించు
 చలిగాలి వినరినఁ జాల వడంకు
 నలరులు రాలిన నందంద వెఱచుఁ
 గడువేగ లేచి యీకామినీమణుల
 తొడలపైఁ బవళించి దుఃఖంబుఁ బెంచు
 పతి రాక యిపుడు నాప్రాణంబు లుండ
 వతివలారా! అని యువని మూర్ఛిల్లి
 యొకకొంత ప్రాద్దున కొయ్యనఁ దెలిసి
 యొకచోటుఁ గోరి వే తొకచోటఁ జేరు 990
 నొకచెలిపేర వే తొకచెలిఁ బిలుచు
 నొకపని కనుచు వే తొకపనిఁ దలఁచు
 నొకమాట లాడి వే తొకమాట లాడు
 నొకచెలిఁ బట్టు వే తొకచెలిఁ దిట్టు

నొకపరిఁ దెగడు వేఁ తొకపరి బెగడు
 నొకపరి వెఱ గందు నొకపరి గుండుఁ
 జెలులను జూచి యో చెలులార! చెఱకు
 విలుకా డదిగో నన్ను వేయుచున్నాఁడు
 మీర లందఱు గూడి మెల్ల నే పొంచి
 పాటి పోవఁగనీక పట్టి గట్టిగను
 విఱిచి కట్టుక రండు వేగమే పొండు
 వెఱచినవారల వెఱపింతు రుర్వి
 ననుమాట నిజ మాయె సతనునివలన
 అని యిట్లు భ్రమ మాట లాడంగఁ జెలులు
 వెర గంది దిగు లొంది వేదన బొంది
 మరుని దూషించి క్రమ్మఱ వివేకించి
 మరు నన నేల తామరతూండ్ల మెసఁగ
 నరుదెంచి కాంచి రాయంప లీరీతి

1000

నలుఁడు నలుం డని నయముగాఁ జెప్పి
 పొలఁతి నీగతిఁ జేసి పోయి యుండంగ
 నేమి నేయుద మింక నిటమీఁద మగువ
 కేమిట మానునో యీమరుతాప
 మని చాలఁ జింతించి యలివేణిఁ గాంచి
 గొనకొని చెంగటఁ గూర్చుండి పలికె
 కన్నుల నిండాఁ గాతెడునీరు

1010

మన్ననఁ దుడిచి యామదిరాక్షి గుబ్బ
చన్నులపైఁ గొంగు చక్కఁగా వైచి
వెన్నున కందంద విరిసి చి క్కై న
నెరికురుల్ కొప్పుగా నిగుడించి తొడల
మురువున నిడి ముద్దు మోమున మోము
గదియించి లాలించి కౌగిట నుంచి

1020

యిది యేమి నెలఁత! నీ కిటువలె నలఁత
యిదియేమి చెలియ! నీ కిటువలె సాలయ
నిది యేమి లలన! నీ కిటువలెఁ చలన
మిదియేమి మగువ! నీ కిటువలె వగవ
నిది యేమి వెఱఁగు నీ కిటువలె మరుగ
నిదియేమి వింత నీకిటువలెఁ జింత

యిది యేమి యబల! నీ కిటువలె బడల
నిది యేమి కన్య! నీ కిటువలెఁ జిన్న

యిది యేమి పొల్లతి! నీ కిటువలె యలతి

1030

యిది యేమి భామ! నీ కిటువలెఁ బ్రేమ

యిదియేమి కొమ్మ! నీ కిటువలె నమ్మ

యిది యేమి తరలాక్షి! యింత నీనుదికి

నిది యేమి మమత నీ కిటువలె నలఁత

యిది యేమి మదిరాక్షి! యింత బాలార్చి

యిది యేమి యింతి! నీ కింత విభ్రాంతి

వెఱవకు మావంటి వెలఁదు లుండఁగను
తరలాక్షి నీ కింత తాపంబు దగునె
యని యూరడించి తియ్యనిమాట లాడి
కనుఁగవనీహారకణములఁ దుడిచి

1040

చలువపన్నీరున జలకంబు లార్చి
కలికి గుబ్బలమీఁదఁ గస్తూరిఁ బూసి
యొనరంగ నిట్లు శైత్యోపచారముల
నొనరించి యుండిరి యువిదకు నంత
నాకాశలక్ష్మి కర్ణావతంసంబు
ప్రాకటంబుగఁ జాటి పడినచందమున
నరుణ మాకిరణంబు లల్పంబు లగుచు
తరణి పశ్చిమపర్వతంబున కరిగెఁ
గ్రమమున సాంధ్యరాగము దశదిశల
రమణ శోభిలఁ దామరలు ముకుళించె

1050

కలువలు సెలగెఁ జీకటి విస్తరితై
వలవైరి నిత్యోత్సవమునఁ గైదువులు
చిలికించుముత్యాల సేనలో యనఁగఁ
దిలకించి తారలు దివినుండి చెలఁగెఁ
గవఁ బూసి చక్రవాకంబులు కలఁగెఁ
దివిరి గేహంబుల దీపముల్ సెలఁగెఁ
గోరి చకోరపక్షులు సంతసితై

జారచోదులు సంతసము నొంది రంత
 సురరాజు దేవి భానురలీలతోను
 ధర్మియంచుకర్పూర తాటంక మేనగఁ
 గలువలు నవ్వ జక్కవలు చింతింపఁ
 దలఁచుచు పిరహులు తల్లడం బంద
 ఘనతతోఁ బూర్వదిగ్వామాక్షి నొందఁ
 జనుదెంచెనో యనఁ జంద్రుండు వొడిచె
 జాడ నెల్లెడఁ బిండి చల్లినయల్లు
 వేడుకతో మంచివెన్నెల గాయ
 సంతలో దమయంతి యది యోర్వ లేక
 చింతించి మదనాగ్నిశిఖము చె న్నొందఁ
 బలుమాటు వెన్నెలబయటి కేతెంచి
 నెలచల్వజాతిపై నెలఁత గూర్చుండి
 తలయెత్తి ద్విజరాజుఁ దప్పక చూచి
 నలరాజుఁ దలఁచి నే ననవాటి రాజు
 ననుఁబట్టి యీరీతి నలి నలి నేయఁ
 దన కిప్పు డే నేమి తప్పుఁ జేసితిని
 వల దంచు మీ రైన వారింప రాదె
 అలరువిల్కఁడు నీ కల్లుఁడుగాదె
 వేవేలగతుల మావెలఁదులు నేను
 భావించి పలుమాటు ప్రస్తుతి నేయఁ

1060

1070

తనజాడ మానఁడు ధర్మమే తనకు
 ఒనరంగ మఱి యతఁ డొక్కఁడు.గాఁడు 1080
 తుల లేని యల వశంతుండు కోకిలలు
 మలయమారుతము కోకులశారికలును
 చిలుకలు మొదలుగాఁ జేరి న న్నింత
 గలఁచు చుండగఁ దాళఁ గలనె యీమేను
 మగువ గదా! యని మనసున లేక
 పగఁ బూనె దేపాటిపారుషం బోయి
 అని పల్కుచుండంగ నంత కంతకును
 వనజారివేడిమి వడి మూర్ఛఁ బోయి
 తెలిసి దిగ్గున లేచి దివిరాజుఁ జూచి
 కలఁగుచు మఱి దయ గలవాఁడ వనుచు 1090
 నలరువిల్తునిసేత లన్నియు నీకుఁ
 దెలుప వచ్చితె మంచి తెఱఁగు నేసితివి
 నీ వొక్కఁడవె కాదు నీవార లెల్ల
 నీ విధమే కాదె యెంచి చూచినను
 వేషముల్ నూచిన వేషక వుట్టు
 దోషకాదులు గురుద్రోహులు ఖలులు
 దురితకర్మలు శివద్రోహులు వావి
 వరుస లెంచనిదుష్టవర్తను లంగ
 హీనులు మఱి కాంతిహీనులు చెడిన

మేనులు గలిగి యి మ్మేదినిలోన 1100
 విరహిణి స్త్రీలను వెఱపించికొనుచుఁ
 గరుణయు లేక రే గాములవలెను
 దిరుగుదు రది మహాధీరత్వ మనుచు
 వరుసతో నెవ్వేటి వారల నెఱుంగ
 రని పల్కి వీరి నొయ్యనఁ జూచినపుడె
 ఘనతరంబుగ పాతకము సిద్ధించు
 నని తనతల వంచి యణివలఁ గాంచి
 వనజాక్షులార! నా వల్లభు నింక
 నెవరు దోడుకవత్తు రేమి నేయుదును
 భువి నేను చేసినపుణ్య మి ట్లుండె 1110
 లని కొంత గుంది హా ! యని దుఃఖ మొంది
 మనమున భ్రమయుఁ గ్రమ్మఱ సంతఁ దెలియు
 నలుని దలంచుఁ గ్రన్నన సంతసించుఁ
 జెలులను బిలుచు ధూచిల్కలఁ దలఁచుఁ
 గిలకిల దెగడుఁ గోకిలలకు బెగడుఁ
 గలకలఁ బలుకు భృంగములకు నలుకు
 ముట్టదు వీణియ ముదిత సాములను
 బెట్టదు విరిబంతిఁ బెం పారుకేలఁ
 బట్టదు తొడుగదు పాటించి టైకఁ
 గట్టదు చక్కగాఁ గాంచనాంబరముఁ 1120

బూయదు పరిమళంబులు మేన వేడ్కఁ
 జేయదు విడియంబు చింతతోఁ గఱ్ఱ
 మూయదు చెలులతో మున్నటిరీతిఁ
 జేయదు చను విట్లు చింతచే నుదుటఁ
 దీర్చదు తిలకంబుఁ దెఱఁ గొప్ప గోటఁ
 గూర్చదు జలకేళిఁ గూడఁగా నఖులఁ
 దీర్చదు చెలులు వాదించినఁ దగవు
 పేర్చినవనకేళి విహరింపఁ జనదు
 ముడువదు కురులు క్రొమ్ముడి మోద మలర
 విడువదు చెక్కెలి వెన నాను కరము 1130
 నొడువదు నలుని నెన్నుటదక్క నొరుని
 దుడువదు కన్నీరుఁ దొఱఁగు టేమియును
 ఆడదు సరసంబు లబలలతోడ
 వీడదు మనమున విభుమిఁదిచింతఁ
 బాడదు తా నేర్పుపాటలు మదిని
 జూడదు తెరవలతోడ మాటాడ
 నీ విధంబున నున్న యింతి నీక్షించి
 వే వేగ భీమభూవిభున కీకార్య
 మెఱిఁగింప కుండిన నిది లెన్న గాదు
 నరగున నలరాజచంద్రుఁ డిచ్చటికి 1140
 దరియ వచ్చినఁ గాని దమయంతి నిపుడు

విరిశరంబుల నేయు పెడవిల్లుఁ డాత్మ
 ధను వెక్కుపెట్టుడు తరలాక్షులార !
 అనవుడు మన కేల యని యీదనువదన
 లప్పుడు గొని వచ్చి యంతఃపురమున
 నొప్పుగా విరిశయ్య నుంచి రయ్యెడను
 పొలు పొంద రవివంశమునఁ బుట్టినట్టి
 నలుని గోరినభీమనందనవిరహ

పేదన నుడిగింప వేవేగ నినుఁడు

రాఁ దలంచినరీతి ప్రాగ్విశాకాంత

1150

యనువుముంగరము త్రియంబో యనంగ

గనుపట్టెఁ బ్రాచీ జక్కనివేగుచుక్క

మెల్ల నె చంద్రుఁడు మెఱుఁ గెల్ల దక్కి

తెల్ల నై పడమటిదెన కేగు చుండె

దార లభ్రమున నెంతయుఁ గాంతి మాసె

జారచోరనమూహనంచార ముడిగె

వలరాజు తనవింటి వడి నెక్కుడించి

పొలు పొంద బాణముల్ పొదిలోన నుంచె

గదిసి యుండినయట్టికాంతలు పురుషు

లదిమినకొఁగిల్లు లందంద పదలె

1160

గలువలు చింతించె గమలముల్ మించె

నిలఁ బుష్పజాలంబు లెల్లను వెలసె

సరగున సర్పసంచారంబు లుడిగి
యిరవులలోఁ జేరి నింపు సొం పార్థఁ
గోకిల లందందఁ గూయఁగఁ దొణఁగ
మూకలై పులుగు లిచ్చుల మేత కరిగె
తిమిరముల్ దా మున్న దిశలకే పోయె
గొమరొప్ప నాల్గు దిక్కులు దెల్లఁబాతె
తనయునిపెండ్లికి ధరణీధరారి

ఘనతఁ గప్పిన మేలుకట్లో యనంగ

1170

నిందీవరాక్షిలో నెలమి జయంతుఁ
డంది వసంతంబు లాడెనో యనఁగ
నిల ధరేంద్రములతో నింద్రుండు పోరి
జల జల రక్తంబు సల్లెనో యనఁగ
నరుణోదయం బయ్యె సంతలోపలను
వరవైభవంబున వాసవుఁ డిడిన

కొలుపులో జగజంపుగొడుగో యనంగఁ
జెలు వొప్పుఁ బూర్వాద్రిశిఖరంబుమీఁదఁ
జలమున హరి వేయుచక్రమో యనఁగ
జలరాశిపుట్టంపునతి ధరియించు

1180

పొలు పొందుపాపటబొట్టో యనంగ
బలభేది మెడ నున్న పతికమో యనఁగ
నటనతో నిందునినాతిపె నున్న

పటు వైనచెంగల్వబంతులో యనఁగ
 భానుఁ డప్పుడు తూర్పుపర్వతంబునకు
 మానుగాఁ జనుదెంచె మహి 'యెల్లఁ బొగడ
 నంతట దమయంతి యనుఁగువయస్య
 లంతఃపురంబున కరిగి యాభీమ
 ధరణీశ్వరుని గాంచి దమయంతిఁజెఱఁగుఁ
 బరువడిఁ దగ విన్నపము నిట్లు చేసి 1190
 గో! రాజదేవేంద్ర! యోవయాసాంద్ర!
 వారక నీ పుత్రివార్త నాలింపు
 మొకనాఁడు దమయంతి యుద్యానవాటి
 సకియలతోఁ గ్రీడ సల్పుచు నుండ
 వనమున కెందుండి వచ్చెనో యెఱుఁగ
 మనురక్తితోడ రాయంచ లెన్నేని
 చనుదెంచి దమయంతిసంగడి వ్రాలె
 దనుఁ గట్టుటకు త్రాళ్లు తాఁ దెచ్చుకొన్న
 యనువున నొకయంచ నందందఁ బట్టి
 కొని పోవునంత నీకూఁతురుఁ జూచి 1200
 పలుమాఱు మానవభాష నయ్యంచ
 నలునిరూపము తద్గుణములసంపత్తి
 యలఘుత యనమంబు లనుచు వర్ణించి
 వలపుఁ బుట్టింప భావజుఁడు గోపించి

విరహంబుఁ బుట్టించి వేవేగ పోయె
 దరుణి యంతటనుండి ధరణీశ! నల్లని
 దలఁచి చిరతించు మోదంబున నెంచు
 బలుమాటు దిగు లొండుఁ బరితాప మందు
 మముఁ జూచి జీరు నమదనుని దూఱు
 గమలారిఁ దిట్టుఁ దక్కక మమ్ముఁ గొట్టు 1210
 హా యని మతిఁ దూలు నవనిపై వ్రాలు
 బాయక మూర్ఛిల్లుఁ బడి నేలఁ బొద్దు
 మనుజేశ! యిటువంటి మదనతాపంబుఁ
 గని విని యెఱుఁగ మెక్కడ నైన మేము
 మరుబాణవేదన మానునో యంచు
 నరసతఁ జేసినశైత్యోపచార
 మంత యెంతని చెప్ప నలవియుఁ గాదు
 వింతలు సుమ్మవి వివరింతు మన్ని
 యిగురుపానుపుమీఁద నింతిని శ్రేర్పఁ
 జిగురాకు లన్నియుఁ జెచ్చెరఁ గమలఁ 1220
 దలచి తామరపూలతల్పంబునందుఁ
 బొలఁతుక నుంచినఁ బొగలుగా నెగసె
 జల్లనినీటిలో నళియ నుంచినను
 గల్ల గా దిది వెచ్చఁగా నాయె జలము
 ముత్తైపునరములు ముదితకు నిడినఁ

గ్రాతనీలము లాయెఁ గునుమాన్త్రవహ్నిఁ
జందనం బలఁదిఫ జలజాక్షి మేనఁ

గంది యాక్షణమునఁ గస్తూరింయయ్యెఁ

బన్నీరుకడవలఁ బట్టి తెప్పించి

వెన్నునఁ బోసిన వెలఁది శోషించు

1230

మాచేతఁ గా దింక మగువఁ బోషింప

నా చెలి బ్రతుకనీఁ డా మన్తధుండు

ఎలనాగ సంగతి నిఁక దాచ నేల

వలనొప్పుఁ బుత్తి గావలసి యుండినను

నలుని రప్పింపుమా నలుఁడు రాకున్న

జలజాక్షి బ్రతుకదు సత్య మీ మాట

ఇన్నినా ల్లి తెఱఁ గేర్పడ మీకు

విన్నపం బొనరింప వెఱచి యుండితిమి

జాగు నేయఁగ నింక చనదు భూనాథ

వేగ మే నలమహీవిధుని రప్పింపు

1240

మనవుడు తల యూచి యతివలఁ జూచి

మనమునఁ జింతించి మనుజేకుఁ డనియె

నాఁడుబిడ్డలఁ గన్నయట్టిమానవుని

పాడిపంతంబులు పౌరుషంబులును

చెడు నంచుఁ బెద్దలు సెప్పినమాట

తడయక నిజ మాయె దమయంతివలన

ఏమి నేయుదు నింక యిటమీఁద నేను
నా మహీపతిఁ బిల్వనంపుట యెట్లు
లారాజుఁ బిల్వంగ స్థావియే నాకు
నా రాజుఁ బిలచిన సతఁ డేల వచ్చు
నలుఁ డనఁగా నుర్వి నారాయణుండు
నలుని రప్పింపఁగా నాచేత నానె
బలవంతమున నీయఁ బాటి గా దిలను
బలవంతు రప్పింప బలిమియు లేదు
నామహీశుని గోర నాతికిఁ దగునె
బలువిడి మఱి మహీపాలులు లేరె
అని తలపోయుచు నాత్మజకడకు

1250

జనుదెంచి నుత యున్నచందంబు చూచి
వెఱ గంది యప్పుడు వేవేగ వచ్చి
వెఱ పొప్ప సంధ్యాదివిధు లెల్లఁ దీర్చి
కొలువుచావిడికి గ్రక్కున నేగుదెంచి
నలు వై నసింహాసనమునఁ గూర్చుండి
హితుల గాయకపురోహితమంత్రివరుల
సతివేగ రప్పించి యప్పు డిట్లనియె
మనదమయంతి కోమలులతోఁ గూడి
యొనరంగ నొక్కనా దుద్యానవనిని
వేడుక లలరంగ విహరించు చుండ

1260

నాడకు రాయంచ లకుడెంచి నలున
 వరరూపలావణ్యవైభవస్ఫురణ
 వరుసతో వర్ణించి వదరుచుఁ జూయె
 సంతటినుండి తొయ్యలి దనుయంతి
 చింతించి నలునిపైఁ జిత్తంబుఁ జేర్చి
 కంఠునిచేఁ జాలఁ గాసిల్లె ననుచు
 నింతులు సెప్పిరి యిందు కేమనిన
 విని నభవా రెల్ల విభుని వీక్షించి
 జననాథ! యిందుకు సంతాప మంద
 నేల మే మొకకార్య మెఱిగింతు మిపుడు
 భూలోకమున నున్న భూనాయకులకు
 వసదుహఃక్షీకి స్వయంవరమహోత్సవము
 అని చెప్పి పంపిన నప్పు డానలుఁడు
 చనుదెంచు నకలరాజన్యులు వత్తు
 రన విని యిది కార్య మా నని చెప్పి
 రయమునఁ జారుల రప్పించి చూచి
 ప్రియము రెట్టింపంగ భీముఁ డిట్లనియె
 నరు దార నిషధేశుఁ డాదిగాఁ గల్గు
 ధరణీశ్వరుల నెల్లఁ దప్పక కాంచి
 కలకంఠి దమయంతి కన్యక కిపుడు
 వలను మీఱఁగ స్వయంవర మని చెప్పి

1270

1280

చనుదెండు పొం డని జనపతి వలుక
విని వార లప్పుడు వేవేగ చనిరి
భూమిఁగూడ ప్పు డో పురవరం బెల్ల
ప్రేమ మీఱ నలంకరింపుం డటంచుఁ
దలవరులకుఁ జెప్పి తగఁ జాటఁ బనిచెఁ
దలవరు లప్పు డాధరణీశుమిఁది

1290

యానఁ బెట్టుచుఁ బురం బటు వీధివీధిఁ
బూనుక తమ్మటంబులు వేసికొనుచు
సరగున హో! యని చాటించి రంతఁ
బురమువా రెల్ల నప్పుడు వాడవాడఁ
గమ్మనికస్తూరిఁ గలిపి పన్నీటఁ

గమ్మని వాసింపఁ గలయంపి చల్లి
పచ్చతోరణములు బాగుగాఁ గట్టి

1300

మెచ్చి బంగరువ్రాతమేల్కట్లు గట్టి
కదలికా న్తంభముల్ గడువేడ్క నిలిపి
ముద మొప్ప ముత్యాలముగ్గులు బెట్టి
చెంగావిటెక్కెముల్ నేర్చి యింటింట
నంగతి గెందమ్మిసరములు విడిచి
కుంకుమపన్నీట గోడలు బూసి
పొంకంబుగాఁ జిత్త్రముల నిండ వ్రాసి
చెల్లవ మందినయట్లు చిత్త్రవైఖరులు

- గలుగ నప్పురము శృంగారించు చుండి 1310
 రంతలోపలఁ జారు లానలాధిపుని
 సంతసంబునఁ గాంచి సద్భక్తి మొక్కి
 ధరణీతలేశ ! విదర్భావనీశు
 వరనందనకు స్వయంవరమహోత్సవము
 గావున దమయంతికల్యాణమునకు
 వేవేగ దేవర వేంచేయవలయు
 నని చెప్పి నకలలోకాధీశ్వరులకు
 విసిపించి యా భీమవిభువురి కరిగి
 రంతట నిషధేతుఁ డానందమంది
 కుంతల బర్బర కోసల పాండ్య 1320
 మాళవ ద్రవిళాంధ్ర మగధ కాశ్మీర
 కాళింగ కాంభోజ కర్ణాట లాట
 మరహాట కరహాట మత్స్య సారాప్త
 కురు సింధు ఘూర్జర కుకుర సావీర
 గాళ నేపాల బంగాళ పాంచాల
 చోళాధినాథులు నుముఖు లై కొలువ
 నాదిత్యరథనమం బైనతే రెక్కి
 భూదేవనచివాత్తబుధులతోఁ గూడి
 బహుగజహయరథభటచతురంగ
 సహితుఁ డై యెదుట వేశ్యాతాళమాన 1330

సంగీతనాట్యఘోషంబులు సెలఁగ
 మంగళవాద్యనమ్రందంబు గలిగి
 మహితాతపత్రాచారములు మించు
 వహి పచ్చవన్నెపావడలు రంజిల్లుఁ
 గంచుకొమ్ములు బూరగలు నాగసరము
 లంచితపటహకావాళములు నమర
 భేరీమృదంగగంభీరవాద్యములు
 భోరు కల్లఁగ మ్రోసె భూనభోంతరము
 నలుఁ డాగతి విదర్భనగరమార్గమునఁ
 బాలు పొంద మెల్లనఁ బోవుచు నుండె

ద్వితీయాశ్వాసము.



పరమపావనుఁడు శ్రీపతిభక్తియుతుఁడు
 సురమునీశ్వరుఁడు భానురగుణోజ్జ్వలుఁడు
 నలనిండ కెంజడల్ దలముగాఁ జాట్టి
 తలు వందు కృష్ణాజినము సంకఁ బెట్టి
 రహి ద్వాదశోర్ధ్వపుండ్రములను బెట్టి
 మహతి మూపునఁ జేర్చి మానసవేగ
 యోగవాహము లెక్కి యొగి నారదుండు
 బాగుగా శ్రీపతిఁ బాడి సొక్కుచును
 ధరణిఁ జరించుచు దమయంతిచంద
 మెఱిఁగి యా వృత్తాంత మెల్ల వేవేగ
 పురుహూతునకుఁ జెప్ప బోరున దివికి
 నరిగినవశాని నల్లంతటఁ జూచి
 కిన్నరగంధర్వభేచరగుడ
 పన్నగదేవదిక్పాలకుల్ గొలువ
 నలరి నృత్యంబు రంభాద్యపురసలు
 నలువఁ బంగరుగడ్డఁ జయ్యన డిగ్గి
 యెదు రేగి భక్తి దేవేంద్రుండు మాని

పదముల కెఱిగి శుభప్రాప్తి కర్ష్య
 పాద్యంబు లొసఁగి క్రొంబసిఁడివీరమున
 విద్యానిధిని యోగివిధి నుంచి భక్తిఁ 20
 బూజించి చేతులు మొగించినయింద్రు
 నాజబీంద్రుఁడు నూచి యపు డిట్లు లనియె
 నురనాథ విను మొకశుభవార్త నివుడు
 ధరలోన నొకవిచిత్రము పుట్టె వినుము
 భీమభూపాలుఁ డభేద్యవిక్రముఁడు
 సోమార్కనిభుఁడు భానురగుణోజ్జ్వలుఁడు
 నిల విదర్భపురంబు నేలెడురాజు
 వల నొప్ప నతనికి వరపుత్త్రి యైన
 యలివేణి దమయంతి యనఁ గన్య గలదు
 తలఁపున దానిసౌందర్యసంపదలు 30
 వనజాసనున కైన వర్ణింపరాదు
 వినుము నేఁ జూడనివెలఁదులు లేదు
 చూచితిఁ బార్వతిఁ జూచితి లక్ష్మీఁ
 జూచితి భారతిఁ జూచితి రతిని
 జూచితి తారను జూచితి శచిని
 జూచితి మేనకఁ జూచితి రంభ
 నెక్కడఁ గని విని యెఱుఁగ మెన్నఁడు
 నక్కములాక్షి నలావనీశ్వరుని

మదిలోనఁ గోరి మన్నభబాణవేధ
 బెడరి కృశింపఁగా భీమభూవిభుఁడు
 నలుని దెచ్చుటకు భూనాథులఁకెల్ల
 నలదమయంతీస్వయంవరంబునకు
 రం డని భటులచే రావింప నిషధ
 మండలాధిపుఁ డాదిమానవేశ్వరులు
 హయకుంజరస్యందనాచూఢు లగుచుఁ
 రయమున నావిదర్భపురంబుఁ జేరఁ
 బోవుచున్నా రదె భూలోకవార్త
 దేవేంద్ర! నీకు నేఁ దెలుప వచ్చితిని
 తగు నీకు దమయంతి తగ దన్యులకును
 నగభేది! యని చెప్పి నారదుం డరిగె
 సురనాథుఁ డధిక తేజోమూర్తు లైన
 వరుణకృతాంతపావకుల మువ్వరను
 గనుఁగొని సంతోషకలితుఁ డై పలికె
 మనము నల్వరయు నెమ్మది మర్త్యమునకుఁ
 బోయి యందు విదర్భపుర మర్థిఁ జొచ్చి
 యాయంతిఁ గనుఁగొంద మని పల్క వారు
 పఱతెంచి నలుపు రప్పట్టణోపరిని
 బురలక్ష్మీనైభవంబును జూచు చుండ
 సరపతుల్ గొలువ నేనలు చుట్టు నిలువ

40

50

నరుడెంచి పురవీధి నరుగు చున్నట్టి
నలుని గన్గొనఁగఁ దన్నగరభామిన్కులఁ
బాలు పొందుప్రాసాదముల గోపురములఁ
దలవాకిభుల నున్నతంపుమిద్దియల
నిలిచి యన్నలధారుణీవిభుఁ జూచి
కొమరొంద నందంద గుంపులు గూడి

60

ప్రమద లొండొరులతో భాషించి రిట్లు
చూడరె యీరాజు సొంపును బెంపు
వేడుక లయ్యెడు వెనఁ జూడఁజూడఁ
దనియ దీతనిచక్కఁదనము యశావనము

తనరారె నిట్టి యందంబు చందంబు
పాలుపొందునే యెందు భువియందు నివియు
కలవె లోకముల నెక్కడ విచారింపఁ
గంతుఁడో శ్రీరమాకాంతుఁడో అల జ
యంతుఁడో కాక మోహనవసంతుండ్
ఈమనుజేశ్వరుం డినుఁడో చంద్రుండ్
యీమహామహుఁడు దేవేంద్రుఁడో హరుఁడో
ననవిల్లు పుష్పబాణము లుండెనేని
మనసిజఁ డని వీని మదిఁ జెప్పవచ్చు
కరముల శంఖచక్రము లుండెనేని
పరఁగ నీతని రమాపతి యనవచ్చు

70

80

మూడుకన్నులు ముఖంబునఁ గల్గెనేని
 వేడుకఁ బార్వతీవిభుఁ డవవచ్చు
 వేయుకన్నులు మేన విలసిల్లె నేని
 యాయమరాధిపుఁ డని చెప్పవచ్చు
 నని వితర్కింప భీమావనీవిభుఁడు
 వినుతింపఁ దగినట్టివిడిదిఁ జూపుటయు
 నలుఁ డందు విడిసి యందఱ నప్పు డన్ని
 నెలవుల విడియించి నిష్ఠ నున్నంత
 హరిహయాదులు తమయరదంబు లన్య
 లెఱుఁగ కుండఁగ నొక్కయిక్కను దాచి 90
 పాలుపొంద నిజరూపములతోడ వచ్చి
 నలరాజునెదుటఁ గ్రన్నన వచ్చి నిలువఁ
 గనుఁగొని నలమహీ కాంతుఁడు దివిజు
 లనుచు దిగ్గున లేచి యతిభక్తితోడ
 నెదురుగాఁ జనుదెంచి యిల సాగి మ్రొక్కి
 ముద మంది వేవిధమ్ములఁ బ్రస్తుతించి
 యనురక్తిఁ గొని వచ్చి హైమావనముల
 నునిచి చేతులు మోడ్చి యురుభక్తిఁ బలికె
 నమరేశ శిఖ శమనాంబువులార!
 కొమ రొప్ప నాల్గుదిక్కులయందు నిలిచి 100
 కరమర్థి సకలలోకముల రక్షించు

పరమాత్మలార! నాభాగ్యమూలమునఁ
జనుడెంచినారు మీసందర్శనమున
ఘనపుణ్యమతి నైతిఁగాదె లోకములఁ
గరుణ మీరిటకు నిక్కము వచ్చినట్టి
తెఱఁగెఱిగింపుడు తెలియంగ నేడు
ఘనమూర్తులార! మీకార్య మంతయును
ననుకూల మొనరింతు ననుడు వాసవుడు
విని నలోర్వీకుని వీక్షించి పలికె

జననాథచంద్ర! మీ సత్త్వకీలంబు
పటుగతి నకలభూభాగంబు నిండె

110

నటుగాన నిను జూడ నభిలాష వుట్టి
చనుడెంచినాము నీ చంద మంతయును
గనుఁగొన నంతోషకర మయ్యె మాకుఁ
దరళాయతాక్షికి దమయంతికన్య
కరయ స్వయంవర మన విని నేడు
నలుపుర మరుడెంచినా మింతిఁ గోరి
నలినా ప్తకులజ! యానాతిదగ్గఱకుఁ
జని వేడ్క నీమది సరిపోవురీతి

ననుకూలపఱచి చయ్యన రమ్మ పొమ్ము
చనువిధం బెట్లని జాలి నొందకుము
మనుజేశ! నీకన్న మఱి లేరు మాకు

120

వసుధీశు లెందఱొ వచ్చి యున్నారు
 పొనగ నీసరి నేయఁబోలునే వారి
 మాకార్య మంతయు మనుకోకాధీశ !
 నీకార్య మని చూడ నేర్తువు కాన
 నీకు నేఁ జెప్పితి నివధేశ నీవు!
 పోకున్న నివుడు మాబుద్ధియుఁ గలఁగు
 నావుడు చిఱునవ్వు నవ్వి భూవిభుఁడు
 జేవేంద్రుఁ గనుఁగొని ధీరుఁ డై పలికె
 నిది యేమి జేవ ! నీ కిటువంటిమాట
 యదయునివలె నిట్టు లాడంగఁ దగునె
 యందంద భూనాథు లందరు వచ్చు
 చందాస నేనును చనుదెంచినాఁడ
 నా కంబులోచన ననుకూలవఱువ
 నాకుఁ జెప్పఁగ నీకు న్యాయమా జేవ!
 ముందఱ వెనుకను ముదితను గాంచి
 చెందినవేడ్క భాషించి యున్నా నె
 పొలు పొంద నల్లెనఁ బోయి వచ్చినను
 వెలఁదుక నామాట వినునె కా దనక
 పన్నుగా నిటువంటిపనులకుఁ బోవఁ
 గన్నది విన్నది కలదె మీ రిలను

130

140

పాయక యిటునంటి పనులు నాచేత
జేయుట గాదు మీనేవఁ గావించు
నింతియ కాని యాయీంతిని మీకు
సంతసంబున బుద్ధి సాల్చుదు కూర్పఁ
జేరి యీపనులు నేర్చినవారిఁ బనిచి
యారమణీమణి నర్థి వరింపుఁ
డనవుడు పురుహూతుఁ డారాజుఁ జూచి
ఘనకృపారస మొల్కుఁగా నిట్లు లనియె

150

నినకులాధీశ నీ వేకార్య మైన
ననుకూలపటచేద వంటివి యిపుడు
పనివడి మే మొక్కపనికిఁ బొమ్మన్న
వినయముల్ పల్కుచు వెలఁదుకకడకు
పోలేక యిప్పుడే బొంకితి వనినఁ
బోలించి యే మనఁ బోయెద మింక
పరువడి సత్త్యసంపన్నుండ వన్నుచు
నురలు సెప్పఁగ నిన్ను జూడ వచ్చితిమి
కర మొప్ప దబ్బరకాఁడ వటంచు
నెఱిగితే మే మేల యిందు వచ్చెదము
జగతి నిక్షౌఢకువంశజు లెల్ల మున్ను
పొగడినకీర్తులు బొందిరి తొల్లి
అట్టివారలవంశమందున నీవు

160

పుట్టి దబ్బరలకుఁ బుట్టిల్లఁవైతి
 వీమలు చేసిన నెన్నటి కైన
 మామనంబుల నిన్ను మఱువంగ లేము
 నలరాజు సురరాజునకుఁ బెండ్లి నేసె
 నలివేణి దమయంతి నని రమానాథు
 డెఱిగిన నిను మెచ్చు టిది పెద్ద గాదె
 ధరణీతలేక ! యా దనుజారి యైన

170

మాకార్య మనిన తామస మింత లేక
 చేకొని కరుణతోఁ జేసి రక్షించు
 ధరణీత ! మామీఁద దయ లేదు మీఁద
 నెఱిగెద విందుల కేమి కానిమ్ము
 చనియెద మీక నని చర్చించి పలుక
 విని చాల మదిలోన వెల్పలఁబారి
 కరములు ముకుళించి ఘనభక్తి మీఱ
 ధరణీకుఁ డాపురంధరున కిట్లనియె
 నొనర నీబంటునై యుండడివాఁడ
 ననఘాత్త ! నామీఁద నత్యంతకరుణ
 గలిగి వచ్చితి పలుగాన నే నిపుడు
 నెలమిని నాదమయంతిదగ్గఱకు
 నరయ నే నేగతి నరుగుదు ననుచుఁ
 గరుణానముద్ర ! యీగతిని బల్కితిని

180

అకట యాదమయంతియంతఃపురంబు
 నకుఁ బోతుటేగ యైనను బొందరాదు
 కాపున నిప్పు డీకాత్యే మేరీతిఁ
 గావెంతు నీమాట కపటంబు గాదు
 తడయక దానియంతఃపురంబునకు
 నడువ నుపాయంబు నాకెఱిగింపుఁ
 డన విని శైలారి యాత్మ మోదించి
 మనుజేశ్వరుని జూచి మఱియు నిట్లనియె
 దమయంతికన్యకు దానియింతులకుఁ
 గ్రమమున నీరూపు గనుపించుఁ గాక
 యితరుల కెవ్వరి కెఱుంగంగ రాక
 సతితోన భాషించి చనుదెంచుదనుక
 నని యొప్ప వర మిచ్చి యరుగు మటంచు
 పనిచిన వారికి భక్తితో మ్రొక్కి
 చనిచని యాభీమజననాయకుండు,
 పెనుపొంద హితులతోఁ జేరొలగమున
 నాయెడఁ గూర్చుండి యాలోచనంబు
 నేయఁగ నొకకొంతనే వుండిచూచి
 యరు దైనకనకహర్ష్యంబులు గడచి
 మొఱసెడి బంగారుమేడలు గడచి
 సరసఁజి తరువులచవికెలు గడచి

190

200

వరుసతోఁ బగడంపువాకిట్లు గడచి
 యక్కడక్కడ నిల్చి యంతఃపురంబు
 నక్కజంబుగ దాటి యాదమీయంతి
 యువిదతోఁ గూడుక నొనరంగ నొక్క
 నవరత్నమయ మైననగరిలో నుండఁ
 గనుఁగొని దానిదగ్గఁబోయి నిలువ
 వనజాక్షుఁ జూచి భావజుఁ డంచు బెదరి
 భ్రమ నొంది ధరమీదఁ బడి మూర్ఛవోయి
 కమలాక్షి యంతలో గ్రక్కునఁ దెలిసి
 కనుఁగొని నలరాజు గాబో లటంచు
 మనమునఁ దెలిసి హేమస్తంభ మొకటి
 చాటుగా నిలిచి యచ్చట నున్నతనదు
 చేటిని సైగ సేసిన నది వేడ్క
 జననాథుఁ గని పల్కె సరసవాక్యముల
 నొనరంగ నెక్కడనుండి వచ్చితివి
 నీ వెవ్వఁడవు మఱి నీకు పే రేమి
 యేవిధంబున వచ్చి తిటకు నీకార్య
 మెఱిఁగింపు నీపురం బెయ్యది నీవు
 విరులవిల్తునిరీతి వెలయుచున్నాఁడ
 వనపుడు రాజేంద్రుఁ డాదమయంతిఁ
 గనుఁగొని సంతోషకలితుఁడై పలికె

210

220

రమణ నే నిషధపురం బేలువాడ
 నమర నలాధిపుఁ డను పేరివాడ
 సరసత నిటకు నిర్జరజూత నగుచుఁ
 బట తెంచినాడ నాపని, యెల్ల వినుము
 అమరాధిపతియును ననలుండు మఱియు
 శమనుండు వరుణుండు సరసత వీరు
 నలుపురు నిను గోరి నాకడఁ జేరి
 తలఁపు లెఱింగించి తమలోన నాకని
 కనుకూలపఱచి రమ్మని పంచినారు
 వనజాక్షి యిట్టి దేవతలకు నీవు
 తెలివిచేఁ బట్టపు దేవిగా నుండఁ
 గలిగెను నీదుభాగ్యము నెంచఁ దగియె
 వారిజానన! యేను వరుసతో నిపుడు
 వారిప్రభావంబు వర్ణింతు వినుము
 బలభేది సకలసామ్రాజ్యసంపదలఁ,
 దెలివి నొందినతూర్పుదిశ నేలురాజు
 మఱువక జముఁడు ధర్మము విచారించి
 తిరముగా దక్షిణదిశ నేలురాజు
 భూవలయంబునఁ బాలుపొంద వరుణ
 దేవుఁడు పశ్చిమదిశ నేలురాజు
 కేళిమై యగ్ని యాగ్నేయపుదిక్కు

230

240

నేలినవాడు యజ్ఞేశ్వరాహ్వయుడు
 వారు పుణ్యాత్ములు వార లు త్తములు
 వారు శ్రీమంతులు వారు పాపనులు
 వార లభేద్యులు వా రనిష్ఠిములు
 వారలు నినుఁగోరి వచ్చినయపుడె
 యలివేణి! యెంతభాగ్యము చేసినావొ
 తెలియంగఁ దరమె యాదివిజవల్ల భుల
 నలుపురిలోన మానస మేరియందు
 నిలుచునో నీవు వాని వరించితేని
 యనిమిషనాయకు లహివరుల్ నరులు
 మునులును ఋషులును ముద మందఁగాను
 గరుడభేచరయక్షగంధర్వవరులు
 హరిహరబ్రహ్మదు లందఱు నిన్ను
 నరసి ప్రస్తుతి నేతు రది మేలు కాదె
 నరకామినివి నీవు, నాకులు వారు
 వనజాక్షి యెవ్వరి వరియించె దీవు
 వినిపింపు వీనుల విందుగా నాకు
 ననురక్తి దేవత లంప వచ్చితిని
 ననుఁ జిన్నబుచ్చుట న్యాయంబు గాదు
 అనవుడు దమయంతి యామాటలెల్ల
 విని నవి యారాజవిభువ కి ట్లనియె

250

260

వత్సనోయి మంచికార్యము చేసినావు
 కువలయ్యేశ్వర ! నిన్నుఁ గోరినందులకుఁ
 బురుషులు గోరుట శ్రీడమిలోఁ దగును
 తరుణులు గోరుట దగ వనుమాట
 నిజ మయ్యె నామీఁదిసేరంటు గాఢ
 యజుఁడును సరివార లందఱిలోన
 నగుఁబాలు చేసెనే నరనాథ ! నేఁడు
 మిగుల మాటలఁ బల్క మీ కెట్లు చెల్లు
 రాయంచవులుగులు రయమున వచ్చి
 పాయక మదనునిబారిని ద్రోచి
 యరిగినవెనుక ని న్నన నేల నాకుఁ
 బరువడి నావ్రాతఫల మిట్టు లుండ
 నమరాధిపతు లేడ నకట నే నేడ
 తముఁగోరు మని చెప్పఁ దగునె వారలకు
 వారికి బిడ్డ నై వ ర్తింతు నిటను
 వారికి వరియింప వచ్చు దోషంబు
 కుతలేశ ! నిను మున్ను గోరినవెనుక
 మతిలోన వేటొక్కమగనిఁ గోరుదునె
 నీవె వరింపుము నీవు కా దనివ
 వేవేగ ప్రాణముల్ విడుతు సంతటనె
 వారును నీవును పరుస మెచ్చెదరు

270

280

ధారుణీవల్లభ! తప్ప దీమాట
 నావుడు చిటునత్వ నవ్వి భూవిభుఁడు
 వావిరి భీమభూవరపుత్రి కనిఁడు
 మరనామకులు గూడి నుండరి నిన్ను
 వరియింప వచ్చిన వారిఁ గా దనుచు
 నరుని వరించిన నగర లోకముల
 ధరలోన నోములు తగినదానములు
 నుపవాసములు పెక్కు లొనరంగఁ జేసి
 యెపుడును గందురా యింద్రపదంబు
 నాసించి యుండుమహాత్ముల కైన
 వాసవలోకనివాసమే యరుదు
 వరుసతో నీపుణ్యవశమున మరలు
 వరియింప వచ్చిరి వరనైభవమున
 నట్టివారల నొల్ల నని నీవు నన్ను
 నెట్లు పెండ్లాడెద విది బుద్ధి కాదు
 వనిత వారలు గోరి వచ్చినవెనుక
 నిను వరింపఁగ నాకు నీతి గా దింక
 ఇనవంశజుడఁ గాని యితరుడఁ గాను
 పని బూని వారలబంటనై వచ్చి
 వెలుఁది నిన్ను వరింప వెఱుతు నే ననిన
 నెలుఁగ తి హ యని యేడ్చి భూనాథ!

290

300

310

నీవు రావలె నంచు నిఖలభూవిభుల
 రావించె మాతండ్రి రయిమున మీకు
 పంతమా యిటువంటి పలుకులు పలుక
 సంతసంబున విను జనవాఙ్మచంద్ర!
 బలనూడనుం డైనఁ జావకుం డైన
 జలదేవుఁడైనను నమవర్తియైన
 జలజనంభవుఁ డైన జలజాపుఁ డైన
 జలజారి యైనను జలజాతుఁ డైన
 వరియింప నొల్ల నోవనుధేశ ! నన్ను
 వెరవున వరియింప వెఱచితి వేని
 నన్నుతి వారలనన్నిధి నుండి
 నిన్ను నే వరియింతు నీ కేల భయము
 కా దని యారీతిగాఁ జేయ కున్న
 మేదినిశ్చర ! నీవు మెచ్చకు నన్ను
 అని పల్కుచుండ నయ్యమరవల్లభులు
 నని యదృశ్యత నిల్చి జనపతిపలుకు
 లాలించి మెచ్చుచు సరిగిరి మున్ను
 భూలోకవిభుఁ డంత పొలఁతిదిత్తంబుఁ
 దెలిసి వేగమె చనుదెంచి దేవతల
 నలరుచుఁ జూచి సాష్టాంగ మర్చించి
 కరములు ముకుళించి కడు భక్తి బలి

320

321

వరిగితి భీమరాజాత్మజకడకు
 నెనయంగ మీ వానతిచ్చిన క్రమము
 వినిపించితిని మిమ్ము వినుతిఁ జేసితిని
 పరమపావనులార! భవదూఢులార!
 వరరూపవతి మిమ్ము వరియింప ననియె
 ననవుడు దేవేంద్రుఁ డారాజచంద్రుఁ
 గనుఁగొని యామాట కా దనలేక
 వేడుకతోఁ బోయి వెలఁదితో మాట
 లాడి వచ్చితివిగా యవనీతలేళ!

340

సీయంతగుణశాలి నిఖలంబులోన
 నే యెడఁ గని విని యెఱుంగ మెన్నండు
 నిట్టి సత్యవ్రత మిట్టిగాంభీర్య
 మిట్టిరూపదార్యంబు నిట్టిసద్గుణము
 గలిగినవాడ నొక్కడవె లోకముల
 నలమహీనాథ! యానలినాథీ నిప్పు
 డతివేడ్కతోఁ బెండ్లియాడుము సీవు
 మతిలోన సీమేలు మఱువ మెన్నండు
 నని పల్కి యా నల్పురచ్చోటు వాసి
 ఘనమాయఁ దర్లి చక్కఁగ నొక్కచోట
 నురుతరమూర్తు లన్యులకు నెవ్వరికి
 గురు తిడ రా కుండఁ గూర్చుండి రంత

350

నంతట భీమగోత్రాధిపుఁ డలరి
 వింతగాఁ దనమంత్రివిభుల భూవిభుల
 హితుల మంత్రులఁ బురోహితులసమ్మతిని
 నతివేడ్క శుభలగ్న మటు నిశ్చయించి
 నలుఁ డాదిగాఁ గల్గు నరనాథవరులఁ
 బిలిపించి వారికిఁ బ్రియము వుట్టించి
 సరసతోఁ దన కొల్వఁచావడి కెదుట
 బరు వైనచలువచప్పరముల నునిచి
 తనపుత్రి యున్నయంతఃపురంబునకు
 జననాథచంద్రుండు సమ్మతి నరిగె
 నప్పుడు దేవత లానంద మొంది

360

యెప్పుడు నరులకు నెఱుంగ రాకుండ
 నలునిరూపంబులు నలువురు దాల్చి
 కొలువున నలుచెంతఁ గూర్చుండి రంత
 భీముండు దాదులఁ బిలిచి మీరింక
 కామిని దమయంతికన్యకామణికిఁ
 గడు వేడ్క మీరు శృంగారించి వరము
 లడుగంగ దేవాలయంబున కరిగి

370

శ్రీరమావతిని బూజింపంగఁ జేసి
 కోరి చయ్యనఁ దోడుకొనుచు రావలయు
 ననుటయు దమయంతి కాయందుముఖులు

నని తేటవన్నీట జలకంబు లార్చి
 కురువడి జలుగుతో మెయి దడి యొత్తి
 కురు లార్చి వింతగా కొప్పు గీలించి
 వరచంద్ర కావిపావడమీదమించి
 వరలు నన్నపుఁజల్పవలున బా గొప్పుఁ
 గట్టిగుబ్బలమీదఁ గవకంపుఁబూల
 పట్టుకంచుకమును బాగుగాఁ దొడిగి
 తీరుగా మృగనాభితిలకంబుఁ దీర్చి
 కోరి జవ్వాజితోఁ గూర్చినమంచి
 హరిచందనము మేన నందందఁ బూసి
 విరిసరుల్ గొప్పున వింతగాఁ దురివి

380

పటుసూర్యచంద్రుల పావటబొట్టు
 నిటలంబుపై న్రాల నిలిపి కర్ణములఁ
 గర మొప్పు బంగారుకమ్ములు పెట్టి
 కరముల వజ్రాలకడియముల్ పెట్టి
 నీలంపుముంగర నీటుగాఁ బెట్టి
 లాలితంబుగను బిళ్లలనూ లమర్చి
 కరముల ముద్దుటుంగరములు పెట్టి
 మెఱయుహారంబులు మెడనిండ నుంచి
 తెలిదమ్మిరేకులఁ దెగదెడుముద్దు
 కలికెన్నుల నుంచికాటుకఁ బెట్టి

390

ఘనతరనవరత్న కాంతలచేతఁ
దనరినజగినందిదండలు పెట్టి
వల్లెరువువ్వులు పసిగట్టి తీరగయును
మొల్లమిగాజులు ముంగాముదుగులు
తిలకంబు పసిడియందియ లాదిగాఁగఁ
గలభూషణంబులు కన్యకామణికి

400

ధరియింపఁ జేసి శ్రీధరుమందిరమున
కరుదండఁ దోడ్కొని యరిగిన నింతి
కరములు ముకుళించి కన్యాలలామ
పరమాత్ముఁ డైనశ్రీపతిని దర్శించి
భయభక్తి మీఱ నేర్పునఁ బ్రస్తుతించె
జయ భక్తమందార! జయ మహోద్ధార!
జయ నిత్యకల్యాణ! జయ జగత్ప్రాణ!
జయ వద్దదళనేత్ర! జయ నీలగాత్ర!
జయ కరుణాపాంగ! జయ కీర్తితాంగ!
జయ పాపనంహర! జయ శుభాకార!

410

జయ బాహుబలధుర్య! జయ దేవవర్య!
జయ భోగసుత్రామ! జయ గుణోద్దామ!
జయ రమాహృదయేక! జయ చిత్ప్రకాశ!
జయ పరమానంద! జయ పుణ్యబృంద!
యని నినుఁ గొనియాడ నలవియే నాక

ననుఁ గరుణింపుము నాకాధిపతులు
 నలుగురు చనుజెంచి నను గేలివేయఁ
 దలఁచి యున్నారు నాధవునిగో నలుని
 జేసి రక్షింపుము శ్రీనాథ! యనుచు
 భానురమతితోడఁ బ్రస్తుతించుచును
 జనుదెంచె దమయంతి సఖులతోఁ గూడి
 తనతండ్రికడకు నాధరణీశ్వరుండు
 పఱపై నపచ్చలవల్లకిలోన
 వరపుత్తి నునిచి వే వసుధామరులను
 గనుఁగొని మీరు భూకాంతుల నెల్ల
 వినుతవాక్యంబుల వేర్వేఱఁ జూపుఁ
 డని పుత్తిఁ గనుఁగొని యమ్మ! మాయమ్మ!
 యనురక్తరాజుల నందఱఁ జూచి
 మనమునఁ దలఁచిన మనుజేశుకంత
 మునఁ బుష్పమాలిక ముదమున వైపు
 మని చెప్పి ధరణీశుఁ డంత నైదువుల
 ననువమగతిఁ గూర్చి యతివల కెల్ల
 హెచ్చరికలు సెప్పి యే తేరఁ బనిచి
 యచ్చుగా నకలసైన్యంబులు గొలువఁ
 దనకుమారుని నొక్కతావున నునిచి
 యొనరంగఁ బదిలు లై యుండుఁ డటంచు

420

430

బలముల నలుగడ బలువిడి నునిచి
 యలరుచు నకలాయుధాన్వితఁ డగుచు
 బలియుఁ డై తా నుండఁ బార్థివేశ్వరుఁడు
 నలివేణి దమయంతి నపుడు తోడ్కొనుచు 440
 చెలికత్తె లిరుగడ చేఁబూని రాఁగ
 వలనొప్ప నారాజవరుల వేశ్యలు
 నరయుచు వసు దేవుఁ డనువివవరుఁడు
 నురుచిరమతితోడఁ జూపఁగఁ దొడఁగె
 కలకంఠి! యీతఁడు గౌళభూనాథుఁ
 డలివేణి! యీతఁడు మహారాష్ట్రవిభుఁడు
 లలన! యీఘనుఁడు మాలవమహీశ్వరుఁడు
 నెలఁత! యీసరపతి నేపాలవిభుఁడు
 కలికి! యీశూరుండు కరహటధవుఁడు
 వెలఁది! యీరాజు ద్రావిడ దేశధర్త 450
 కొమ్మ! యీనాథుండు కుకురధాత్రీశుఁ
 డమ్మ! యీరాజేంద్రుఁ డంగభూవరుఁడు
 మదిరాక్షి! యీతండు మత్స్యనల్లభుఁడు
 నుదతి! యీనృపమూర్తి చోళదేశేశుఁ
 డెలనాగ! కురుధరాధీశుఁ డీనృపతి
 మెలఁత! యీతండు కాశ్మీరరాజన్యుఁ
 డలరుఁబోడి! యీతఁ డంగభూవిభుఁడు

చెలియ! యీధిరుండు సింధుభూనాథుఁ
 డని యిటు రాజుల నందఱఁ జూచి
 వనితతో నిషధభూవరుఁ జేరఁ బోయి
 నలరాజు దగ్గఱ నలుపు మీఱంగ
 నలునిరూపంబున నలుపు గుండఁగను
 బురగించి చూచి యా భూసురుం డవుడు
 నరుడెంచి యేమియు నన కూరకుండె
 నది చూచి దమయంతి యతివలఁ జూచి
 యిది దేవతలమాయ యిందు కేమిందు
 నేవురు నిషధేళు లెందైనఁ గలరె
 యీవట్టివేషంబు లేల వీరలకు
 నక్కటా యే నొల్ల నని పల్కుచుండ
 తక్కక యిటు నేయఁ దగునె వీరలకు
 తమనంటివారికిఁ దగుదునే యేను
 తమకులాంగనల వైతటిరూపుదాన
 కరుణ యింతయు లేక కటకటా వీరు
 సరసత నామీదఁ జలపోరఁ దగునె
 యనుచు పల్లకి డిగ్గి యమరేశ్వరులకు
 మునుగొని చెయ్యెత్తి మ్రొక్కి యిట్లనియె
 నిది యేల నయ్య! మీ కిటువంటివనులు
 గొడుకక చేయ మీ కూతురఁ గానె

460

470

నై జ రూపముఁ దాల్చి నరు లందఁ జెఱుంగ
 రాజ్యలి నను గృహారణ మొల్కుఁ గాంచి 480
 నాకాధిపతులార నలీనికి నన్ను
 వే కూర్చి పెండ్లి గావించి యీవేళఁ
 గన్ను లారంగఁ జూచి కరుణతో నలుని
 నన్ను దీవించి మన్ననఁ జేసి మీరు
 వేంచేయరయ్య! నావెఱ పెల్ల మాన్చి
 యంచు వేడిన మెచ్చి యతిదయామతిని
 ప్రముదితచిత్తు లై బలభేది నహ్ని
 జముఁడును వరుణుండు సత్వరంబునను
 తమతమరూపముల్ తప్పక తాల్చి
 యమరంగఁ గనుపడి రందఱ కప్పు 490
 డాలోన నలుని నొయ్యనఁ జేరి పుష్ప
 మాలిక మెడ వ్రేసి మగువ పొంగుచును
 దివినుండి ఘోషించె దేవదుందుభులు
 భువిమీఁదఁ గురిసెను బువ్వులవాన
 పాడిరి గంధర్వపతులు మోడమున
 నాడిరి యెదుర రంభాదికామినులు
 నిర్భతి వాయు కుఱేర నీలగళాది
 హరిదధీశులు నిఖిలామరుల్ దివిని
 వానవానలయమవరుణులు భువిని

వాసి కెక్కిననలావనినాథుఁ బొగడి
రలఘునదృక్తి భీమావనీశ్వరుఁడు
నలుని గీర్తించె నున్నతి మీఁక నపుడు
వెలయుంగ జేశాధిపతు లెల్ల వచ్చి
నలమహీశ్వరునకు నయముగా మ్రొక్కి
పొలుపొందఁ దమపురంబుల కేగి రంత
నలరుచు దమయంతి నాత్మలో నెన్ని
పాకశాసనుఁడు దిక్పతులతో వచ్చి

500

చేకొని నలరాజుశేఖరు నపుడు
గుచ్చి కాగిటఁ జేర్చి కువలయాధీశ!
యచ్చుగా నీవు మాయాప్తుడ విలను
చిరభక్తితో నీవు నేయు జన్మంబు
కరుణ మీఁక నేను గైకొనువాడ
మఱువకు మామీఁద మక్కువ లనుచు
ధరణీతలంబు నెంతయుఁ జిరకాల
మనురక్తి బాలింపు మని యాసతిచ్చు
ననలుఁ డంతట వచ్చి యవనీతలేశ!
నీవు న న్నయ్యెడ నమ్మి బ్రార్థింప
నావంక నిలిచెద నని వరం బిచ్చె
జముఁ డంత నేతెంచి జననాథచంద్ర!
రమణ నీ వెంతధర్మము నేయఁ దలఁతు

510

520

వాహాధి నే నిత్తు నని వరం బిచ్చె
 నై రృతి యట వచ్చి నరలోకనాథ!
 నిరుపమశౌర్యంబు నీకోర్కొలఁది
 నరయంగ నే నిత్తు నని వరం బిచ్చె
 వరుణుఁ డంతట వచ్చి నసుధాతలేంద్ర!
 చిరకాల మేలు మీక్షితి నంచుఁ బలికె
 వాయుదేవుఁడు వచ్చి వసుధేశ!
 నాయతగతి వేగ మబ్బు నీ కనియె
 ధనపతి వచ్చి యోధరణేశ!
 ధన మెంతఁ గోరినఁ దా నిత్తు ననియె
 మృదుఁ డరుదెంచి యోమేదినీనాథ!
 యడిగినమహి నిత్తు నని వరం బిచ్చె
 నప్పుడు ముద మంది యమృహీశ్వరుఁడు
 తప్పక వారికి దండముల్ వెట్టి
 వినుతింప వారలు వినువీధి కెగసి
 జనిరి వేగమున నిర్జరలోకమునకు
 నల్లుని గూతురు నటఁ దోడుకొనుచు
 మెల్ల న నగరికి మేదినీశ్వరుఁడు
 తిర మైనపెండ్లిపందిలి కేగుదెంచి
 కర మొప్ప నపరత్న భుజిత మైనట్టి
 బంగారుపీటలపె వధూవరుల

530

540

సంగన లటు నిల్చి హారతు లొసంగ
 నవనీనురాంగన లతివేడ్కతోడ
 ధవళముల్ పాడంగ దండిపాద్యములు
 పటహాధ్వనులు నభోభాగంబు నిండఁ
 దటుకున భేరీమృదంగగంభీర
 రవమున ధారాధరములు ఘూర్ణిల్లఁ
 గవఁగూడి వందిమాగధులు గీర్తింప
 సంగతిగా నాగసరములు పాడ
 సంగీతవాద్యఘోషంబులు సెలఁగ
 బూరగల్ గంఠుకొమ్ములు కాహళములు
 బోదుకల్లుటను సంబుధు లెల్లఁ గల్గ
 వేత్తలై హోమముల్ వేల్పించి భూను
 రోత్తము లక్షిత లొసఁగి దీవింప
 నెలమి వారాంగనల్ సృత్తముల్ నలువ
 చెలఁగి వుణ్యస్త్రీలు నేనలు సల్లి
 పలుతెఱంగులను శోభనములు పాడ
 చెలువండఁ బెద్ద లాశీర్వాద మొసఁగ
 తరలాయతాక్షిని దమయంతి నపుడు
 నరపతి సలరాజునకు ధార వోసె
 హరుఁడు పార్వతియును నమరినయట్లు
 సరసిజాక్షుఁడు రమాజలజాక్షియుట్లు

580

580

సరసిజాసనుఁడును శారదయుట్లు
 నెఱి శశాంకుఁడు రోహిణీదేవియుట్లు
 క్షీతిధరాహితుఁడు శచీదేవియుట్లు
 అతివిభ రవియు ఛామూదేవియుట్లు
 తిలకించి రట పెండ్లిదినములు గడపి
 వలనొప్పు బెండ్లికి వచ్చినవారి
 భోజనంబులఁ దృప్తి బొందించి మిగుల
 రాజిల్లునవహేమరజితాంబరములఁ
 దనరుభూషణములఁ దనిపి వీడ్కొలిపి
 ఘనలీల వందిమాగధకవీంద్రులకు
 దొడవులు నూడలు దొరలవస్త్రములు
 తడయక బహురత్నతతుల నొనంగి
 వేడుక మీఱ నివ్వధమునఁ బెండ్లిఁ
 బోడిమి జను లెన్నఁ బాలు పొందఁ జేసి
 నిరుపమానానూననిత్యసంపత్తి
 నురుతరనుఖలీల నుండి రంతటను
 కలకంఠి దమయంతికవ్యకామణికి
 వల నొప్ప మును స్వయంవర మనువార్త
 విని కలి నా పావవిభుఁడు వేవేగ
 తనలోన నతులసంతాపంబు నొంది
 యపుడు పెండ్లాడఁగా నాత్మలోఁ గోరి

570

580

వివరీతబుద్ధులు వివరించుకొనుచుః
 దలవెంచుకలువీడఁ దత్తరిలుచును
 జలజల మని ఘర్జజలబిందు లురలఁ
 బరువున నేతెంచి బలసి చిక్షతులు
 గరుడభేచరయత్నగంధర్వసిద్ధ
 సరసవిద్యాధరచారణసాధ్య
 సురయత్నపన్నగుల్ నుట్టును గొలువఁ 590
 గొలు వున్నయిందుని గొబ్బునఁ గదిసి
 బలవైరి! మా కొక్కపని గల దదియు
 వినుము చెప్పెద ధరావిభువుత్తి యొకతె
 వనజాయతాక్షి భావజుమేటిదంతి
 దమయంతి యనియెడుతరలాక్షి గలదు
 క్రమ మొప్ప దానికిఁ గడువేడ్కతోడ
 నరయ స్వయంవర మని వింటి నేడు
 ధరయందు దానిసౌందర్యసంపదకు
 సరి రారు రంభాదిసౌరకామినులు
 తక్రము గా దాచక్కఁదనము వర్ణింప 600
 నరగునఁ జని యేను సఖిని వరించి
 తిరిగి రావలయు నేతెఱఁగున నైన
 పనిత కెప్పుడు స్వయంవర మొకొ యనుచు
 దినము లెంచుక యేను దిరుగు చున్నాఁడ

నేడు మీధర్మాన నెరవేరఁ గలిగె
వాడిచేఁ బెండ్లాడి వచ్చెద .ననుచుఁ
గడఁగి దుశ్శకునముల్ గనుపింప నిటకు
నడచితి నటు గాన నావివాహమున
కేకీడు పుట్టునో యెఱుఁగంగ రాదు
నాకేశ ! నీతోడ నయ'మలరంగ
నిలిచి మా టాడంగ నేడు నా మనసు
కొలుపదు నీ కేమికోపమో యెఱుఁగఁ

610

కర మర్థి దమయంతికన్నియ నిటకు
వరియించి తెత్తు నో వాసవ! నాకుఁ
గరుణతో నొకయుపకారంబు నేయు
మరసి నురేశ! నీ కది విన్నవించు
నందనవనములో నలినాక్షిఁ గూడి
పొందిక రతికేళి భోగింప వలయు
ననవుడు దేవేంద్రుఁ డవుడు దిక్పశులఁ
గనుఁగొని నవ్వి యాకలి కిట్టు లనియె
నేటికి మహికిఁ బోయెదు తద్విధంబు
తేటతెల్లంబుగాఁ దెలిపెద నోయి
యాదమయంతీస్వయంవరక్రమము
నాదిని విని యీహృతాశన శమన
వరుణులఁ గూడి నే వనుధకు డిగ్గి

620

గఱితచిత్తం బెన్నిగతులనో యరయ
 మమ్మెల్లఁ దండ్రులమాటుగా నెన్ని
 సమ్మతి నలుఁ బ్రాణనఖుగా వరించెఁ
 గావున నాసలఁ గడఁజేసి ఘరల
 దేవలోకమున కేతెంచితి మీవు
 పొలు పొంద నట కేలఁ బోయెద వనినఁ
 గలఁగి వితర్కించి కలివురుమందు
 మొగమునఁ జేవురు మురువు నటింప
 భుగ భుగ నిగిడి నిప్పులపొగ లెగయ
 జొట జొట చెమటలు సోన లై కురియ
 తటతట మని రొమ్ము తడఁబడు చుండ
 కటకటా యని యాడు గఱచి కన్నులను
 దొట దొట నిప్పులు దొఱఁగ హున్ననుచు
 కాలాగ్నిరుద్రుడో కాలభైరవుడో
 కాలసూర్యుడో, లయకాలుడో యనఁగ
 గర్జించి భీషణాకారుఁ డై యపుడు
 నిర్జరుల్ కణకంగ నిలిచి యిట్లనియె
 నిన్నాళ్లనుండి యాయెలనాగఁ గోరి
 యున్న నే నుండంగ నూరక తాను
 నన్నుఁ గాదని వచ్చి నలుఁ డెంతవాడు
 క్రన్నన నాయుంతిఁ గైకొని పోవ

630

640

నాకేశ! నీ వేగునాఁ డొక్కమాట
నాకుఁ జెప్పక పోవ న్యాయమా నీకుఁ
బోయినవా రెల్లఁ జోలఁతి వరించి
యాయెడ కేతేర కెట్లు వచ్చితిరి

650

నరులలో నురలమానముఁ గోలుపుచ్చి
వరియింప వచ్చినవాఁడ నలుండు
అమరులు వచ్చినా రని తాను బోక
దమయంతి నరియింపఁ దా నెంత ఘనుఁడొ
మంచి దందుల కేమి మదిరాక్షిఁ గూడి
యెంచి తాఁ గాపురం బెట్లు చేసెడినొ
చూచెద ననవుడు నుర రాజు వలికె
భూచక్ర మెల్ల నేర్పున విష్ణుచక్ర
మెలమితోఁ బని నేయ నేలెడుబలియుఁ

డిల వానిసత్య మీ రేడులోకముల

660

నారూఢి నెంతయు నాక్రమించినది
యారాజవరునిపై నలుగంగ వలదు
మహిలోన నతఁడు సామాన్యుండు కాఁడు
మిహిరకులార్గ్రణి మేదిసీశ్వరుఁడు
సంతత శ్రీమూర్తి సరసనత్కిర్తి
మంతుండు నాచారవంతుండు ఘనుఁడు
వానిసత్య మెఱింగి వచ్చితి మిటకు

నానరనాయకుం డవనిలోపలను
 నీకు సాధ్యుఁడుఁ గాఁడు నీ కసాధ్యుండె
 యోకలిరాజ! నీ పూరక యిరక
 కోపంబు వానిపైఁ గూడ నామాట
 పాపంబు వచ్చు నీపని నేయఁ గూడ
 దన విని మతయు రౌద్రాకారుఁ డగుచు
 ననిమిషపతితోడ ననియె నాతండు
 కనలి యీరేడులోకముల నాకన్న
 ఘనుఁ డెవ్వఁ డున్నాఁడు కంటివే నీవు
 వెర వొప్ప నాపేరు విన్నమాత్రమున
 హరిహర బ్రహ్మాదులంతటివారు
 వెఱచి చుట్టును రాక వెఱచి యుండుదురు
 గరుడ ఖేచర యక్ష గంధర్వ ఖచర
 వరు లైన నామాయ వర్ణింప లేరు
 సురనాథ! నానేర్పుఁ జూచెద వింక
 నలుఁ డనియెడియొకనగుఁడు నాయొద్ద
 నిలచి యుండునె చూడు నీవు మెచ్చెదవు
 డమయఁతి నాచేతఁ దాఁ బడుపాటు
 రమణి యెవ్వతె పడు రాజ్యంబులోన
 నేను గోరినయట్టివనితను వచ్చి
 తాను గైకొని పోవఁ దా నెంతఘనుఁడో

670

680

వానితోఁ జలపోరి వాని నేఁ బట్టి
 పూని జూదం బాడ బుద్ధిఁ బుట్టించి
 మాయలు నేసి యోమహి నెడఁ బాపి
 పాయక పై నున్నబట్ట పోఁ జేసి
 గారించి యిల గోఁచిగానిఁ గావించి
 యారణ్యభూముల నలయంగఁ జేసి
 మానిని నెడఁ బాపి మనసు నొప్పించి
 దీనత నొందించి తెలివిఁ దప్పించి
 మాఱురూపము చేసి మహిమఁ దప్పించి
 గారించి యమితదుఃఖముల నొందించి
 కుండ గోకరిఁ జేసి కునలయేళులకు

690

వండి పెట్టఁగఁ జేసి వాని నీరీతి
 చీకాకుపడ మాయ నేయక యున్న
 నాకేశ! వినుము నే నలునికి బంట
 నాదుఁ దర్కింపఁగా నందాఁకఁ గలిని
 గాఁ డని యీరీతిగా మహాప్రతిసఁ
 బలికి యింద్రునితోడ పరువున నవుడు
 నిలచినచోటను నిలువంగలేక

700

ప్రాకటంబుగ విదర్భపురంబుఁ జొచ్చి
 యాకోపమున నిషధాధీశుఁ డైన
 నలరాజుచంద్రుని నయముగాఁ జూచి

కలి యెంతమాత్రముఁ గదియఁ బో వెఱచి 710

యాతనిసత్యంబు నాతనిశౌచ
మాతనియాకార మంతయుఁ 'జెలిసి
కుతలాధిపుని జేరఁ గూడ దటంచు
నతఁ డెందఁ దిరిగిన నది యెల్లఁ గనుచు
నక్కడక్కడఁ గూడి యందంద తిరిగి
కక్కనపడుచు శోకముఁ జెందు చుండు
నంతటఁ గొన్ని నా స్థిరిగిన నలుఁడు
సంతసంబున భీమజననాథుఁ గాంచి
యింక మాపురంబున కేగంగవలయు

నకలంక! నీవు త్రి) నంపింపు మనిన 720
నటువలె జేయుదు మవనీశతీలక!

కుటిలకుంతలఁ దోడుకొని పోవ కిచ్చట
నుండు మన్నను మీర లుందురే యనుచు
వెండియుఁ బలికి భూవిభుఁడు కుమారి
నాయెడఁ బొడఁ గాంచి యంత ని ట్లనియె
నోయమ్మ! నీమగఁ డొగి బురంబునకుఁ
బోవలె ననె నీవు పోయి ర మ్మనిన
వావిరి దమయంతి వగచుచు నపుడు
తల్లియొద్దకు వచ్చి తనమానసమునఁ
దల్లడించుచుఁ బల్కెఁ దండ్రి న న్నిపుడు 730

తనయల్లుఁ దూరికిఁ దర్లిపోఁ దలఁచి
 నను వెంట సంపుమన్నాఁ. డదిగాన
 నాతనివెనువెంట నరీపుదు ననుచు
 నాతోడ నెఱిగించినాఁడె యోయన్తు!
 యనవుడు తనపుత్రి నతివ కాఁగిటను
 నునిచి హా యని యేడ్చి యో యమ్మ! యనుచు
 నను బాసి పోయెదె నాముద్దులాడి!
 యని తల్లి పుత్రియు నందంద యేడ్వ

దమయంతిదాదులు దానజనంబు
 గుమిగూడి యంఱుద కో యని యేడ్వఁ

740

జనుడెంచి భీమభూజననాయకుండు
 తనపుత్రి నూరార్చి తనయింతిఁ దెలిపి
 దాదుల వారించి దమయంతిఁ జూచి
 యాదరంబునఁ బల్కె నది యేమె తల్లి!
 యేల యేడ్చెదవు నీ కేమిటఁ గొడువ
 లాలితసౌందర్యలక్షణాహ్వాయుఁడు
 ఇల నేడుదీవుల నేలెడురాజు
 నలరాజచంద్రుండు నరలోకనాథుఁ
 డట్టిభూనాయకుఁ డతివరో! నిన్ను
 నెట్టనఁ జేపట్టె నీ కేల వగవ
 వరలోకనుతూఁ డైననలచక్రవర్తి

750

యరయ నీవలన నా కల్లుండై యొప్పె
 పెక్కుకాలము ఘాతు బిడ్డలు లేక
 మక్కువ నిను గాంచి మానుష్యతడ నైతి
 సురనాయకుల నేడ చూడంగఁ గలిగెఁ
 గర మొప్పు జరకీర్తి గలుగుటఁ జేసి
 ఇందీవరాక్షి! నీ విందును నందుఁ
 బొందుగా వచ్చుచుఁ బోవుచు నుండు
 మమ్మరో! నీయన్న సంపుడు వెంట
 నమ్మదంబునఁ బోయి చనుదెమ్ము నీవు
 నునమున దుఃఖంబు మాను మోయమ్మ!
 నినుఁ జూడ కెన్నాళ్లు నిర్వహించుదు నె
 పెనుపొంద వెంటనే పిలువ నంపింతు
 నని బుజ్జగించుచు నాదరబుద్ధిఁ
 దనపుత్రి నలునకుఁ దగ నొప్పగించి
 తనయకు నరణంబు తనియంగ నిచ్చి
 పోయి రమ్మని పల్కఁ బూలతి శోకమును
 బాయక తమతల్లిపదముల వ్రాల
 గ్రుచ్చి గాఁగిటఁ జేర్చి కోర్కి దీవించి
 చెచ్చెర బుద్ధులు సెప్పంగఁ దొడఁగె
 మతితోడ గురుభక్తి మాన కెల్లవుడు
 సతతపతివ్రతాచర్యల విడకు

760

770

పతిమాట నడుచుచుఁ బరిచర్య నేసి
 పతిని శ్రీపతిఁగాఁగ భావింపు మమ్మ!
 వసుమతి మనసరివారీలోనఁ
 బాసఁగ సత్కీర్తులఁ బుట్టింపు మమ్మ!
 మదిరాక్షి చెలువంద మనవంశమునకు
 వదలక మఱియొకవన్నె దే వమ్మ!
 కుసుమకోమలి! బంధుకోటి కీర్తింప
 వసుమతీశుఁడు మెచ్చ వర్తింపు మమ్మ!

780

నరసత నాథుండు చనువిచ్చునపుడు
 నరిమురిఁ బలుమాట లాడకు మమ్మ!
 యని ముద్దు వెట్టి చయ్యన బుద్ధి సెప్పి
 మునుకొని మోమున మోమును జేర్చి
 నాయమ్మ! నాకూన! నాముద్దుచిలుక!
 పోయి ర మ్మనపుడు పోయి తండ్రికిని
 మ్రొక్కిన దీవించి మొగి బుద్ధి సెప్పి
 గ్రక్కున నవరత్నఖచిత మాళిబిక
 లోలోన నీరేజిలోచన నునుప

నాలోన నలుఁ డొక్కయరదంబు నెక్కి
 మామను వీడ్కొని మగువయుఁ దాను
 ప్రేమతో దమనుండు వెంబడి రాఁగ
 కరిరథ్యభటఁఘోటకంబులు గొలువ

790

వరుస ముప్పదిరెండు వాద్యముల్ మోయి
 వారక భటులు, కై వారంబు నేయ
 వారకామిను లిరువంకల నాడె
 జేరి పుణ్యాంగనల్ నేసలు, సల్ల
 ధారుణీసురులు బాంధవులు క్తిర్తింప
 దివినుండి దేవతల్ దీవించు చుండ
 నవనిఁ బువ్వులవాన లంతటఁ గురియ
 మనుజేంద్రుఁ డిటువంటిమహిమ శోభిల్ల
 జనుదేర నప్పుడు సంభ్రమం బెనఁగఁ
 పురమువా రెల్ల రుప్పొంగుచుఁ గూడి
 పరుసతో నెదురుగా వచ్చి వీక్షింప
 పరివారజనములు భక్తి నేవింప
 నరపతి తనపట్టణముఁ బ్రవేశింపఁ
 బురసతీజనము లప్పుడు వేడ్క లలర
 గురుతరప్రీతిచే గుంపులు గూడి
 దమయంతిఁ గనుఁగొని తమలోనె తాము
 ప్రమద మెల్లర్పఁగాఁ బలికి రిట్లనుచు
 నీమానినీమాణి నిదె చూడరమ్మ!
 రామాభిరామ నిర్భరపుణ్యసీమ
 సీమ కా దిది మంచి చెలు నైనలేమ
 లేమ కా దిది మంచి లేమావికొమ్మ

800

810

తొమ్మ గా దిది మంచి కులుకుకెందమ్మి
 తమ్మి గా దిది మంచి తావిపూలతికం
 లతిక గా దిది మంచి లావణ్యప్రతిమ
 ప్రతిమ గా దిది పుష్పభాణునిదంతి
 దంతి గా దిది రతి తగ మెచ్చుకాంత
 కాంత గా దిది నీటు గలభోగికన్నె
 కన్నె గా దిది మెచ్చు కనకంపుఁ దిన్నె
 తిన్నె గా దిది తావి తేటపన్నీరు
 నీరు గా దిది చిన్ని నెలరాజుతీరు
 తీరు గా దమ్మ యీ దేవిలావణ్య
 మంతయు వర్ణింప నలవియే మనకు
 వింతగా నని యిట్లు వేవిధంబులను
 వినుతింప నలమహీవిభుఁ డివ్విధమునఁ
 దనరారు శుభముహూర్తంబునఁ దనదు
 నగరుఁ బ్రవేశించె నాతియుఁ దాను
 జగతీశులును మహాజనులు బాంధవులు
 హితులు మంత్రులు పురోహితులును దదను
 మతి నేగి రట తమమండరంబులకు
 అంతట దమనాఖ్యుఁ డామహీశునకు
 సంతసంబున మ్రొక్కి జననాథ! యేను
 పొలుపొంద నూరికిఁ బోయి వచ్చెదను

820

830

కలకంఠిదమయంతి కన్యకామణికి
 వయసు మిక్కిలి లేదు ననుభూతలేక
 దయ నేలుకొమ్ము బిత్తరిని మోస్తూ
 యని విన్నవము నేసి యా దమయంతి
 గనుగొని మది బుద్ధి గలిగి భూవిభుని
 మర్తంబు లెఱిగి సమతి భక్తి వెలయ
 నర్తిలి నడుపుము నయముతో నీవు
 అరయంగ నూరికి నరిగెద ననినఁ
 దరళాక్షి తనయన్నఁ దప్పక చూచి
 కన్నులఁ గురుబాష్పకణములు దొఱిగ
 నిన్నాళ్ల వలె నుండ కింక బుద్ధి గలిగి
 మన్ననఁ బ్రజలెల్ల మహి మెచ్చి పొగడ
 నన్ని కార్యంబుల నరసి సద్భక్తిఁ
 దల్లిదండ్రులమాట చాటక రాజ్య
 మెల్ల నేలుము ప్రజ లెద సంతసిల్ల
 మెచ్చుకీర్తులచేత మెలఁగు మోయన్న!
 విచ్చేయు మనుడు వేవేగంబె యతఁడు
 తనబలంబులు గొల్వఁ దనపురి కరిగి
 తనతండ్రి గూడి భూతల మేలు చుండ
 సంతట నిషధేశుఁ డా దమయంతి

840

850

సంతనంబునఁ గూడ సరసులయందుఁ

గేళీవనములందుఁ గృతకాద్రులందుఁ

మేలిమిపొదలందు మేడలయందు

నిరుపమానవిభూతి నిరతంబు నిట్లు

సురతభాసురకేళి సాక్కి సోలుచును

860

శ్రీరామచంద్రనిరీతి సంప్రీతి

ధారుణీచక్రంబుఁ దగ నేలు చుండె

నని యిట్లు పృథ్వదశ్శ్వః డాధర్మజనకుఁ

బెనుపొంద మున్ను తా విన్నమార్గమున

వరుసతో నలచక్రవర్తిచరిత్ర

సరసులు మెచ్చ విస్తారంబు గాఁగ

వినుతవాక్యంబుల వెలయంగఁ జెప్పె

ననుచు వాధూలగోత్రాబ్ధిచంద్రుండు

చిరకీర్తివంతుఁ డాశ్రితకల్పతరువు

కరుణాపయోనిధి కందాళదొడ్డ

870

యాచార్యునకు శిష్యుఁ డైనట్టివైష్ణ

వాచారతత్పరుఁ డతిదయాపరుఁడు

పోలువు మీఁతనచక్రపురివిహారుండు

వలనొప్ప నతనిని వరకుమారుండు

అకలంకమానసుం డమితపుణ్యుండు
 సకలవైష్ణవపాదసంసేవకుండు
 రంగనామాత్యుండు రాజపూజితుండు
 సంగీతసాహిత్యసత్కళావిదుండు
 సరససత్కవివరసద్భాషణుండు
 అరయంగ నాతని కనుఁగుసోదరుఁడు
 తనరిన యంద్రవిద్యాప్రవీణుండు
 జనలోకవిదితుండు సజ్జనహితుండు
 తిరువేంగళార్యుండు ధీరాగ్రగణ్యుఁ
 డరయ నాతనిపుత్తుఁ డబ్ధిగంభీరుఁ
 డమలమానసుఁడ విద్యావిశారదుఁడ
 రమణ నే వరకవి రాఘవాహ్వయుఁడ
 సరహరి ఘటికాద్రినాథునిపేరఁ
 బరువడి నే నాంధ్రభాషలఁ దెలియ
 నవని శ్రీహరిదాసు లైనట్టి సరస
 కవుల సత్కృప నాకుఁ గలుగుటఁ జేసి
 యీ నలకథయందు నిది పూర్వభాగ
 మేను రచించితి నీచరిత్రంబు
 నెవ్వరు చదివిన నెవ్వరు వినిన

880

890

నెవ్వరు వ్రాసిన నీకుని కరుణ
 నాయురారోగ్యంబు లైశ్వర్యములను
 బాయకుండగఁ బుత్తీపాత్రనంపదల
 నాచంద్రతారాద్గు లై యుందు రెలమి
 భూచక్రమున మఱి పూజితు లగుచు

898

పూర్వభాగము సంపూర్ణము.



తృతీయాశ్వాసము.

ఉత్తరభాగము.

శ్రీకరచారిత్ర! శృంగారగాత్ర!
 పాకశాసనవేద్య! భవరోగవైద్య!
 చిరపుణ్యకీర్తి! యాశ్రితనుతకీర్తి!
 కరుణానివేశ! శ్రీఘటికాద్రివాస!
 యవధరింపుము పాండవాగ్రతనూజః
 డవిరలమతితోడ నాదమయంతి
 పరిణయక్రమ మెల్ల భక్తి శోభిల్ల
 సరిమురి విని విస్తయానందుఁ డగుచు
 కరములు ముకుళించి ఘనయోగిచంద్ర!
 యెఱిఁగింపు మట్టుమీఁది వృత్తాంత మెల్ల
 నసపుడు బృహదశ్వః డారాజః జూచి
 విను మని వేడ్కతో వివరింపఁ దొడఁగె
 నంతటఁ గొన్నాళ్ల కాదమయంతి
 కాంతాలలామంబు గర్భంబుఁ దాల్చు
 బరిపూర్ణ సోముని బడలించుమోము
 దొరకొని వేగుచంద్రునిరీతి నుండె

ననవిల్తుపూచెం డ్లనం దగుచనుల
 మొనల నల్లనివర్ణములు గానుపించె
 మృదుబింబముల వన్నే మెచ్చనిమోవి
 కదిసిన మలినంబు గప్పి పట్టుండె
 బడలికల్ మేనునఁ బర్యే నందంద
 నడుము మందం బాయె నాభి గన్పడియె
 సవరణ నల్ల పూసల పేరువోలె
 నవిరళం బగుచు నూగారు నూపట్టెఁ
 గలికిచూపులఁ జంద్రికల్ పర్యే ననఁగ
 పలచఁ బాతెను గండచాలికాయుగళ
 మలివేణి ముఖచంద్రుఁ డమృతంపురసము
 చిలుకుచందంబునఁ జిట్టము లెసఁగ
 గగనభాగంబు నాకార మై యొప్పు
 పగిదిఁ గోదీఁగె చూపట్టె నానాఁటఁ
 బొలు పొంద నవమాసములు పూర్ణ మైన
 సలర సమస్తగ్రహంబులు వరుసఁ
 దప్పక తమతమతావుల నుండ
 నప్పణ్యలగ్నంబునందు నయ్యంతి
 మరునిభుం డైనకుమారునిఁ గనియెఁ
 బురుహూతసమునిఁ దత్పుత్తునిఁ జూచి
 గురుతరమతి తనకులగురు వైన

20

30

గురువు వసిష్ఠుని గోరి రప్పించి
 ధారుణీసురుల తాంధవుల నాగరులఁ
 గూరిమి నందఱఁ గూడ రప్పించి
 యంతట గురునాథుననుమతంబునను
 సంతోషచిత్తుఁ డై జాతకర్తంబు
 సలరంగఁ జేయించె నపుడు పుత్తునికుఁ
 జెలువు మీఱఁగ నింద్రసేనాహ్వయంబు
 నొనరంగఁ బెట్టి పుణ్యోత్సవం బెల్ల
 ననురక్తిఁ జేయించె నపుడు భూసురుల
 కాదిభూదానకన్యాదానములను

40

గోదానములఁ జేసి కుతుకం బెలర్పఁ
 దక్కినవారి కందఱ కభీష్టముల
 మక్కువ నొసఁగి యిమ్మహి నేలు చుండె
 అది యెల్లఁ గనుఁగొని యాకలిపురుషుఁ
 డెదలోనఁ జింతాసమేతుఁ డై యపుడు
 దమయంతితోఁ గూడ ధారుణీశ్వరుఁడు
 కొమరుని బడసి యీకుంభిని నెల్ల
 నేలుచున్నాఁడు నే నిట వచ్చి యెంత
 కాల మాయెను ఇంతఘనుఁ డౌట యెఱుఁగ
 నెఱిగిన నే నేల యిందు వచ్చెదను
 హరిహరబ్రహ్మదు లంతటివారి

50

నామాయఁ బడవైతు నరులు నా కెంత
 యేమిసేయుదు సింక యేచారంబు
 కొమరువల్లను జెడ్డకోమటివలెను
 దెమలక వెనువెంటఁ ద్విరుగఁ బోయెదను
 వనజాక్షికిని స్వయంవర మన్నమాట
 విని దాని వరియింతు వేవేగ ననుచు
 పురుహూతుకడ కేల పోయి చెప్పితిని
 సురనాయకుఁడు మున్ను సుదతిసి గోరి
 పోతిమి నీ వేల పోయెద వనుచు
 నాతోడ నతఁ డేల నవ్వుచు జెప్పెఁ
 గోపించి యప్పు డా కుధరారితోడ
 నేపునఁ జలపట్టి యేగతి నైనఁ
 గలఁచి గారించెదఁ గాక నే ననుచు
 పలుదెఱంగుల నేల పంత మాడితిని
 పురుహూతుఁ డప్పుడే పోవ ద్దట్టుచు
 సరసతఁ బలుమాటు చాటించి చెప్పె
 వీరతో నామాట వినక వచ్చితిని
 నాకేశుఁ డేమని నవ్వునో యెఱుఁగ
 నితఁ డనాచారంబు లెన్నఁగిదు చేయు
 నతివేగ నే నెప్పు డంటఁ బోయెదను
 తనవల్లఁ బొసఁగని తప్పులు గలవె

60

70

యని యని తలపోసి యంతలో రోసి
యింత కాలము గాచి యింక నేను బోవ
పంతంబు గాది చేపట్టున నైనా
జేరి యాప్రతిస నే జెల్లింప కున్న
నారయ నన్ను గా దండ్రు లోకముల
నని యిట్లు మదిలోన నందంద తలచు
చును గాచి యుండె నశుద్ధి గోరుచును
నంతటఁ గొన్నాళ్ల కాదమయంతి

80

కాంతాలలామంబు గర్భంబుఁ దాల్చి
సానఁ బట్టినమరుశరమో యనంగ
మానుగా నొక్కకుమారుని గనియె
ధరణీశుఁ డప్పుడు తన తనూభవకు
నరుదార జాతకర్తాదుల నెల్ల
నేత్రోత్సవంబుగా నిఖిలంబుఁ దీర్చి
పుత్రికోత్సవ మిట్లు బుధు లెన్న నడపి
చెన్ను మీఱఁగ నింద్రసేనాహ్వయంబు
కన్నియ కిడె ధరాకాంతుఁడు వేడ్క
నట నశ్వమేధాధియజ్ఞముల్ నేసి
కుటిలుల నడచి సద్గుణుల రక్షించి
యాచారపంతుఁ డై యతిధర్మబుద్ధి
భూచక్ర మెల్ల నేర్పున నేలు చుండె

90

100

నామాట్కి దై వారి యట నొకనాఁడు
 వేనూఱు దా శౌచవిధి సల్పునపుడు
 మడిమ నొకించుకమోత్రంబు నీటఁ
 దడియక పొడి యున్న ధర్మేతరుండు
 ముదమున నది దెల్లముగ నిరీక్షించి
 యదయుఁ డై తనకార్య మంత యీడేరే
 నని పొంగి తనదు మే నంతయుఁ దాచి
 పనివడి సూక్ష్మరూపము ధరించి
 యొడలున భార మై యుండక యెప్పు
 డురుగక యచ్చోట నూతగా నిలిచె

110

అది గానలేఁ డయ్యె నవసీశ్వరుండు
 విదితనత్కర్తముల్ వేగ తీర్పుచుచు
 నిర్మలచిత్తుఁ డై నెలఁతయుఁ దాను
 ధర్మంబు దప్పక ధర నేలు చుండి
 యొకనాఁడు నలవిభుం డుత్సాహి యగుచు
 నకలంకరత్న సింహాననసీమ
 నిరుగడ హితపురోహితమంత్రివంశ
 గురులు గొల్వఁగ నిండుకొలు వున్న వేళ
 కలి తన రూపంబు కఠినరూపంబు
 గలయొకబోయ యై కనువట్టె నపుడు
 కుఱుచవెంట్రుకలపైఁ గుల్లాయిఁ బెట్టి

120

గుఱుతుగాఁ జిగురుటాకులు గొన్ని పట్టి
 సారెకు ముదురమీసముల నుల్లుచును
 బోరనఁ జనుదెంచి భూనాథుఁ గాంచి
 చెలు వంద మింటికి చె య్యెత్తి మ్రొక్కి
 మలఁకలఁ దనజాతిమాటల ననియె
 విను సామి నా చిన్నవిన్నపం బొకటి
 ఘన మైనదేవర ఘన మైనదొరపు
 మే మున్నపురమున మృగములు పెక్కు
 సామి కైన గణింప శక్యంబు కాదు
 మన్నబోతులు మఱి మదపుటేరుఁగులు
 దున్నలు సింగముల్ తొలఁగక యుండు
 లేడిపిల్లలు దుప్ప లేనూఱుకోట్లు
 కూడి మిన్నులఁ దాకుఁ గుప్పించి దాటి
 పందులు నదులవెంబడి ద్రవ్వచుండుఁ
 గుండేటిఁ గుంపులు కుప్పించి దాటు
 నెలుఁగులు చీమల నెగఁ బీల్చు బుట్ట
 బిలముల గుహలందు బెబ్బులుల్ చిఱుత
 వులులు గోండ్రిలుచుండు భూరుహాగ్రముల
 బెళగువ్వలును గండభేరుండములును
 లావుకల్ చిలుకలు లకుముకుల్ జిలుఁగు
 పావురంబులు సాళువపుడేగగుములు

130

140

పాలు పొందు బహుమృగంబులు ఖగంబులును
 గల పిట్లు మే మున్న కారతారభూమి
 నా వింత లన్ని యేమని విన్నవించు
 భావించి కన్నులపండువు గాఁగ
 మేటిఘోటక మెక్కి మృగయులతోడ
 వేట లాడఁగ మీరు 'వేంచేయవలయు
 ననవుడు మోదించి యాత్త నూహించి
 యొనరంగ వానికి నుడుగర లిచ్చి

150

యరుగుము రేపటి కాలాగె మేము
 అరుదెంచెదము వేట లాడంగ ననిన
 విని బోయవాఁ డంత వేవేగఁ గదలి
 చని పురి వెడలి యిచ్చ నదృశ్యఁ డయ్యె
 మనుజేంద్రఁ డంతట మంత్రిని జూచి
 యనురక్తితో వేట లాడంగ వలయు
 మనము రేపటికి సమృదము దైవార
 నని పల్కు చుండఁగా సంతలోపలను
 విపులతేజము మాని వెనఁ గప్పు మీటి
 యవరభాగంబున నగుండు గ్రుంక
 జగతీశ్వరుఁడు కొల్వు సాలించి లేచి
 నగరిలోపలి కేగె నయమార్గమునను
 నలిరేగె యంతలో నాల్గు దిక్కులను

160

బలు వైసచీకటుల్ పర్వె నందంద
 కలువలు వికసింబఁ గమలముల్ మొగిచెఁ
 దళతళ వినువీధిఁ దారలు పొడమె
 నంతఁ జంద్రోదయం బైన నిద్ధాత్రి
 నెంతయు వెన్నెల లెసఁగె నా పిదపఁ
 గమలబాంధవుఁడు నిక్కముగ నీ దిశకు
 నమరంగ నిదె వచ్చు నని పల్కు వచ్చు 170
 వేఁగువాఁడును బోలె వెలి వేఁగుచుక్క
 బాగుగాఁ బూర్వదిగ్భాగంబునందుఁ
 జూపట్టె నంతలోఁ జుక్కలు మాసె
 నేవు మీఱఁగ పక్షు లెలుఁ గిచ్చి కూసెఁ
 దరిగఁ గెలీగృహఁతరదీపరుచులు
 పొరిఁ బొరిఁ గుక్కుటంబులు కూయఁ దొణఁగె
 ముద మంది శామరల్ ముఖములు విచ్చేఁ
 బొదలక కల్వగుంపులు చింత నొందెఁ
 పొరిఁ బొరి పాములు పుట్టలఁ జేరెఁ
 దఱు చైనభూతముల్ తల సూప వెఱచెఁ 180
 దనరినయింద్రనందనవనంబునను
 ఘనతఁ బూసిన కింకరకంబో యనంగ
 నరుణోదయం బయ్యె నంతలోపలను
 ధరణీసురులజేతఁ దాఁ బూజఁ గొనుచుఁ

దపముల మెచ్చు నెత్తులుల హెచ్చు
 తపనుండు పూర్వభూధర మెక్కె నంత
 నలరాజు మేల్కొని నగరు వెల్వెడలి
 వెలయంగ సంధ్యాదివిధు లొప్పు దీర్చి
 కుంకుమఁ బన్నీరుఁ గూర్చినగంధ
 పంకంబుఁ దనమేన బాగుగా నలఁది
 నలువుగాఁ గస్తూరినామంబుఁ దీర్చి
 చెలఁగుచు విరిసరుల్ సిగ నిండఁ దుఱిమి
 బిరుసువన్నెరుమాలుఁ బొందుగాఁ జుట్టి
 సరి లేనిరత్న భూషణములు పెట్టి
 వరుస బంగరువ్రాత వ్రాసినజలుగు
 సరిగెదుప్పటి మొల సరగునఁ దాల్చి
 పాటించి కన్నులపండువుగాఁగ
 వేట శృంగారంబు వెలయంగ మించి
 యపరిమితోత్సాహుఁ డగుచు నలుండు
 విసినయాత్రాభేరి వేయించె నంత
 నపుడె యీ బ్రహ్మాండ మగలిన ట్లయ్యె
 భూతల మడరె నభోవీధి బెడరె
 భీతిలై గ్రహములు బెగడె భూతములు
 జలధులు గలఁగె నక్షత్రముల్ రాలెఁ
 గులగిరుల్ గదలె దిక్కులు వీలె నపుడు

190

200

శత్రురాజన్యులు సకలంబు డించి
మిత్రుల డించి నమ్మినవారి డించి
హయముల డించి భటావళి డించి
రయమున వారణరథముల డించి

210

కొండలు కొండల గురుతరాటవులఁ
గొండలు పట్టిరి గుండెలు జెడరి
చపలతఁ బ్రజలు మూర్ఖుల నొంది రంత
నపరిమితోత్సాహులై వేటకాండ్రు
కుఱుచమీసమ్ములు గుఱ్ఱరూపములు
బిరుసైనమేనులు పెద్దపిక్కలును
చిఱుతవీనులు నెఱ్ఱజీర్లకన్నులును
గురువిందపూసలఁ గొమ రొప్పు పేర్లు
నెఱిమించఁ దిలకించు నీలిధట్టలును
కుఱుచకాసెలచెంగుకొనలు బిగించి

220

పట్టచుంగులు ఖిందఁ బ్రబలి తనర్పఁ
జట్టుకాసెలు నిండ నురియులు చెక్కి
పిడెములు మొలఁ జెక్కి బిరుదుమాష్టిలు
బెడ గొందువీనుల బిల్లులు కుట్టి
కడిదిమెకంబులు గఱవకయుండఁ
దడబడఁ బాములు తరుమక యుండ
వల నైనబడనికల్ వాకట్టువేళ్లు

తలముల్లఁ దిరముగాఁ దాల్చి మేనులకుఁ
దఱచుగా మించుదంతపుబిల్ల నమఱ
చిఱుతకా సెలు వలచెంపల నమర

230.

వలలబండ్లును పోగువారు మోకులును
బలువాడి మీఱినపందిబల్లెములు
జిగురుకోలలు మేటిచిక్కము లురులు
తెగ నీలిమబ్బులఁ ద్రిప్పడు త్రాళ్లు
పిగిలిచెం డ్లమరినపెద్దయీటెలును
జిగివెండికట్లచే జెలఁగుసింగిణులు
మెలపుసింగంబులమీఁదను గదియఁ

గలిగినవేటకుక్కలను బంగారు
గొలుసులఁ బట్టించి ఘోరాననములు
గలిగి భయంకరాకారు లై వెడలి

240.

రంతట నలవసుధాధీశుఁ డధిక
సంతోషమున మణిస్యదనంబందుఁ
దనయుండు మంత్రియుఁ దనకూర్చి సతియుఁ
దనుఁ గొల్పఁగాఁ బ్రమోదంబున నెక్కి
భేరి వేయించెను బృథివి కంపింప
వారక దొర లిరువంకలఁ గొలువ
జనవల్లభుఁడు వేటఁ జనుదెంచె నపుడు
గొనకొని నల్లనికొండలో యనఁగ

కరమొప్ప నవ్వేటకాండ్రు వేవేగ
 అరదంబుముదల నందంద రాంగ 250
 బలుసింగములనైన బాటి పోనీక
 చలమున గుండియల్ జాఱు గుమ్మెదము
 వులి నైన గవి జొచ్చి పాట్టేలివలెను
 యిలమీఁదఁ బడి కుమ్మి యూడ్చి తెచ్చెదము
 మదగజంబుల నైన మదము లడంచి
 పదపడి విడువక పట్టి తెచ్చెదము
 దొరసి మిన్నుల బాటు దుప్పల నైన
 బిరబిర ఖండించి పెరికి తెచ్చెదము
 హరివరాహంబుల నందంద తఱిమి
 జరిజరఁ గండలు చెండి తెచ్చెదము 260
 వులులఁ గాననములఁ బోనీక చేతి
 బలిమి బల్లెంబులపాలు చేసెదము
 ధరణీశ! యనుచుఁ బంతము లాడుకొనుచు
 నరుగుచో నెదుట నింపయి మాతులుంగ
 భల్లాతకీ పారిధద్ర మధూక
 సల్లక కురువక సాల హింతాల
 బదరి తింత్రిణి బిల్వ పాటలీ క్రముక
 కదలీ వటాశ్వత్థ ఖర్జూర లుంగ
 పనన పిప్పల నింబ బంధూక సరళ

ఘనసార తాళ మాకందాదితరులు

270

ఘనపదం బంటి చుక్కల రాయు చుండ

గొనకొని ముప్పిరి, గొనుచు నేలాది

మల్లి కాదికలతల్ మహిజగ్గుంజముల

నల్లన రవిరశ్మి యడరనియిగుల

నడవి(బ్రవేశించి యారాజవిభుడు)

కడువడి మేఘముల్ గర్జించినట్లు

ముద మొప్ప శింజిని మోయించె నవుడు

బెదరె మృగానలి భీతిల్లి కలఁగి

పిలపిల చెవు లెల్ల బిక్కరించుకొని

సాలసి నల్లిక్కులు సూచుచు నుండ

280

పిఠుగులకంఠులు బెడిద మొనటి

కడువాఁడితూపు లొక్కట నలుం డేయఁ

దనువులు నాటికఁ దత్తరించుచును

గొనప్రాణములఁ దన్నుకొనెడియేన్ముగులు

విలవిలఁ బ్రాణమూల్ విడుచుసింగములు

బలునెత్తురులఁ దోగి వడెడుబెబ్బులులు

పడి మెడలో దెగి నేల వ్రాలుదుప్పులును

బడిబడి పోలేక పడుగండకములు

యరములు దెగి నేల నొరగుదున్నలును

సిరములు దెగి పడుసింగిలీకములు

230

పలుమాలు గూయుచుఁ బడెనుజింకలును
 దెలియక భయమునఁ ద్రెళ్లునక్కలును
 యవనిపైఁ బడి పొరలాడుపరీదులును
 తవిలిన పొదలలో దాగుకుండేళ్లు
 లీరీతి మృగముల నేపడగించి
 ధారుణీశ్వరుఁ డంత దయఁ దాల్చి నిల్చి
 వేట సాలించిన వేటకాండ్రుడవి
 దాఁటించి మదిఁ దప్పి దారినయట్టి
 ఘనమృగంబులమీఁదఁ గదియుచు భీతిఁ
 గొనఁగ నేవుల నుసికొలిపి బాణములఁ 300
 బదములు ఖండించి పార్శ్వముల్ నటికి
 రదములు గెడపి కరంబులు ద్రుంచి
 నఖములు దునిమి ఖడ్గములు ఛేదించి
 ముఖములు చెక్కి కొమ్ములు నుగ్గు చేసి
 నడుములు నటికి మార్గంబు గావించి
 తొడలు చెండాడి కుత్తుకలు త్రరించి
 ముక్కులు చెక్కులు మూపులు తలలు
 ప్రక్కలు పిక్కలు బరులును దరలు
 కరములు నురములు గాళ్లును వ్రేళ్లు
 శిరములు పిఱుదులు చెవులు ఫాలమ్ము 310
 లత్తరి యిది యది యని చెప్పరాక

కత్తులఁ బచ్చడిగాఁ గోసి రట్లు
 తుత్తుము రై రూపు దోపక కలిసి
 నెత్తురుమడుగుల నెత్తిఁ దేలి యాడ
 వల లొడ్డి యురు లొడ్డి వాగులు గట్టి
 కలయ మచ్చులు సల్లి కనుమలు గట్టి
 యేజాతివిహగంబు లేరీతిఁ బలుకు
 నా జాడపలుకుల నవుడు పిల్చుచును
 దిరుగుడు త్రాళ్లను దెఱఁగొప్పఁ గట్టి
 యురు లొడ్డి జిగురుల నునురుగాలముల
 సాళువంబుల మేటిజక్కవంబులను

320

లాలన నాడెదులావుకంబులను
 కముజులఁ జిలుకలఁ గ్రొంచపక్షులను
 భ్రమయించుపూరేండ్లఁ బావురంబులను
 బెళగువ్వలను గొంగపిండులు నిట్లు
 పులుగుల నన్నిటి బోరనఁ బట్టి
 వేటచాలించి యాపృథివీశుకడకు
 మేటి దంతంబులు మేటిజల్లులును
 కరిశిరంబులలోనిఘనమాక్తకములు
 వరువతోఁ బునుఁగుజవ్వాదికస్తూరిఁ
 గడువేడ్కఁ గొని తెచ్చి కానుక లియ్యఁ
 దడయక యవియెల్ల దమయంతి కిచ్చి

330

పరఁగంగ వారికి బహుమాన మిచ్చి
మురువునఁ దనుమంత్రిమోము వీక్షించి
తలఁపున నీ వేటతమకంటు కతనఁ
దలకొని మన మెంత దవ్వు వచ్చితిమి
యనుచును దనపురి కరుదెంచునెడను
దనరిననన దేవతలు వేడ్కఁ జూచు
బా గైన నిద్దంపు స్ఫటికదర్పణము
లాగున నీలోత్పలంబులచేతఁ

340

దలు చైన కమ్మగెందములచేత
మెఱుంగు నీలపుగుండ్ర మెచ్చని తీరు
మెఱయించు మేటితుమ్మెదగుంపుచేత
కర మొప్ప మంచి చెంగల్వలచేతఁ
బైడిటెక్కలు గలపక్షులచేత
వాడిగోరుల గోరువంకలచేత

బలువుగా నున్నట్టిబకములచేత
సలలితం బగుక్రౌంచసంఘంబుచేతఁ

గ్రమ మొప్పఁ జక్రవాకంబులచేత
రమణీయమై తదారావనీరంధ్ర

350

కలకలశబ్దసంగత మైనయొక్క
కొలను గనుంగొని కువలయేశ్వరుఁడు
తరుణియుఁ దాను నత్తరిఁ దేరు డిగ్గి

కరతలంబున మంత్రికర మూతఁగొనుచు
 జలజాకరము సొచ్చి జలములఁ గ్రోతీ
 యలరంగ నచ్చోట సేతిచిత్రముగను
 జెలువు మీఱఁగ జగజెంపుగాఁ బ్రబలి
 విలసిల్లుసహకారవృక్షంబునీడ
 సరసిజపత్త్రముల్ సాలంగ నెఱపి
 యొరపుగాఁ దలిరాకు లొనరంగఁబర్చి
 పఱచిన మృదుచారుపానుపుమీఁద
 ధరణీశుఁ డతులమోదంబుతోడుతను
 దలఁపున దమయంతి దమయంతితోడలు
 తలగడగాఁ జేసి తగ విశ్రమించి
 గురుతుగా మరువంపుఁ గొనలను వచ్చు
 సురటి వట్టువగాలి సుడియంగఁ ద్రిపు
 నలతతోఁ గనుమోడ్చునంతలోపలను
 గలఁగి యొప్పనికలఁ గని మేలు క్కాంచి
 దిగ్గున లేచి నల్దిక్కులు సూచి
 యగ్గలంబుగ భీతి నందంద పడెడు
 నమ్మానవాధీశు నప్పుడు చూచి
 యమ్మానినీమణి యతిభక్తితోడ
 నరు దైనకెందమ్మి నలరించు ముద్దు
 కరమునఁ జెలు వందఁగా వీఁపుఁ జఱచి

360

370

రమణీయ మగుతనరత్నకంకణము
 రమణున కప్పుడు రక్షగాఁ గట్టి
 యిది యేమి వెఱచితి యినకులాధీశ !
 మదిలోన నీవు సామాన్యునివలెను
 వక్రంబు నీ భూమి వసియింపనీక
 చక్రంబు పనినేయ జగము నేలుదువు
 ఘనుఁడవు సకలలక్షణగుణోన్నతుఁడ
 వనుపమజయశాలి వర్కవంశజుఁడ
 వని తన్నుఁ దెలిపిన యాపువ్వుబోణి
 గనుఁగొని నలమహీకాంతుఁ డిట్లనియె
 నెలనాగ! యే మని యెఱుఁగంగరాదు
 కలఁగకు కొఱగానికలఁగంటి నిపుడు
 తెలియఁ జెప్పెద దానితెఱఁ గెల్ల వినవె
 యలివేణి యీరాజ్య మంతయు మనము
 విడిచి వేదనఁ బొంది విపినంబులోన
 నుడుగక నిద్దఱ మొక చీరఁ గట్టి
 పరువడి బాధలఁ బడి కొంతకాల
 మరిగి నపిదప శ్రీహరికటాక్షమున
 మనము రాజ్యసుఖాప్తి మనఁ గంటి నిప్పు
 డని యిట్లు దుస్స్వప్న మధిపతి సెప్ప
 వెఱచి తా వెఱవనివిధమునఁ బలికె

380

390

నరయంగ దీనికి నడల నేమిటికి
 అందుల కేమి శ్రీహర్షయాశ్చ మీతీ
 పొందునే దుఃఖంబు భూతలాధీశ!
 సత్యమే జయ మని సకలశాస్త్రములు
 నిత్యంబుగాఁ బల్కు నిఖిలంబులోన
 నటుగాన సత్యమే యధికధర్మంబు
 పటుగతి భాగ్యసంపద గల్గు మనకు
 నని యిట్లు పలుకంగ నట వివేకించి
 తనబల మంతయుఁ దద్దయుఁ గొలువ
 భేరీరవంబులు పెల్లుగా మోయి
 ధారుణీనాథుండు తనపురి కరిగి
 వెలయుచుఁ గలిమాయ వే తొక్కవేళఁ
 దెలిసియుఁ దెలియనిదెఱుగున నుండ
 భీమునివరపుత్రి బినరుహనేత్రి
 భామాలలామ నిర్భరగుణోద్దామ.
 పరమపతివ్రత బహుధర్మనిరత
 వరరూపవిభవ లావణ్యవిహారి
 దమయంతి సత్యంబు దరలంగనీక
 నమరినవేడ్కతో నప్పటప్పటికిఁ
 దనప్రాణవిభునకు ధర్మశాస్త్రముల
 ననురక్తిఁ జెప్పఁగా నతఁడు సత్యమున.

400

410

జెలువంద రాజ్యంబు నేయుచు నుండఁ
 గలిరాజు మఱి కొంతకాలంబువెనుక
 మనమునఁ దలఁచి యమ్మనుజుసేయకుని
 ఘనముగా నేఁ బన్నుకపట్టజూదమునఁ
 గలరాజ్య మెల్ల నొక్కటన యోడించి
 తొలఁగి పోఁ జేసెదఁ దొలుతఁ గానలకు
 నలనాఁడు ధరణీధరా రాతితోడఁ
 బలికినపంతంబు ప్రబలఁ జెల్లింతు
 నని యొక్కచెనఁటిబ్రాహ్మణరూపు దాల్చి
 తనుఁ జూచువార లందఱు నవ్వచుండఁ
 కఱకునల్లనిమేను కఠినస్వరంబు
 కఱుచపాదంబులు క్రూరదంష్ట్రులును
 విల్లువంకలకాళ్లు విఱిసినబొమలు
 పల్లమీసంబు లొప్పనిగుంటకనులు
 నరసినగడ్డంబు నడ్డినాసికయుఁ
 బరపుగాఁ బెట్టినపట్టవర్ధనము
 కడిఁదిబింబోవ్థంబు కడుబొక్కినోరు
 నిడు పైనమెడయును నిక్కినరొమ్ము
 బలువుగా మాసిన ప్రాతదోవతీయు
 వెలయంగఁ జే నొక్కవేణుదండంబు
 వలనుగా జిగి ముడి వె చుజందెంబు

420

430

కలిగి భయంకరాకారుడై నలుని
 దాయ పుష్కరుడగుభాగుణీనాథుఁ
 డాయెడఁ దనవార లందఱు గొలువఁ
 బాలుపొందఁ దనపురంబునఁ జిత్ర మలరఁ
 గొలు పున్నయత్తరి గొబ్బునఁ బోయి
 భుజగంబుకై వడిఁ బొడఁగాంచి యతని
 'విజయోస్తు' అనుచు దీవించి యిట్లనియె
 స న్నేవ్వఁడో యని నరనాథ! బుద్ధి
 నెన్నకు కలి యని యెఱుఁగుము నన్ను
 దురితకర్తములకు చొర నగునాకు
 సరి యైనవాఁడు ముజ్జగముల లేఁడు
 హరిహర బ్రహ్మశక్రాదుల నై నఁ
 దరలక పెక్కు బాధలఁ బెట్టువాఁడ
 మనుజేశ! నన్ను సామాన్యుడ నంచు
 నొనర నీ మదిలోన నుంచకు మెప్పుడు
 విరసత నితఁడేమి వెతఁబెట్టఁ దలఁచి
 యరుదెంచెనో యని యడలకు మీవు
 పన్నుగా నీ కొక్కపనిఁ జెప్పఁ దలఁచి
 క్రన్నన నేను నీకడకు వచ్చితిని
 అఱిముఱి వేవేగ నాపనిసేయ
 మఱి నీవు వినకున్న మాచి త మెడలు

440

450

నవనీళ! యాకార్య మంతయు నిపుడు
 వివరంబుగా నీకు వివరింతు నింక
 నలివేణి దమయంతి యనియెడికాంత
 కల దొక్కయువతి చక్కనిముద్దుగుమ్మ
 నలినాక్షి పుట్టిననాటనుండియును
 నలరుచు నే బెండ్లి యాడెద ననుచు
 గాచియుండఁగ నన్ను గాదని మిగుల
 నాచంద్రముఖ బెండ్లియాడి మాణిక్య
 ములవంటియిద్దఱు ముద్దుబిడ్డలను
 అలరంగఁ గాంచి యాయవనిరాజ్యంబు
 నేలుచున్నాఁడు నన్నెంచక నలుఁడు
 తాలిమి గొనదు చిత్తం బిట్టిపనులు
 సరిపోయి యుండునే జగతి నేరికిని
 అరుదెంచి నే బెండ్లియాడెడు దాని
 నెలమి దాను వరించె నెంతటివాఁడు
 బలభేదికన్న దిక్పాలురకన్న
 నరనాథ! ధారుణీనాథులకన్న
 సరసత నాకన్న జక్కనివాఁడొ
 నలుఁ డంచు వాని నానాతి వరించె
 నిలతలాధీశ! నీ కిది సమృతంబె
 ఎంతెన నలుఁడు నాయిష్ట మారయక

460

470

- నింత కార్యము చేసె నిక చూడు మైన 480
 నే మాయ వేవేగ నేగి జూదంబు
 నామహీశునితోడ నాడుము నీవు
 చెలు వంద వాని పాచిక్కులలో నుండి
 నిలచి యోడింతు నే నిఖిలరాజ్యంబు
 నేకచక్రంబుగా నీయిల నెల్లఁ
 జేకొని వేడ్క నీచేత నేలింతు
 నన్ని కార్యంబుల కలరుచు నేనె
 యున్నాడ నీ కేల యుర్వీశ! భీతి
 లనవును సంతోష మంది పుష్కరుఁడు
 వినయంబుచేఁ గలివేల్పునుఁ గనియె 490
 పాసగంగ నేను నీ బుద్ధులు దాట
 వసుమతి నే నెంతవాడ నో దేవ!
 ఆరూఢి జూదంబు లాడెద ననుచు
 నారాజుకడకు నే నరిగితి నేని
 సరసత నను దనసముడ నటంచు
 నెఱిగి నాతోఁ బంతమిడి భ్రష్టునట్టు
 లాడునే జూదంబు నతఁడు వల్లనక
 వేడుకతోడుత విను మేలు చనిన
 ననవుడు నే వానియాత్మలో నుండి
 యనుర క్తితో జూద మాడెడుబుద్ధిఁ 500

బుట్టింతు వేవేగఁ బొమ్మ నీ కేల
 ఇట్టివిచారంబు లేగతి నైన
 వానితోఁ జలపోరి వానిరాజ్యంబు
 పూని నీ కీయకపోను నీ ధూన
 నెలు వంద రాజ్యంబు నేయు మటంచు
 పలికి యదృశ్యుడై పాపవల్లభుఁడు
 చనియె నా నలమహీశ్వరుఁ డొకనాఁడు
 మన మెలర్పఁగ సభామంటపంబునకుఁ
 జనుదెంచి సకలరాజన్యలు భటులు
 ఘన మైనమంత్రిపుంగవులు శాంధవులు 510
 హితులు గాయకపురోహితులు నాశ్రితులు
 సతివేడ్కఁ గొలువ సింహాసనమందు
 సమరంగఁ గూర్చుండి యతివేడ్కతోడ
 రమణులు వింజామరంబులు వీన
 వారక భట్లు కై వారముల్ నేయు
 సారెకు సజ్జనుల్ సన్నుతి నేయు
 కవిసందిమాగధుల్ గడఁగి కీర్తింపఁ
 బ్రవిమలసకలసంపదలచే నిట్లు
 దివిజులతో నున్న దేవేంద్రుపగిది
 కువలయేశుఁడు నిండుకొలుపున్నవేళ 520
 జననాథుకడకుఁ బుష్కరభూవిభుండు

తనవార లెల్ల మోదంబునఁ గొలువఁ
జనుదెంచి యతనికి సద్భక్తి. మ్రొక్కి
వినుతులు సేయ న వ్యభుఁడు పుష్కరుని
ననుపమగతి నొక్కయర్హాసనమున
నునిచిన మోదించి యుచితవాక్యములఁ
బరిణామమే యని పార్థివు నడుగ
హరికటాక్షంబున నందంద మాకు
ఘనతరసౌఖ్యంబు గలుగు నెల్లపుడు
మనుజాధినాయక! మఱి నీకు శుభమే
యనవుడు నీ దయ నవసితలేశ!

530

యనుపమసుఖముగా కసుఖంబు గలదె
యనవుడు నిషధభూమిశుఁ డి ట్లనియె
నెనయ నాపుష్కరాధీశుని జూచి
ధరణీశ! నీ వేమితలఁపునఁ దలఁచి
కరమొప్ప నేఁడు మాకడకు వచ్చితివి
యెన్నఁడు రావు నీ వేతెంచు టరిది
క్రన్నన వచ్చినకార్యంబు చెప్పు
మనవుడు పుష్కరుం డపనీశుఁ జూచి
గొనకొని నినుఁ జూడఁ గోరి వచ్చితిని
ఇది ఇంతె కాని యొం డేమియు లేదు
ముద మంద మదిలోన ముచ్చట దీర

540

మన మిద్దటముఁ గూడి మఱి వేడ్క జూద
 మనురక్తి మీఱంగ నాడున్ మనిన
 ధరణీతలేశుండు తల యూచి' పలికె
 ధరలోన మాకు జూదం భాడఁ దగదు
 ప్రవిమలసత్యసరపద పాసి పోవు
 నవివేక మొలయు దురాగ్రహం బొదవు
 నటుగాన జూదంబు నాడంగఁ దగదు
 అటువంటిపని నేయ నర్హ మే మనకు
 నని పల్కు చుండఁగా నప్పుడు కలియు
 మనమునఁ బ్రేరేప మది జూద మాడఁ
 గోరిక వొడమి యక్కువలయాధివుని
 గారవించి నలుండు కడక నిల్లనియె
 పగడసా లాడంగఁ బ్రమదంబు నొంది
 జగదీశ! యిచటికిఁ జనుదెంచినపుడు
 నినుఁ జిన్నపుచ్చుట నీతి గా దింక
 ననురక్తి నొకయాట యాడుద మనుచు
 మేలిమిపైడి నిర్మించినపగడ
 సాలఁ దెప్పించి యచ్చటఁ జక్కఁ బఱచి
 తీర మొప్పఁగా నొల్లదిక్కులయందు
 సరగున సారెలు చక్కఁగా నిలిపి
 యొనరంగ పండె మేమని నలుం డిట్లు

550

560

లన విని వుష్కగుం డనియె నవ్వుచును
ఇనకులాధీశ్వర! యే నోడితేని
వనిబూని యేను మీబంట నయ్యెదను
నేరువు నెఱుంగక నీ నోడితేని

నీరాజ్య మంతయు నెమ్మి నా కొనఁగు
మన నిట్టియొడబాటు కాత్మలో మెచ్చి
వెనుకొన్న వేడ్కతో వెలయఁ బుష్కరుని
దొడరె జూదం బాడఁ దొణఁగి నలుండు
తడయక మేటిదంతపుఁ బాసికెలను

570

అమరించి యొక బార యనుచు దొర్లించి
సమముగా దుగ దచ్చి చౌవంచ వగడ

యిత్తుగ యని వార లిరువురు నాడ

న త్తటి పాసిక లందుండి మఱియు

కలి నల ధారుణీకాంతునిచేతఁ

బలుమాటు పందెంబు పడ కుండఁ జేయ

నలుఁ డది చూచి వింత గదా యటంచుఁ

జలము కోపంబు రోషంబు నీమూఁడు

580

ముప్పిరిగొనఁగ నామురువున నాడ

నష్టాడు కలిమాయ యని కాన లేక

సరిలేని మత్తగజంబుల నోడఁ

గరకరి గజతురంగంబుల నోడఁ

దడబడ కరుగురథంబుల నోడె
 గడగి నిండినధాన్యకణజంబు లోడె
 పస గల్గుబంగారువల్లక్కి లోడె
 మసలక ఛత్త్రచామరముల నోడె
 రం గై నదివ్యాంబరంబుల నోడె
 సంగీతమాలు పాడుసకియల నోడె

590

కొమరారుముత్యాలగొడుగుల నోడె
 రమణీయ మగుధనరానుల నోడె
 వారక భటజనవర్గంబు నోడె
 తేరుల నోడె మేదిని యోడుతటిని
 సచివుండు మదిలోన సంతాప మంది
 యుచితవాక్యంబుల నుర్వీశుతోడ
 ననియె నీధారుణియందు నోడేవ!
 యనఘుల కిట్టిదుర్వ్యసనంబు గలదె
 యిది యేమి పన్ని యని యిప్పుడు తోచె
 మదిలోన నిట్లాడ మఱచితే నీతి
 యీ జూడ మాడుట యేమి పౌరుషము
 రాజేంద్ర! నగరికి రండు పోవలయు
 నదె నిన్ను చెలులు రమ్మని పిలిచెదరు
 ఇది వేళ కాదు నీ వింతట నిలుపు
 ధరణీశ! యాకలిదప్పులు మఱచి

600

తరలక యాడంగ ధర్మంబు కాదు
 లే లేమ్మ ఆట సాలింపుము వెనుక
 నాలాగె వేంచేసి యోడెదు కాక
 అని పల్కి చెయి పట్టి యవలికిఁ బెనుఁగఁ
 గనుల నెఱుఁగఁ జేసి కరిఁ గాంచి సింహ 610
 ముఱకఁ జూచినరీతి నూరక చూచి
 పరునడి గర్జించి పలికె భూవిభుఁడు
 నీ కేల యిటువంటినీతులు సెప్పఁ
 జేకొని యెవ్వరు చెప్పి ర మృనిరి
 విడు విడు మని చెయ్యి విడిపించికొనుచు
 నుడుగక కలిమాయ నొగి యాడఁ దొడఁగె
 నప్పుడు చింతించి యామంత్రినరుఁడు
 తప్పక నలుఁడు జూదం బాడుతెఱఁగు
 చేరి వ ద్దని బుద్ధి సెప్పినవితము
 ధారుణి నొక్కటి దక్క నంతయును 620
 నురువిడి తోడుత నోడినతెఱఁగు
 కెరలి యాతఁడు కోపగించినతెఱఁగు
 దమయంతి కప్పుడు తగఁ జెప్పి పనిచె
 దమయంతి యపుడు సంతాపంబు నొంది
 యిది యేమి పని వచ్చె నిఁక నేమి నేతు
 వదలక తనమంత్రివాక్యంబు వినక

యదయుఁ డై యీరీతి నాడినయపుడై
 యిది దైవమాయ యొం డేమియు లేదు
 మదిలోన నిఁక ననుమానంబు వలవ
 దది యాదిగా నింక నెట్టిదుఃఖంబు 630
 పొదలి యేగతి మమ్ముఁ బొంద నున్నదియొ
 పదపడి దుస్స్వప్న ఫల మెల్ల నిప్పు
 డది యేలఁ బోనిచ్చు ననుభవింపకయ
 నుదుట నేమని వ్రాసెనో మున్ను బ్రహ్మ
 తనచేయుపూర్వకృత్యంబుల దాట
 వనజాసనాదిదేవతలకుఁ దరమె
 ఇటువంటిజూదంబు లెవ రైన ముచ్చు
 తటుకున నాడిరే ధరణిలో ననుచు
 నప్పుడు వాఁడేయుఁ డనెడుసారథిని
 దప్పక రప్పించి తగ నంత చెప్పి 640
 కొడుకును గూతును గొని వేగ నీవు
 తడయక మాతల్లిదండ్రులయొద్ద
 విడిచి యిక్కడ నున్నవృత్తాంత మెల్లఁ
 గడువేగ యెఱిగించి కదలి రమ్మనిన
 నరుదైన యొక మేటియరదంబుమీఁద
 నిరువురబిడ్డల నెలమి నెక్కించి

పరువునఁ దోడ్కొని వా^{ణి}రేయఁ డవుడు

పరఁగంగ నా విదర్భపురంబుఁ జేరె

నప్పుడు పురమువా రందఱుఁ గూడి

తప్పక తమలోనఁ దాము జింతించి

650

తలపోయఁ దొడఁగిరి ధారుణీశ్వరుఁడు

చౌలు వంద రాజ్యంబు నేయఁ చుండఁగను

నకలజనావళి సంప్రీతిఁ బొందె

నిఁక నెట్లాతో యిది యెఱుఁగంగరాదు

పోడిమి మన మైనఁ బోయి జూదంబు

నాడంగ వల దని యరిసి చెప్పదము

మనమునఁ దనమంత్రిమాటలు వినని

మనుజనాథుఁడు మనమాటలు వినునె

పూని శుభాశుభంబులు రెండు తనవి

యైనవి తెలియక యాడుచున్నాఁడు

660

జూదంబు నాడెడుచోరపుష్కరుని

వాదించి పోఁ దోలువారు లేరైరొ

యలరి భూపతి జూద మాడంగఁ బోవ

నల దంచుఁ బెద్ద లెవ్వరుఁ జెప్పరైరొ

యవనీశ! యీజూద మాడరా దనుచు

నెవ రైన భూజను లెఱిగింప రైరొ

ఘన మైనకర్మముల్ గదిసినవెనుక
 విన వచ్చునే యిది విష్ణున కైన
 నైనను మన మిప్పు డందఱ మేగి
 మాను మీజూదంబు మనుజేశ! యనుచుఁ 670
 బలుదెఱంగులఁ జేరి పలుకుద మొగిని
 చెలరేగి మన మేమి నేయఁ బోయెదము
 జూద మాడుట వసిష్ఠుం డెఱిగి యున్న
 కా దని మాన్పడే కష్టజూదంబు
 ఇక నైన న మ్మాని యిట కేగుదెంచి
 యకలంకమతితోడ నా రాజుఁ గాంచి
 యాడఁ గూడదు జూద మాడకు మంచు
 నేడు చెప్పినఁ గాని నిలుపునే రాజు
 మనమాట నిపుడు సమ్మదమున వినునె
 అని పౌరజను లెల్ల ననుమానమునను 680
 జని చని నలరాజచంద్రుని గాంచి
 మునుకొని భయమున మొక్కి యిట్లనిరి
 మానవాధీశ్వర! మమ్ముఁ గావలసి
 మాను మీ జూదంబు మది నమ్మ రాదు
 కవట మై యున్నది కాన నీ జూద
 మిపుడు చాలింపుమా యిందఱితోడు
 పయి వచ్చుపని నేయఁ బంతంబు గాదు

పయి రానిపని నేయ వలయు నేరికిని
అవసీత గెల్పు లే దయ్యె నిం తెనఁ
దవిలి యోటమి మిఁచెఁ దగ దింక విడువు 690

మనవుడు వారల నవు డ్దాగ్రహించి
కనుఁగొని చె య్యెత్తి గర్జించి పలికెఁ
జేరి నాకును బుద్ధి సెప్పఁ డటన్న
వా రెవ్వ రనుచు దుర్వారోగ్రుఁ డగుచు
కలియుక్తుఁ డగుచు నాఁకలిఁ గొన్నయట్టి
పులివోలి గర్జించి పోఁ దోలెఁ బ్రజల
నీరీతిఁ బ్రజలంద తేగినవెనుక

నారాజు మఱి జూద మాడుచు వరుసఁ
దన దై నరాజ్య మంతయు నొడ్డు వెట్టి
వెనుకొన్న కలిమాయ వెతచేత నోడె 700

చప్పన్న దేశరాజన్యలు మున్ను
కప్పంబు దెచ్చినకానిక లోడె
నవఖండభూమిమండలముల నోడె
నవలక్షపర్వతనందుల నోడె
నలు వంద నోడెను నాల్గుదిక్కులను
ఇల నేడుదీవుల నెల్లను నోడెఁ
గట్టుచీరలతోడఁ గర మర్ధి నిలిచి
యట్టిటు తొలఁగక యన్నలుఁ దున్న

నతనిఁ గన్గొని పుష్కరాఖ్యుఁ డానలుని
 సతికి నవ్వార్తనిచ్చలు. చెప్పి పనుప
 దమయంతి యది విని తనమసంబునను
 గ్రమ మొప్పు జింతతోఁ గడువెఱఁ గంది
 యంతఃపురంబున నప్పుడు వెడలి

710

కాంతలు పురజనుల్ కడు వెఱఁ గంది
 చూచుచుండంగ నాసుందరి నభకు
 రాజధర్మము మాని రయమున వచ్చి
 యిది యేమి భూనాథ! యీచోద్య మనిన
 నదయుఁ డై యేమన కతిఁ డూరకుండె

నప్పుడు పుష్కరుం డది చూచి నలుని
 దప్పక యిప్పుడే తరుణితోఁ గూడి

720

యీరాజ్యమున నుండ కేకాన కై నఁ
 జేర బొమ్మనిన నాక్షితిపతిఁ జూచి
 నలుఁ డిట్లు లనియె నో నరనాథచంద్ర !
 నలలితంబుగ మేము చనియెద మింక
 కలిరాజు మ మ్మింత గాసి పెట్టఁగను
 ఎలమితో నడవికి నేము పోయెదము
 నీ వింక నిద్ధారుణిని నేలు మకట
 యావిధి చేసె నేమం దింక ననుచు
 బ్రవిమలంబుగ మంత్రి పాటించి తెలియ

వివరింప నే నేల వినకపోయితిని 730

కర్మ మేమిట నై నఁ గావింఁచుఁ గాని

కర్మము మేలును కర్మమే కీడు

కర్మమే సుఖదుఃఖకారణం బగుచు

కర్మంబు వచ్చినఁ గైకొన కిపుడు

పొప్పున్నఁ బోవునా పూర్వకృతంబు

తప్పిచూలికి నైన ధరనై రి కైన

హరి కైన సతిమనోహరునకు నైన

సురల కైనను మనుష్యులనంగ నెంత

యనుభవింపక తీర దదియెల్ల నిక్క

మని యిట్లు తలపోసి యపు షాత్మపత్నిఁ 740

గనుఁగొని పలికెను గ్రమముతోడుతను

మనము కానలకు సమృత్తిఁ బోవవలయు

మనమున నిఁకఁ జింత మాని ర మ్మనిన

విని యాసతీమణి విభునివాక్యంబు

జవ దాఁట కప్పుడే సమృత్తి వెడలె

సవనీశుఁ డింతితో నడవికిఁ జనుట

పురజను లాలించి పురపురఁ బొక్కి

వెఱచుచుఁ దమతమవీధుల నిలచి

గుంపులు గూడుక గుజగుజ రాజ

దంపతులను జూచి తహతహఁ బలికి 750

రక్కటా యిట్టిమహాపుణ్యమతుల
 కిక్కష్టమును పొందు లేటికిఁ గలిగె
 నిటువంటియాపద లేటికి వచ్చె
 నెటువలెఁ బోవునో యేమి నేయుదము
 లేరు పుణ్యాత్ములు లేరు సజ్జనులు
 వీరికి నాపద విడుచు నెదాన
 నని యిట్లు పురజను లలమటపడుచు
 తనుఁ జూడ వారలఁ దాను జూడకయ
 తల వంచుకొనుచును దగుసిగ్గుతోడ
 కలివేధఁ దగిలినకతమున నిట్లు

760

పురవీధు లప్పుడు పొందుగా వెడలి
 పురపురఁ బొక్కుచుఁ బురి నిర్మించి
 కరముఁ జింతించుచుఁ గాంతతోఁ గూడ
 దొరకొని దైవంబు దూఱుచుఁ జనియె
 అక్కట పురజను లందఱు నపుడు
 రక్కసి పుష్కరరా జసి వెఱచి
 దమయంతితో నలధరణీశ్వరుండు
 తముఁ బాసి చనుట కాత్మనె కుండి రంద
 అప్పుడు నిషధేశుఁ డాపురి వెడలి
 తప్పక దమయంతిఁ దగఁ జూచి యనియె
 నేమి నేయుదు కార్య మీకఁ దప్పి వచ్చెఁ

770

గామిని! మన మింకఁ గానలయందు
దైవతంత్రమున నిత్తర్కి నుండవలసె
దైవంబు నన నేలఁ దీమకర్మ మిట్లు
బాధించుచుండంగఁ బగ్గఁ బట్టినట్లు
వేధించి పుష్కరవిభుఁడు జూదంబు
నాడించి సంపద లన్నిటఁ గొనియె
పోడిమి చెడి యిట్లు పొగలంగవలసె
ధర్మమార్గంబునఁ దనరుట మనకు
నిర్మల మగుబుద్ధి నెక్కొను చుండు
నని యిట్లు దమయంతి నట్లూరడించి

780

పనివడి పురసమీపంబునఁ దనరు
నొకపర్వతముఁ గాంచి యురువివేకమున
నకలంకచిత్తు లై యప్పు డిద్దఱును
నుపవాసముల నుండి యుదయ మైనంత
నవరిమితాయాను లై తోవఁ బట్టి
యావనభూమిలో నప్పు డిద్దఱును
బోవంగఁ బోవంగఁ బొదరిండ్లనడుమ
బ్రహ్మనమానుండు బ్రహ్మరివరుఁడు
బ్రహ్మలోకమునుండి వచ్చిన ట్లున్న
యావస్థిషుని గాంచి యంత మోదమున
సావధానము గాఁగ సారెకు మ్రొక్కి

790

నలరాజచంద్రుండు నయము మీఱంగఁ
 గులకాంతతోఁ గూడి గురుభక్తియుక్తి
 మ్రొక్కినఁ గనుఁగొని మునిసాయకుండు
 నక్కజంబుగఁ జూచి యప్పు డిట్లనియె
 నిదియేమి జననాథ! యిందు వచ్చితివి
 ముదితతోఁ గూడ నీముద మెల్లఁ గొలఁగి
 యీవిధిఁ జనుదేర నేమిటఁ గల్గె
 నని ముని పలుకంగ నవనీవిభుండు
 కనుఁగొని సంతోషకలితుఁ డై పలికె
 నోవస్థిషమునీంద్ర! యోదయాసాంద్ర!
 నావిన్నపం బెల్ల నయముగా వినుము
 గతజన్మకర్మసంస్కారఫలంబు
 కతన నీదురవస్థ కలిగె మా కిప్పు
 డెఱిగి యెఱింగి యిట్లేల నన్నడుగ
 నరు దంద నేల నేనై విన్నవింతుఁ
 దొడర పుష్కరరాజుతోఁ జూడ మాడి
 పుడమిని సంపత్తిఁ బొరిఁబారి నోడి
 మానినితోడ సమృద్ధమున నిపుడు
 కాననభూమికిఁ గదలి పోయెదను
 పరమయోగీంద్ర! నీపాదపద్మములు
 కర మీప్పు నేవింపఁ గలిగె భాగ్యములు

800

810

అనవుడు హా! యని యమ్మునీశ్వరుడు
తనమ్మనోదృష్టిచే దప్పక చూచి
వెఱ గంది యమ్మహావిభున కిట్లనియె
ధరణీశ! మున్ను నీనమ్మయంతిఁ బెండ్లి
యాడిన నీమీఁద నది నెప మెన్ని
పోడిమి సెడఁ గలిపురుషుఁ డిట్లుచే
మంచి దందుల కేమి నుహిమ శోభిల్లు
మించిననత్కిర్తి మెఱసెద వీవు.

820

కర్మవశంబునఁ గలుగుబాధలకు
ధర్మంబు వదలకు తలఁచకు సుఖము
మదిలోన సత్యంబు మఱనకు మెపుడు
పొదవినసౌఖ్యంబుఁ బొందెద వీవు
భగవతిపై నెక్కి కమలావిభుండు
వగ పెల్ల మాన్చి ప్రోవఁగఁ జూచు నిన్ను
వెఱవకు మని పల్కి విభుని వీడ్కొలిపి
సరగున ముని నిజాశ్రమమున కరిగె
నంతట జననాథుఁ డాసమీపమున
వంతలఁ గుందుచు వాసరత్రయము
నుపవాసముల నుండె నువిదయుఁ దాను
జవలపుష్కరభీతి జన రెవ్వ రటకు
భూకాంతుఁ డప్పు డా పొలఁతుకఁ జూచి

430

యాఁకటిపెల్లున నందందఁ బలికె
 నలినాక్షి! పూర్వజన్మంబున మనము
 తెలియక మఱి మూడుదినముల నెవరి
 నుపవాసములఁ గుండ నుండఁ జేసితిమొ
 చపలాక్షి! మనకు నీజన్మంబునందు
 నూరిముందఱికాన నుపవాసగతుల
 నూరక మూఁడునాళ్లుండంగఁ గలిగె
 పెట్టినవారికిఁ బెట్టుదెవంబు
 పెట్టనివానికిఁ బెట్టదు సుమ్ము
 జలజాక్షి! కలిమియే చక్కదనంబు

840

కలిమి కల్గిననాఁడు కలరు బంధువులు
 కలిమియే సౌఖ్యంబు గలిమియే సుఖము
 కలిమియే చుట్టాలు గలిమియే సఖులు
 కలిమియే పతులును గలిమియే సుతులు
 కలిమియే సకలంభు గలిమాయవలను
 కలిమి పోయినవెన్కఁ గడఁగి చుట్టంబు
 తెలనాగ యొక రైన నిందు రా రైరి
 పుడమి సౌఖ్యంబులఁ బొందినవారు
 చెడినయప్పుడు చెంతఁ జేరంగ నీయ
 రలరుచుఁ బుష్కరుఁ జాడుజూదంబు
 చెలియో! యది చూడఁ జిత్ర మయ్యెడిని

850

ఇది దైవమాయ యొం జేమియు లేదు
మదిలోన నొకచింత ఘటి ఫోల దింక
వివినభూములలోన విహారింపవలయు
నివుడు నీ కొకబుద్ధి నెట్కిగింతు వినుము
శృంగారవనములోఁ గ్రీడింపలేని

860

యంగన! వని నెట్టు లటఁ జరించెదవు
మును సౌధసోపానముల నెక్కలేని
వనిత! యె ల్లెక్కుదు వసుధాధరముల
స్పటికంపు మేల్కట్ట పై నెక్కలేని
కుటిలకుంతల! యెట్లు గుట్ట లెక్కెదవో
యరు దైన రత్న దేహళి దాటలేని
గరిత! యేగతి దాటఁగలవు ఘట్టముల
నావెంట నదిగాక నడువంగ లేవు

వారక బిడ్డలవద్దికే బోయి
నీతల్లిదండ్రులనిలయమం దుండు
నాతి నీ వేడఁ గాననభూము లేడ
నేతెఱంగున నిర్వహింతు వల్లెట
నీమహాటవులకు నేల వచ్చెదవు
కోమలి నామేలుఁ గోరుచు నివుడు
కలఁగక పుట్టింటికడ కేగు మనిన
నలుఁ గెత్తి బెట్టుగా నేడ్చి భూనాథ!

870

యిటువంటిమాటల నిపు డాడఁ దగునె
 కటకటా నే నేంత కడుపాపమతినొ
 అరిమురి నడవి మీ రడలుచు నుండ 880
 నరనా! ధపురమున నా కుండఁ దగునె
 కలఁగి మీ రడవులఁ గాయలు నమలఁ
 జెలఁగి నే నన్నంబె చెయి ముట్టఁ దగునె
 పర్ణశాలల మీరు పవళించి యుండ
 స్వర్ణగేహంబుల శయనింపఁ దగునె
 నగములపై మీరు నవసి వర్తింపఁ
 దగినమేడల నుండఁ దగు నయ్య నాకు
 మృగములలో మీరు మెఱసి వర్తింప
 మగుపలలో నాకు మఱి యుండఁ దగునె
 గిరిగృహంబుల మీరు క్రీడించు చుండ
 విరులపాన్పున నాకు విహరింపఁ దగునె 890
 నినుఁ బాసి నిఘనంబు నిలువంగఁ జాల
 ననుఁ బాసి పొమ్మన నాయమా నీకు
 ఎఱిఁగి యెఱింగి న న్నిటు పల్కుదగునె
 నరనాథ! ని న్నరణ్యంబున కనిచి
 తగిలి బిడ్డలఁ జేరఁ దగునయ్య నాకు
 జగతీశ నీవరిచర్యఁ జాలించి
 భయదాటవుల నిన్నుఁ బాసినవెనుక

ప్రియ మొప్పు నాకును బిడ్డ లేమిటికి
 తరమిడి మాతల్లిదండ్రు లేమిటికి
 నురుచిరం బైనట్టిశుభము లేమిటికిఁ 900
 బరఁగంగఁ దనువునఁ బ్రాణ మేమిటికి
 సరనాథ! యనుచు మానక యేడ్చు చుండఁ
 గన్నుల నిండాఁ గాతెడునీరు
 మన్ననఁ దుడిచి యామహిషతి తనదు
 కన్నులఁ గడుబాష్పకణములు దొఱఁగ
 నన్నీలవేణితో నప్పు డిట్లనియె
 నేణాక్షీ నిన్ను నే నెడఁబాసినపుడె
 స్త్రాణముల్ మేనిలోపల నుండఁగలవె
 యెడమీనియడవిలో నిడుముల నీవు 910
 పడఁ జాల వని యిట్లు పలికితిఁ గాని
 యెలనాగ! యిపుడు నీ వేల యేడ్చెదవు
 కలఁగకు నినుఁ బాయఁ గలనటే నేను
 అని యూరడించి తొయ్యలిఁ దోడుకొనుచుఁ
 జను చున్న మిక్కిలి సాధింపఁ దలఁచి
 యప్పుడు కలి వార లరిగెడితోవఁ
 దప్పించి ఘనపర్వతంబుల శీలలఁ
 గట్టుల గుట్టల ఘన మైనపొదల
 మటంబులను మహాకంటకచయము

నంతంతః గల్పించి యత్యుష్ట మగుచు

సంతాప మొసరింపఁ జాలినయెండ

920

నంతటఁ గల్పించి యలసటఁ గొలిపి

యంత కంతకు నీడ లగపడ నీక

మడుగుల నున్న నిర్మలసలిలంబు

లెడపక యన్నియు నింకిపోఁ జేసి

యాఁకటిపెల్లున నలసి యే మైనఁ

జేకొని తిన నది చేదుగావించి

తెరవులఁ దప్పించి తెలివిఁ దూలించి

పరువుల నలయించి భయముఁ బుట్టించి

నడువుల సొలయించి నయముఁ దూలించి

తడఁబాటుఁ దెప్పించి దప్పిఁ బుట్టించి

930

యీరీతిఁ గావింప నినకులాధిపుఁడు

బోరన నది దాఁటిపోవ నయ్యెడను

మగువ క్రొమ్మడితోవ మలయుకంపలను

దగిలినదనచేతఁ దప్పించుకొనుచు

మురువు దూలిన వాఁడిముండ్లఁ జేఁ దీయ

వెఱచి మెల్ల నె తీసి వెలవెలఁ బాటి

పఱతెంచి కంపలఁ బయ్యెదకొంగు

నరిమురిఁ దగిలిన నవి తీయలేక

తను వాఁడి గలతాళ్లు దాకి పాదముల

కనుమల నెత్తురు గాఱ నందందఁ 940
 గన్నుల ముత్యాలకై వడ్డి నీరు
 చన్నుగట్టులమీఁద జలిజల రాల
 జాతీనవెండ్రుకల్ నరిపడఁ గేల
 సారెకు సారెకుఁ జక్కజేయుచును
 గదలిపోవుచు వట్టు గట్టనతనదు
 పెదవులఁ దడవుచు బెగడుచు నవని
 నడుగిడ లేక హా యనుచు శోకింప
 పుడమితేఁ డాత్మలోఁ బురపురఁ బొక్కి
 పరిపూర్ణ కళసోము బడలించు మోము
 చరణముల్ ధూళిధూసరములై యున్న 950
 వీపాతకంబున కేమి నేయుదును
 పాపపుదైవ మీపగిదిఁ గావించెఁ
 గటకటా నేఁ బాపకర్మవర్తనుఁడ
 నటుగాన నీదుఃఖమందు నీయింతి
 మటుమాయ కలి పట్టి మగువను నన్నుఁ
 బటుగతి నీరీతి బాధించుచున్న
 దని తలపోయుచు నాయింతిఁ గదిసి
 యనుసయించుచుఁ దనహస్తంబుచేత
 నెలమిమై నూతగా నిచ్చి తోడ్కొనుచు
 లలనయుఁ దాను మెల్ల నె కొంతదూర 960

మరుగుచు నున్న విహంగముల్ రెండు
 మఱవఁ గూడనికలిమాయఁజే నెలమి
 నవరత్నఖచిత మానవ్యపక్షములు
 పవడంపుఁజాయచేఁ బరఁగు నాసికయుఁ
 బసిమిమించులఁ బోలి ప్రబలుచూపులును
 అనమానరుచిఁ దేట నలరుపక్షములు
 గలిగి ముద్దులుమూటఁ గట్టినయట్లు
 కలిమాయచే నొప్పి గగనమందుండి
 కపటంపుఁ బక్షులు కవకవ యనుచు
 విపులేశుముందఱ వెఱవక వ్రాలె
 వ్రాలినఁ గనుఁగొని వసుమతీనాథుఁ
 డాలోలనేత్రితో ననియె నిట్లనుచు
 అలివేణి! మన కిప్పు డాఱలిచేత
 బలహీన మగుటకుఁ బరమేశ్వరుండు
 మనమీఁద దణు గల్గి మఱి వీనిఁ బనిచే
 బనిఁ బూని యీరెండుపక్షులఁ బట్టి
 యనురక్తి భక్షింత మతివ! యిద్దఱము
 అని పల్కి పక్షుల నపుడు పోనీక
 కదియఁ బోయినఁ జూచి కపటంపుఁబక్షు
 లదరినగతి వేగ యవ్వలి కెగయ
 జల్లనే చనిచని మేదినీనాథుఁ

970

980

డల్లనల్లన నప్పు డటు పొంచిపొంచి
 పట్టి చేతులు రెండు ప్కాటఁజూచుటయు
 నట్టె చివ్వున లేచి యోవల నిలువ
 మఱిమఱి వానివెంటఁ బడి తఱిమి
 తఱిమి డగ్గరి పోయి దక్కిన ట్లుండి
 యవ్వలి కెగరిన నారాజవిభుఁడు
 క్రొవ్వఱంచెదఁ గాక గొబ్బున వీని
 నేనేర్పుచే నైన నిటువెంటఁ దగిలి
 పోనీక పట్టెదఁ బొడలి యే నిప్పు
 డని యిట్లు మఱినిశ్చయం బొనరించి
 ననబోణి నందుంచి నలమహీవిభుఁడు
 పట్టఁ బోయిన మిట్టి పడి వెన్క నిలుచుఁ
 బట్టకుండిన నేలఁ బాతరలాడుఁ
 దగిలినగతి నుండుఁ దగులక పోవు
 దిగులొందినట్లుండు దిక్కులఁ జూచు
 వేసారి మరలిన వెన నొద్ద వాల్చిలు
 గాసిల్లిపట్ట డగ్గరినను దొలఁగు
 దవ్వుల కేగును దగ్గఱ వచ్చు
 నివ్వధంబునఁ బట్టు లెంతయు నలుని
 నలయించి యలయించి యధికదూరమునఁ
 జలమునఁ గొని పోవ జనలోకనాథుఁ

990

1000

డలసి చింతించియు నటఁ బోక నిలిచె
 వలనొప్పుఁ బులుఁగులు వచ్చి భూవిభుని
 దగ్గఱవ్రాలినఁ దనమొలవల్లె
 దిగ్గున పైఁబడఁ దిగిచి వైచినను
 బంచఁదా మెత్తుక పక్షులు దివికి

నంచలంబున నేగి యందుండి పలికె

ధర నీవు నాఁడు జూదం బాడువేళ

గరిమఁ బుష్కరుషాసికలలోన నుండి

1010

నీరాజ్యమంతయు నెఱి నాచుకున్న

వారము మేము గువ్వలము గొమయ్య

యెలమి రాజేంద్ర! మే మెనరమో యనుచుఁ

దలఁపకు మదిలోనఁ దరమిడి మమ్ముఁ

బంచఁ గైకొని వేగ పాటి రమ్మనుచుఁ

బంచినఁ గలిమాటఁ బాటించి యిటకుఁ

బరువున నరుదెంచి పరికించి నిన్ను

నిరువుర మిట్టట్ట లెఱిగి దూలించి

నిలుచుచు నమ్మించి నీమొల నున్న

వలువఁ గైకొంటిమి బలిబలి నిన్ను

1020

మెచ్చనచ్చును మేము మెల్లనే పోయి

వచ్చెద మీక నంచుఁ బలికి మాయాత్మ

నెన్నఁ యుండినకోప మింతటఁ బోదు

పనవి నీ విఁకఁ బడుపాటులు చూడు
మని యుగ్గడించుచు ఘాకలిదూత
లనురక్తితో మాయమై పోయె నంతి
నాపక్షు లరిగిన నాశ్చర్య మంది
భూపాలతిలకుండు పొగిలి చిత్తమున
ఘన మైనశోక సాగరమున నుండి
తనదేవిఁ గని సిగ్గు తడఁబడఁ బలికెఁ
బక్షులు పలికినపలుకులు వింటె

1030

సాక్షిగాఁ దామరసాక్షి! నీ విచుడు
కల్లజూదం బాయెఁ గటకటా నేటి
కెల్లడ నిం తెన నెఱుఁగ! లే నైతి
నింతటఁ బోవదే యెలనాగ మనకు
నెంతేసియిడుమల కిరవు కాఁగలమొ
కటకటా మనమీఁదఁ గరుణయు లేక
నిటు చేయఁగాఁ గలి కేమి చేసితిమై
తొలఁగునే నేఁ గన్నదుస్స్వప్నఫలము
పలుమరు ననుభవించక కాని విడదు

1040

కట్టిడిదైవంబు కలరాజ్య మెల్ల
నట్టె కై కొని యరణ్యమునందుఁ ద్రోచె
దుదను గట్టినబట్ట దోచుకపోయె
నిది యేమి మాయయో యెఱుఁగంగ రాదు

ఏమి చేయుదు నింక నేమందు విధిని
 నీమహాటవిలోన నిద్దట మింక
 నలివేణి! యేదుఃఖ మనుభవిరచెదమొ
 తెలియంగఁ జాల మేతెఱఁ గింక మనకు
 లని యని పలుమాట నడలుచుఁ బలుకఁ
 దనప్రాణవిభుతోడ దనుయంతి పలికె 1050
 ఏల నీతలపోత యినకులాధీశ!
 పోలించి చూడుమా బుద్ధికార్యంబు
 కాలకర్మంబులు గడపినచోట
 ఫాలలోచనుఁడైన బావుకో గలఁడె
 జలధి మేరకు మీటి చనుదెంచె నేని
 కలదె యుపాయంబు కట్టించి నిలుప
 వసుధ నీతకు మించి వచ్చునే లోతు
 విన మెక్కునే తల వెండ్రుకల్ గడచి
 మిన్న వేగమె వచ్చి మీఁద వ్రాలినను
 మన్ననఁ జె య్యాని మఱి నిల్వఁ దరమె 1060
 యెంతేసికార్యంబు లేగుదెంచినను
 వంత నొందుచు ధృతి వదలంగఁ దగదు
 తటుకున దైవంబు దయ లేక మనల
 నిటుచేసితే ఇంక నే మనవచ్చు
 నింపుకు మిక్కిలి యేమి వచ్చినను

నంతయు దుస్స్వప్న మని యాత్మనైఋగు
తలఁపకు రాశ్యంబుఁ దలఁపకు సుఖముఁ
దలఁపకు బిడ్డలఁ దలఁపకు పురము
వదలకు ధైర్యంబు వదలకు బుద్ధి
వదలకు హరిచింత వదలకు సీతిఁ

1070

బుట్టుభోగము లెల్లఁ బోయినవెనుక
బట్టకు వెఱుతురే భానుకులేశ !

యనుచు నూరార్చి నెయ్యంబున నవుడు
తనకొంగుసగము నాతనిమీఁదఁ గప్పె
నుడుగక యిద్దఱు నొకచీరఁ గట్టి

యడలుచు నడవిలో నధికదూరంబు
నడచి పోవఁగఁ జూచి నగి వారు మఱియు
నడలంగఁ గలి ధరామరహపుఁ దాల్చి

కడువేడ్క నచట మార్గంబులు నాల్గు
తడయక కల్పించి తా నొక్కతోవ

1080

తేరవరి విధమునఁ ద్రిమ్మరు చుండె
ధరణీతలేకుండు దమయంతి యటకుఁ
జనుదేరఁ గపటవేషధరుండు పలికె

నొసరంగ నిద్దఱు నొకచీరఁ గట్టి
యెందుఁ బోయెదరు మీ రీకానలోన
నెందుండి వచ్చితి రిటిదుఃఖంబు

లెందుకు వచ్చె మీవృత్తాంత మెల్లఁ
 గొందల మందక గునుగక నిల్చి
 యెఱుంగంగఁ జెప్పు మీ రెవ్వ రటన్న
 ధరణీతలేశుఁ డాతని కిట్టు లనియె
 వినుము విప్రవరేణ్య! విశ్వంబులోనఁ
 గొనియాడఁ దగుభానుకులజుఁ డౌషీర
 సేనసుతుండ నీక్షితితలేశ్వరుఁడ
 మానితనకలసామ్రాజ్యసంపదల
 గపటజూడమునఁ బుష్కరునకు నోడి
 విసినంబులోపల విహరించుచుండి
 చపలాక్షిలోఁ గూడి సరసత రాగ
 కపటమార్గంబున ఖగములు రెండు
 వచ్చి పట్టుట కేను వైచినవల్లె
 నిచ్చఁగా మింటికి నెత్తుకపోవఁ
 బొలఁతి కట్టినయట్టి పుట్టంబుకొంగు
 నెలమిమై గట్టుక యిట పచ్చినాడ
 సనఘాత! నే నలుం డనుపేరివాడ
 ననవుడు కపటబ్రాహ్మణుఁ డిట్టు లనియె
 నింతిని నీవెంట నిడికొని నీవు
 వంతఁ గుందుచు ఘోరవనములోపలను
 నీనీశ తిరుగాడ నిది కార్య మగునె

1090

1100

ఈరామ సీవెంట నిడుమలఁ బొందఁ
జాలదు మాకిది సంతృప్త మయ్యె
నీలోలలోచన నిఁకఁ జూచె నేని

1110

ఘోరమృగంబులు గూల్చి భక్షించు
నోరాజ! యడవికి నొకఁడవే రాక
యెలనాగ నిచ్చటి కేల తెచ్చితివి
వలనదు పాపంబు వచ్చు భూనాథ!
పదపడి కలిరాజు పన్నినమాయ.

యిది మాకుఁ జూడంగ నింతటఁ దొలఁగ
దెంతేసికష్టంబు లింక రాఁగలవా

యింతిని నిఁకఁ బుట్టినంతికి ననువు
మిట కేల తెచ్చితి విది బుద్ధి యగునె
కటకటా యిఁక నైనఁ గాంత నంపింపు

1120

మినకులంబున జనియించిననృపులు
ఘనులంద టివుడు నీఘన తెందుఁబోయె
నొకబుద్ధిఁ జెప్పెద నుర్వీతలేశ!

యిఁక నైన వినుము సీ విం దుండఁ గూడ
దిదిగొ నాలుగుతోవ లేర్పడి యున్న
వది విదర్భపురికి నరుగుచు నుండు
నది యయోధ్యాపురి కరుగుచు నుండు
నది సుబాహునిపురి కరుగుచు నుండు

- నది ఋతుపద్మపురాధ్వంబు గాన 1130
 నిష్కారములను మీయిద్దఱిఘటికి
 సమృతం బగుతోవఁ జనుఁడు 'వేవేగ
 భూప! యీ నాలుగుపురములలోన
 దావు విదర్భఖ్యఁ దనరిననగర
 మని చెప్పుచు నదృశ్యుఁ డై పోయె నతఁడు
 మనుజేశుఁ డంతట మగువ నీక్షించి
 తొయ్యలి! యీనాల్గుతోవలలోనఁ
 జయ్యన నేతోవఁ జనుదెంత మనినఁ
 గరివృకవ్యాఘ్రసూకరసింహసర్ప
 శరభాదిబహుసత్త్వసంచారవనులఁ 1140
 దిరుగంగ నేటికి దేవుఁడే మనకు
 తెరవు విదర్భకుఁ దెలియంగఁ జెప్పె
 మనుజేశ! యట కేగి మనవారియొద్ద
 ననుషమగతి నుదయ మని భక్తి మ్రొక్కి
 ర మ్మని పిలిచిన రమణీలలామ
 కమ్మనవేశ్వరుం డనియెఁ గ్రమ్మఱను
 వనజాక్షి మును నిన్ను వరియించునాఁడు
 ఘను లగుమంత్రాంగకర్తలు దొరలు
 కరులు తేరులు తురంగంబులు భటులు
 బిరుదువాద్యంబులు భేరులు వన్నె 1150

పల్లకీ లమితనువాసినీవిప్ర
 పల్లవాధరలు పార్శ్వముల నెదుట
 నేతేర మీతండ్రి యేలుపిదర్భ
 కేతెంచినాడ బద్ధిర్ముఖుల్ మెచ్చ
 చపలాక్షీ ! కలి నన్ను జలమునఁ బట్టి
 కపటజూదమునఁ బుష్కరునకు నన్ను
 నోడించి యిద్దఱు కొకచేలఁ జేసె
 నేడు లజ్జదొఱంగి నే నీవిధమున
 భామ నీతో విదర్భకు నెట్లు వత్తు
 మామ నేగతిఁ గాంతు మది సిగ్గులేక
 భూమీశుసభలోన బుధు లెల్ల వినఁగ
 నే మని నాభంగ మెఱిగింతు నచటఁ
 జెడి చుట్టములచెంతఁ జేర నేజాలఁ
 గడపట నతిహీనుగాఁ జూతు రబల
 నీ వచటికిఁ బొమ్మ నీబిడ్డ లచట
 నేవిధి నున్నారొ యెఱుంగఁగఁ జాల
 నావెంట నది గాక నడువంగ లేవు
 పో విదర్భ కటన్నఁ బొలఁతి యిట్లనియె
 భూమీశ! నినుఁ బాసి పో పొమ్మటంచు
 వేమరు పలుకుట విహితమా నీకు
 జలములలో నున్న జలచరజింతు

1160

1170

విలమీదఁ ద్రోచిన నెబ్బంగి బ్రతుకు
 నరుదార తరువుతో నల్లినతీగ
 తరువుఁ బాసిన నది తానిల్వో గలదె
 నినుఁ బాసి పోజాల నీపాద మాన
 ననుఁ బాసి పోవుట న్యాయమా నీకు
 పసవెడు నాతోడఁ బలుక కీమాట
 యనినఁ గామినిఁ జూచి యవనీశుఁ డనియె
 నలివేణి! మన మిపట్ట డఖిలదీనతను
 నులుకుచు నిద్దఱ మొకచీరఁ గట్టి
 పోడిమి నేరీతిఁ బోవంగ నగును

1180

నేడు రాజ్యము వోయె నిర్నిమిత్తమునఁ
 బై చీరయును బోయెఁ బక్షులచేత
 నీచీరకొంగును నేఁ గట్టినాడ
 నావిదర్భాపురి కట నీవు నేనుఁ
 బోవంగ నప్పుడు పురజనుల్ చూచి
 యిల నేడుదీవుల నేలెడుపాని
 చెలు వెల్ల వదలి పైచీరయుఁ బోయె
 సురలను నొల్లక సొక్కి యీరాజు
 వరియించినఫలంబు వనితకుఁ గలిగె
 నని తూలనాడెద రది గాన నటకుఁ
 జనన్లు నే నీ వైనఁ జను మన్న బెదరి

1190

చెదరినమనమున చెలియ యిట్లనియ్యె
హృదయేశ! నన్ను నీ నిట్లాడఁ దగునె
యడవులలో నీవు నడిలుచు నుండ
కడువడి మావారికడ కెట్లు పోదు
నినుఁ బాసి ప్రాణంబు నిమిషమాత్రంబు
తనువున నిల్పఁగఁ దగునె ప్రాణేశ!

తొల్లి చేసినయట్టిదుష్కృతఫలము
నెల్లఁ బొందక యది యేలఁ బోనిచ్చు
వారునకు మొదలుగా హత్య సిద్ధించు
హరియంతవానికి నడలంగ వలసె

1200

దినకరచంద్రులు దిరుగంగవలసె
నొసర నొక్కెడను గా లూదంగలేక
యాయువు విద్యలు నఖిలసంపదలు
వ్రాయఁ బుట్టిననాఁడు వనజజం డతఁడు
నుదుట వ్రాసినవ్రాత నులిమితె ఖెడునె
మదిలోన నీ వింక మరుగంగ నేల

నని పల్కె నిద్దఱు నపుడు సమ్మతిని
జనుచున్న ముంగట సహకారసాల

1210

మాలూరకరికతమాలమధూక
తాలఖర్జూరహింతాలామనన
సరళకింకుకలుంగజంబూపటాది

తరులమధ్యంబునఁ దగునొక్కకొలనుఁ
 గనుఁగొని సోపానగతి డిగ్గి భీరుఁ
 దనియంగఁ ద్రావి గతశ్రము 'లగుచుఁ
 గొలను వెల్వెడలి దిక్కులు చూచి విజన
 నిలయ మొక్కటిఁ గాంచి నెఱి దాని డాయ
 నరిగి కూర్చుండిరి యటఁ 'గలిమాయ
 నెఱయంగ నొకమాయనిద్దుర గప్ప 1220
 వఱపున వాడినవల్లి చందమునఁ
 బిగుననితిన్నెపైఁ బడి నిద్ర వోయెఁ
 దనకు నిద్దుర రాక దరిదాపు లేక
 వనితయుఁ దా నొక్కవస్త్రంబు గట్టు
 కతమున నెడబాయఁగాఁ గూడ కపుడు
 మతి గణించుచుఁ గలిమాయచేఁ దనకుఁ
 గలరాజ్య మెల్లఁ బుష్కరరాజు కోడి
 కలఁగుచు శపథంబు గడువంగ లేక
 తన దేవియును దాను తనపురి వెడలి
 చనుడెంచి మూఁడువాసరము లచ్చోట 1230
 నాకట నలసి ఘోరాటపులందుఁ
 బైకోక కపటంపుఁ బక్షుల కిచ్చి
 తగిలి యనేకబాధల గుంది కుంది
 వగచుచు నచటికి వచ్చి చేరుటయు

నటమట దుఃఖంబు లన్నియుఁ దలఁచి
చటులమధ్యాహ్న భాస్కరకిరణముల
స్ఫుటముల కందిన పూఁదీఁగెవోలె
నటపుల ద్రిమ్మరి యాఁకట్ట సాలసి
మదిరాక్షి తన దేవి మహిమిఁదఁ బండి
నిదురఁ బోవఁగఁ జూచి నృపకుంజరుండు

1240

సన్నతసకలరాజన్యకామినులు
కన్నసంజ్ఞల నూడిగంబులు నేయ
హంసతూలికలశయ్యను నిద్ర వోవు
హంసయానకు పాను పయ్యెఁ బో నేల
ననుఁ గూడి నచ్చి కానలఁ బొందినట్టి
తనదుఃఖ మింతయుఁ దగఁ జెప్పుకొనదు
దీని ఘోరముఁ జూడఁ దీరదు నాకుఁ
బూని యుచ్చట డించి పోయెద నింక
వనిత వన్ గానక వనవాస ముడిగి

తనపుట్టినింటికే దగఁ బోయి చేరు
నిటువలె దీని కే నెంత చెప్పినను
దిటమరి కలఁగి వాదించుఁ బో ననుచు
నని పల్కి కలిదైన మవుడి పేరేపఁ
దనప్రాణనాయకి తగఁ గట్టినట్టి
చీర సగంబుగాఁ జేతులఁ బట్టి

1250

నారి మేల్కొన కుండ నడిమికి నలుడు
 తునియించి మనమున దుఃఖంబుఁ జెంది
 విన కుండ మెల్ల నే విలపించి తొలగి
 పోయెద నని లేచి పోయి రాజేంద్రుఁ
 డాయెడ మఱి నాలు గడుగులు పోయి
 పోలేక మదిలోనఁ బొగిలి మూర్ఛిల్లి
 యాలేమదగ్గఱ కరుదెంచి మగుడ
 తనువు పాదంబులు తప్పక చూచి
 తనలోన నిట్లని తలఁచి శోకించెఁ
 గటకటా నేఁ బాపకర్ముండ ననుచు
 నెటు లెఱుంగక యయో యీతరలాక్షి
 కోరి వచ్చిన దేవకులజల నెల్ల
 వారించి న న్నేల వరియించె నొక్కొ
 పడఁతి నోచిననోముఫల మిట్టు లుండె
 నిడుములఁ బొరదెడినీయరణ్యమునఁ
 గట్టెడి విధియాజ్ఞఁ గడవంగ వశమె
 యిట్టికాఱడవిలో యెలనాగ! నిన్ను
 నొంటిగా విడచి నే నొగి బోవఁ జాల
 పెంటఁ దోడ్కొనుచును విహరింపలేను
 కామిని! నీకు నాకతమునఁజేసి
 ఈమహాటవిలోన నిట్లుండఁ గలిగె

1260

1270

నెనయంగ నీభాగ్య మిట్లుండె ననుఘఁ
దనమది నొక్కింత ధైర్యంబుఁ దెచ్చి
వనిత పయ్యెడకొంగు పల నొప్పు గప్పి
యనుమాన మేటికి నరిగెద ననుచు

1280.

నడలుచు మఱి నాలు గడుగులు పోయి

తడఁబడి పోలేక ధరణిపై వ్రాలి

దిగన లేచి యాదేవిని జూచి

దగ్గర కేతెంచి తనలోనఁ దాను

బెగ్గలం బందుచు భీతి నిట్లనియెఁ

బడలి నీ వడవులఁ బడఁజాల వనుచుఁ

దడయక నీతల్లిదండ్రులకడకుఁ

బొమ్మని చెప్పినఁ బోఁ జాల వెట్టు

లమ్మ నావెంటనే నవయంగ వత్తు

1290.

నటువంటిదాని నిన్నక్కటా నేడు

ఇటువంటియడవిలో నెటు డించి పోదు

నని యమ్మహాపతి హా యని వగచి

తనమది నిట్లని తర్కించె నేను

బోయినవెనుక నీ పూఁబోణి లేచి

పాయక యెబ్బంగిఁ బలవించు నొక్కొ

పలవించి యడవిలోపల నన్ను వెదకి

బలు వైనమృగముల పాల్పడునొక్కొ

పతిచేత నొల్లమి పడతి నే ననుచు
 మతి దప్పి ప్రాణముల్ మళ్ళి వీడు నొక్కొక్క 1300
 యని యని పలుమాటలు నరదండఁ దలఁచి
 తనుఁ బాయఁ జాలని తలఁపు వర్ణించి
 మానినిగుణములు మానుగాఁ బొగడి
 మానినీమణి మోము మఱిమఱి చూచుఁ
 జనుఁగవ వర్ణించు సన్నంపునడుము
 వినుతించుఁ గన్నులవెడలుపు నెంచుఁ
 దేనియరుచుల నొందినపల్కు లెంచుఁ
 దా నిచ్చుచనవులఁ దప్పక యెంచు
 మునుపటిరతిసుఖంబులఁ దలంచుచును
 దనలోనఁ దాను సంతాపంబు నొందు 1310
 మఱియును దెగువతో మానిని డించి
 సరగునఁ జనుదేర సతిమీఁద మోహ
 మనుతీఁగ కాళ్లకు నప్పుడు చుట్టి
 పెనఁగొనఁ బోలేక పృథివిపై వ్రాలి
 పుడమితేఁ డట మూర్ఛ వోయి యొక్కింత
 తడవులఁ దెలిసి యాతరళాక్షిఁ జూచి
 తిరిగి యచ్చటికి నేతెంచి దుఃఖమున
 నగుణకాంతులజేవు రగులోచనముల
 జలములు దొరఁగ నాజననాథుఁ డనియె

నెలనాగ! నిను బాసి యే నెట్లు పోద్య 1320
 వనజాక్షి! నినుఁ గూడి, వర్తించుఁ ఘోర
 వనములు శృంగారవసేములై యుండు
 నోలేమ! నీ వున్న నొగిఁ బూరితయ్య
 లీలతో హంసతూలికపాను పగును
 ఓరామ! నీవున్న నురుదుర్గములును
 మీఱిన బంగారుమేడలై యుండు
 బాలిక నినుఁ గూడి వసియుంచుపర్ణ
 శాలలు మఱి చిత్రశాలలై యుండు
 మెలఁత నీ సన్నిధి మృగగర్జనములు
 వల నొప్పు సంగీతవాద్య మై యుండు 1330
 మదిరాక్షి! నీవు సమృతి నిచ్చుఫలము
 మదికి దివ్యాన్న సమృదము ఘటించు
 నీయట్టికులసతి నీయట్టిసాధ్వీ
 నీయట్టిప్రియురాలు నీయట్టిముగ్ధ
 నీయట్టికులశీల నీయట్టియబల
 నీయట్టిలావణ్యనిధి యెందు గలదు
 తలఁచెఁగా దై వంబు దయ యింత లేక
 యెలనాగ! నే నింక నేమి నేయుదునె
 అని యని పలవించి యామహేశ్వరుఁడు
 తనమది నొక్కింత ధైర్యంబుఁ దెచ్చి 1340

యింతగాఁ జ్ఞితింప నేటికి ననుచుఁ

గాంతారభూములఁ గలిగిననుట్టి

కరిసింహశాస్త్రులగండభేరుండఁ

శరభపన్నగశశచమరీలులాయ

కాకాదిపక్షిమృగంబులచేత

నేకేడుఁ బొందక యీయిందువదన

తమతల్లిదండ్రులదగ్గఱఁ జేరు

సమరంగ హరికృష్ణ ననుచు దీవించి

పోయెద నని లేచుఁ బోలేక మగుడి

పోయి మిక్కిలి వగఁ బొంది మూర్ఖిల్లు 1350

హా యని యెలుఁ గెత్తి యందంద నేడ్చుఁ

బోయెద నని పోయి పొక్కుచుఁ దిరిగి

చయ్యన దమయంతిసరసకుఁ జేరి

యయ్యెడ నలుఁడు మహార్తి నిట్లనియె

నిటు డించి పోయిన నీయిందువదన

యటు నిటు పడి పోయి యమ్మయిల్ నేరి

యడవిలో శూన్యగృహంబునఁ దన్ను

విడిచిపోయెను గూర్కువేళ నిజేశుఁ

డని తెల్పఁ దనవార లది విని నన్ను

మనమున నెటువంటిమాట లాడుదురొ 1360

యదిగాక పురజను లందఱు నన్ను

పదపడి నలుఁ డిట్టిపాతకంబునకు
 నడలక యొడిగట్టె ననుచుఁ దిట్టుదురొ
 పడఁతి యిట్లడుముల పా లెనఁ జూడఁ
 జాలక విడిచెద నత్య మీమాట
 పోలించి విను మమ్మ! భూదేవి! నీవు
 ఆకాశవాణి! నీ వరయంగ వినుము
 ఏకతంబున మీర లిద్దఱు సాక్షి
 మెలఁత నేగతి నైన మీరు రక్షించి
 తలదండ్రడిదగ్గఱఁ దగిఁ జేర్పవలయు 1370
 నని యొప్పగించి చయ్యనఁ బోదు ననుచుఁ
 జనిచని మఱి పోవఁ జాలక తిరిగి

వచ్చి యాదమయంతివదనంబుఁ జూచి
 యచ్చట నెలుఁ గెత్తి హా యని యేడ్చి
 పోలేక పోలేక పొగలుచు నుండ

నాలోనఁ గలిదేవుఁ డతివపైఁ గలుగు
 మోహపాశంబుల మొదలంటఁ బట్టి
 సాహసంబునఁ ద్రుంపఁ జయ్యన నలుఁడు
 మనమున నివి యేమి మమత లటంచుఁ

జన నిశ్చయించి యచ్చట నిల్వలేక 1380
 నదులు శైలంబులు నగరముల్ గడచి
 పొదలుచు నేవేగఁ బోయె భూవిభుఁడు

పోవంగఁ గలి శ్రీనబుద్ధిఁ జంతించి
 వావిరి వీనిలావణ్యంబుఁ జెఱుతు
 నని యగ్ని దేవుని నర్చించి బిలించి
 కని మాఱురూపునిఁగాఁ జేయు మితని
 ననిలుని సీకు నాహాయ్యంబు గాఁగఁ
 బనువుదుఁ జను మన్న బనిఁ బూని పేర్చి
 యరువడి విసరుమహోగ్ర వాయువులఁ
 దరుశాఖ లన్నియు దఱచుగా నొరసె 1390
 నాకాకచే నిప్పు లందందఁ బొడమి
 యేక మై యాకాశ నేర్చుచు వచ్చెఁ
 దగిలి పెన్మంటలు ధగధగ మండ
 భుగభుగ పొగల గుంపులు మింటి కెగయఁ
 దఱచుగా మండుచుఁ దరువుల కెగసి
 దరికొని పొదరిండ్లు దళముగా మండ
 మ్రోకులు ఫెళఫెళ మహిమిఁద వ్రోల
 వీక మృగంబులు వెలవెలఁ బాఱ
 ఖగములు తెక్కలు గాలిన కమలి
 యెగసి పోవంగ లేక యిల వ్రాలి పొరల 1400
 నక్కడక్కడ దాగినట్టిసర్పములు
 యక్కజంబుగ నన్ని యడలుచు మడియ
 భున మైనసప్తసాగరము లింకించి

కనలుచు సకలలోకములు దహింప,
 వచ్చినబడబాగ్నివడువున వచ్చు
 చిచ్చుఁ గనుంగొని క్షీణితలేశ్వరుఁడు
 బోరన నది దాటి పోయెద ననుచు
 దీనుఁడై రాగ నాదిక్కున నొక్క
 పొదరిల్లు తగిలి యద్భుతముగా మండఁ 1410
 గర్జితకుం డనుఘనపన్నగంబు
 కక్కనపడుచు నాఘనవహ్నినడుమ
 వేణుశాఖాగ్రంబు వేవేగఁ బ్రక
 ప్రాణభీతిని మహిపతి క్షిప్తు లనియె
 నోరాజదేవేంద్ర! యోదయాసాంద్ర!
 యోరాజితాకార! యోదీనరక్ష!
 యీవహ్ని వెడలించె నిపుడు ప్రాణముల
 నీవహ్నిలోపల నిటు చిక్కినాఁడ
 కావవే రాజేంద్ర! కరుణతో నన్ను 1420
 అని దీనతను బల్కనప్పు డాపాముఁ
 గనుఁగొని నలమహి కాంతుఁడు నవ్వి
 ధరణిఁ బాముల నమ్మఁ దగ దందు గుర్వి
 వెఱుగు నిన్నంటఁగా విషధర! యనిన
 భూనరుఁ జూచి యా భుజగ మిల్లనియె
 దావాగ్ని నిప్పుడు దాటించి నీవు

నా కుపకారంబు నయ మొప్పఁ జేయ
 నీకుఁ బ్రత్యక్షకృతి నేఁ డెఱిగింతు
 ననవుడు వేవేగ నగ్నిలోఁ జొచ్చి
 జననాయకుఁడు కృపాసాగరుం డగుచు 1430
 నా పాముఁ గొనివచ్చి యాంబ నిడువ
 భూపతిఁ గనుఁగొని భుజిగఁమి ట్లనియె
 మనుజేశ! యిటువంటిమంటలోఁ జొచ్చి
 నను నీవు రక్షించినావు నీమేలు
 మఱవ నే నీ కొక్కమాటఁ జెప్పెదను
 సరణి ముందఱ నొక్క సరసకాసార
 మున్నది యట నన్ను నొనరఁ గొంపోయి
 మన్నించి విడుపుము మఱి నీకు నొక్క
 మేలుఁ జేసెద నన్న మేనినీనాథుఁ
 డాలించి యాపాము నతఁడు గొంపోయి 1440
 సరగున నవుడుకాసారంబులోనఁ
 గరుణతో విడిచె నాఘనపన్నగంబు
 విడిచినయప్పుడు వివర మొప్పంగఁ
 గడువడి నలరాజుకాళ్లను గఱచెఁ
 గఱచినఁ దఱచు వంకలు వోయె మేను
 కుఱుచచేతులు మఱి గుఱుపాదములు
 బిఱుమవెండ్రుకలును బేడిగడ్డంబు

నఱ యంగుళంబులు నంటుచెక్కిల్లు,
 పఱుననిమీనంబు ప్రతిగుంటకనులు
 కఱకునల్లనిమేను ఘనమైనకడుపు 1450
 గలిగినఁ జూచి భూకాంతుఁడు నవ్వి
 కలఁగుచుఁ బలికె నక్కలిమాయఁ దలఁచి
 యప్పుడే యిట్టికార్యముఁ జేతు వనుచుఁ
 జెప్పితి నాలాగె చేసితి వహహ
 కత్తిచే నఱికినగాయంబుమీఁదఱ
 దత్తరపడ దెబ్బ తగిలినరీతి
 నైనది యైన నే మనుచు ధైర్యమున
 ధ్యానించునలునితో నాసర్ప మనియె
 జననాథ! నీ కింతసంతాప మేల
 కనలక వినుము నేఁ గఱచినవిధము 1460
 మునుకొని తొలిజన్మమున బ్రహ్మముషికి
 ఘన మైనదోషంబుఁ గావించినాఁడ
 నామాని కోపించి యడవిలో నిట్లు
 పాముగా నుండుము పాపాత్మ! యనుచు
 బలు వైనఘోర శాపం బిచ్చె నాకు
 నలయుచు నే నపు డాత్మఁ జింతించి
 మునినాథ! యీశాపమోక్షంబు నాకు
 ఘనతతో నెప్పుడు గలుగు నటన్మఁ

గలిరాజుమాయచే గల రాజ్య మెల్ల
 నలరాజు పుష్కరనరనాథు ణోడి 1470
 పై నున్నవస్త్రంబు పక్షుల కిచ్చి
 కానలలోఁ దనకాంతను విడిచి
 నీ పున్నయెడకు నాన్యపుఁ డేగుదెంచి
 భావించి యగ్నిలోఁ బడకుండ నిన్నుఁ
 గాచి రక్షించినఘనునిపాదంబు
 చూచి ముట్టిననాఁడు శుభమూర్తి వగుదు
 వని చెప్పి యతఁ డేగె నంతటనుండి
 యినకులాధీశ! నీ నిచ్చట నుండి
 గొనకొని నీరాకఁ గోరు ముందుదును
 వనమునఁ గాలాహివలె వచ్చి నిన్ను 1480
 గజచితి నని యాత్మఁ గలఁగకు నరుల
 తెఱఁ గెల్లఁ జెప్పెదఁ దెలియంగ వినుము
 కాంతి కోర్వఁగ్గలేరు ఖలు లర్థి భూమి
 కాంతులు నీచనంగతి కోర్వఁ గలరు
 అటుగాన నీఘోర మైనరూపమునఁ
 బటుగతి విహరింపఁ బాటి ధరిత్రి
 విపులేశ! నీ వింక విపినభూములను
 విపరీతబుద్ధిని విహరింపఁ గూడ
 దరయఁచు నీ వయోధ్యాపురి కేగి

యరుదార ఋతువర్షః డనురాజుచ్యోతః 1490

జేరి సారధ్యంబుః జేయుచుః బాక
మారూఢిః జేయుచుః సతని' మెప్పించి
బాహుకుం డనుపేరుః బడసి యత్యంత
సాహసం బలర నచ్చట' నుండు మంతః
గొంతకాలమునకుః గోమలిః గలసి
సంతోషమతిని రాజ్యముః జేయః గలవు
నిషధేశ ! విను మింక నీశరీరమ్మన
విష మెంతకాలంబు నెన నుండు నప్పు
డురగరాక్షసపిశాచోరుభూతముల

దురితంబు లేవియు దొరయవు నిన్ను 1500

అని కరాటములోన నమరినయొక్క
కనకవస్త్రము ధరాకాంతున కిచ్చి
కర మర్ధి నీరూపు గావలె ననుచు
ధరణీశ ! నను నీవు తలఁచి యీకోక
ధరియించినప్పు డందము మీఱ నీకు
వరుస నీరూపలావణ్యముల్ గల్గు
నేపార నే నింక నేగెద ననుచు

నాపాము మాయ మై యరిగె సంతటను
జననాథుః డత్యంతసంతోష మడర
ఘనతరవేగుః డై కదలి యయోధ్య 1510

కరిగి యాఋతువుపర్జు నందందఁ గాంచి
 కరములు ముకుళించి ఘనభక్తిఁ బలికె
 నవనీశ ! బాహుకుఁ డనుపేరిపాడ
 తవిలి సారథ్యంబుఁ దగఁ జేయ నేర్తు
 విశ్వంబులోపల వెలుఁగొంది యున్న
 యశ్వలక్షణముల నమరంగ నేర్తు
 వారక రుచులుగా వండంగ నేర్తు
 నీరీతి విద్యల నెఱుంగంగ నేర్తు
 వల నొప్ప మిముఁ గొల్వ వచ్చితి నన్ను
 దలఁచి నీబంటుగాఁ దగ నేలు మనిన
 ఋతుపర్జుఁ డాతనిరూపంబుఁ జూచి
 ప్రతిఁ గాన మీరూపభావంబులకును
 ఇట్టివాఁ డొకఁ డున్న నెప్పుడు మనకుఁ
 బుట్టు ముచ్చటలును బోధింపవోయెడిని
 యని పల్కి నలుని నత్యాదరంబునను
 మనుజేశుఁ డవుడు సమృతిఁ గొల్పు నిల్పె

1520

1526

చతుర్థాశ్వాసము.

అట మున్ను నలరాజనమఁగుబిడ్డలను
 దటుకున దమయంతితలిదండ్రు లింట
 విడిచి వా^{స్థ}రేయుండు విసినభూమ్మలకు
 వెడలె నలక్షి^{స్థ}తవిభుఁ డింతిఁ గూడి
 యనుమాట విని మున్నె యాఋతుపల్ల
 నొనరంగ మఱి కొల్చి యుండె నానలుఁడు
 అరసి వా^{స్థ}రేయుండు నందందఁ జూచి
 సరసతఁ దనరథసారథి గాఁగ
 నెఱిగి యాతనితోడ నేమాటఁ దెలుప
 కెఱుఁగనిగతి నుండె నేమియు ననక
 నక్కడ దమయంతి యదరి మేల్కొంచి
 పొక్కుచుఁ దనపతిఁ బొడఁగాన కులికి
 నలుదిక్కులును జూచి నలినాక్షి గుంది
 చలియించి చించినచీరయుఁ గాంచి
 దిగ్గున లేచి పూదీఁగకై వడిని

నగ్గలంబుగ ఘూర్చు నవనిపై వ్రాలి
యూనినయామూర్చు నొక్కింత తెలిసి
మే నెల్ల నులియుచు మేల్లనలేచి
నేలలఁ బుణుకుచు నిగిడినవగల

వాలుఁ గన్నుల నీరు వరద తై పాటఁ
బలుతెఱంగులఁ దనప్రాణేశుఁ దలఁచి
వెలవెలపాటున విలపింపఁ దొడఁగె
హారాజ దేవేంద్ర ! హఠయాసాంద్ర !
హారాజమందార ! హఠయాకార !
శ్రీకరఘనమూర్తి ! రిపునమవర్తి !
నాకేశనుతకీర్తి ! నలచక్రవర్తి !

20

అక్కటా యిట్టిఘోరాటవిలోనఁ
దక్కక నను డించి తలిగి పోఁ దగునె
ననుఁ బాసి పోనని నాతోడఁ జెప్పి
పెనునిద్రపోయినప్రియ నన్ను డించి
కటకటా నామీఁదఁ గరుణఁ జాలించి
యిటు డించి పోవ నీ కేమి చేసితిని
నినుఁ బాయఁగాలేను నిమిషమాత్రింబు
ననుఁ బాసి పోవుట న్యాయమా నీకు
ఒక్కటే ప్రాణంబు లొనర నిద్దఱికి
మక్కువ లొక్కటే మనకు నిద్దఱికి

30

నోడకు మనుచు న న్నూరడఁ బలి!
 పాడియే యడవిలోపలఁ దిండి పోవ
 నిట్టికాటడవిలో నిటునన్ను డిండి
 యెట్టులు పోవఁ గా న్నెట్లాడె నీకుఁ
 గైకొనఁ కెడఁబాయఁగా నెన్నఁడైన
 నీకు నేఁ జేసిన నేరంబు తేమి

40

కట్టిడిదైవ మీకానలో నన్ను
 ఇట్టు లొంటిగ నుండ నేలఁ జేస్సె నొకొ
 యెన్నఁడు రాదుగా యిటువంటినిదుర
 నిన్ను నన్నును బాప నేడు వచ్చినది
 తనువునఁ బ్రాణముల్ దలఁగ కున్నంత
 నినుఁ బాసి యోర్తునే నిమిషార్థ మైన
 ఇట్టికాటడవి న న్నేకత డిండి

యెట్టు పోలే వని యెంచితి మదిని
 ననుఁ బాయవచ్చునా నాప్రాణవిభుఁడ
 వని నిన్ను నమ్మితి నననీశ చంద్ర !
 యిచ్చట నను డిండి యేలఁ బోయితివి
 వచ్చిన నొకచోటఁ జానమే మనము
 కలపాటి నొకభంగిఁ గాలంబు నడిపి
 మెలఁగమే యడవుల మేదినీనాథ !

50

గ్రహవేధ లవి యెట్టిగతుల వచ్చినను

గృహిణి వీడ్చుట నీకుఁ గృత్యమే నాథ!
 నటికినఁ ద్రొక్కిన నలియఁ గొట్టినను
 జెఱకు తియ్యనగాని చే దాని నాథ!

60

కరుణను నీదువాక్యముల వీనులను
 వెఱవక యెన్నఁడు విందునో నాథ!
 కామించి కన్నులకఱ వెల్ల దీర
 నీమూర్తి నెన్నఁడు నేఁ జూతు నాథ!
 యేతెరవునఁ బోతి వేను వచ్చెదను
 నాతోడఁ జెప్పవే నాప్రాణనాథ!

యీవిధి మనల నే డిద్దఱిఁ బాప
 దైవంబు నాల్గుపద్ధతులఁ గల్పించెఁ
 బ్రాణేశ! కానలోపల నిన్నుఁ బాసి

ప్రాణంబు లెబ్బంగిఁ బట్టుదు నింక
 భూమి! ననుఁ బాసి పోయెడువేళ

70

నే మని పలవించి తేమంటి నన్ను
 ఏదేశమునకుఁ బోయితివో యెచ్చోట
 నేదుఁఖ మందితో యేమి సేయుదును

జగదీశ! నేఁ బాపజాతిని గాన

నిగుడి యీయాపద నిను బొంద నయ్యె

నే సర్వలక్షణాన్విత నాదు నేని

వాసవనుత! యింత వచ్చునే నీకు

నరలోకనాయక! ననుఁ జెట్టఁబట్టి
 పరఁగ రాజ్యముఁ బాసి భటులను బాసి
 హయరథావళిఁ బాసి యఖిలంబుఁ బాసి
 భయదకాంతారంబుపా లైతి వకట
 నిద్రింప కార్తిచే నీవు గూర్చున్న
 నిద్రపోవుట నాకు నీతియే తలఁప
 నేరము నామీఁద నిజముగాఁ గలుగ
 నోరువ కెటు పోతి పుర్వీకతిలక!

80

పతితలఁ పెఱుఁగనిపడఁతి యేలనుచు
 నతివేగమున డించి యరిగితి వేమొ

పున్నమచంద్రుని బోలునీమోము
 నెన్నఁడుఁ గందునో యినకులాధీశ!

90

ఇక్కడ ననుడించి యెచటికి నీవు
 ఎక్కడి కేగితి విటు చెప్పు మయ్య!

ఇది నాకు నొంటిగా నిప్పుడు తోఁచె
 నిది నాకు నడవిగా నిప్పుడు తోఁచె

నేమి నేయుదు నింక నేమందు విధిని
 నీమహాటవిలోన నెబ్బంగిఁ గాంతు

నరనాథ! యిట వచ్చి ననుఁ గావ కున్న
 పరఁగ నాప్రాణముల్ పట్టంగఁ జాల
 మరుగున నేటికి మఱి డాగి యుండఁ

- బరువున వచ్చి నాప్రాణముల్ గావు 100
 కవఁ బాసి పోయి భూకాంత! నీ వివుడు
 భవి నెన్ని బాధలఁ బొందుచున్నావో
 కల నైన నీమాటఁ గా దనఁ జాల
 నలరాజచంద్ర! కానలనేల డించి
 తెవరికిఁ దొల్లి నే నేమి చేసితినో
 భవి నిట్టిపా టెల్లఁ బొందితి నడవి
 నెక్కడికేగుదు నేమి నేయుదును
 దిక్కెవ్వ రిటమీఁదఁ తెఱఁ గేది నాకు
 నీదుఃఖవార్ధి నే నేరీతిఁ గడతు
 నేదెస వెదకుదు నీకానలోన 110
 వెదకుచుఁ గలి యిట్లు వేధించుచుండ
 హృదయేశ! నీవిపు డేమి గావించు
 నలసితి వీయరణ్యములలో నున్న
 బలుమృగంబుల కగపడుదుగా కనుచు
 నలినాక్షి తనప్రాణనాథుని దలఁచి
 పలుతెఱంగుల నిట్లు పలవించు చుండ
 మలమల మాడఁ గోమలలతాతరులు
 శిల లెల్లఁ గఱఁగె రాజీవాప్తుఁ డదరె
 గాలి వీవక మానఁ గన్నుల నీరు
 రాల నేడ్చుచు నున్నరమణిని జూచి 120

మృగములు నిలుచుండఁ మేతలు మఱచి
ఖగము లాధ్వని విని కీలఁగుచు నుండఁ
నప్పుడు దమయంతి యుచ్చోటుఁ బాసి
ముప్పిరిఁ గొనుశోకమునఁ బ్రాణవిభుని
నడవిలోపల బాలహరిణియుఁ బోలె

వెడవెడ నందంద వెదకరిగఁ దొడఁగెఁ
దరులార! నాసహోదరులార! మీరు
ధరణీశ్వరుని జూడఁ దగఁజూపరయ్య!
నురలార! మీ రైన నురరాజవిభుఁడు
తరలి పోయినజూడఁ దగఁ జెప్పరయ్య!

130

భూదేవి! నీ వైన భూలోకనాథుఁ
డేదెనఁ బోయెనో యెఱిఁగింపు మమ్మ
ననుఁ గావరయ్య! కిన్నరులార! వుణ్య
ధనులార! ఘనులార! తాపనులార!
కరులార! హరులార! గవయంబులార!
శరభసాశ్వములార! సర్పంబులార!
మనుజేశుఁ డరిగినమార్గంబు నాకు
నెనసినఁ గరుణతో నెఱిఁగింపరయ్య!

అనియని యడుగుచు నటునటు పోయి
ఘన మైనపొద లెల్లఁ గదలించి చూచి
వీరు వా రనక యవ్విధమునఁ దిరుగ

140

నోరెండ ధృటిదూలె నొచ్చె బ్రాణములు
 ముడివిడి క్రొమ్మడి మూపువై జాట
 నడుగులు తొట్రిల నందంద బడలి
 వగడంపు వాతెర పదునికి వాడ
 జగిదక్కి పాపట సీకాకువడగఁ
 గన్నుల జలజలఁ గారెడుసీరు
 చన్నుమిట్టలమీఁద జలజల దొరుగ
 నన్ననెన్నడు మసియాడి వడంకఁ
 దన్ను దూరుచును గద్గదకంఠ యగుచు
 హాయని యెలుఁగెత్తి యటచి హానాథ
 మాయజూదం బింతమట్టుకుఁ దెచ్చి
 మాయత్రోవలఁ జూపె మాయురే నాథ
 పోయితే యెచటికిఁ బోయితే యనుచు
 నెడవక యిబ్బంగి నేడ్చుచు విభుని
 విడువక వెదకుధు విపినంబులోనఁ
 గుందుచు దమయంతి కొంతదూరంబు
 సందుగొందులఁ జూడఁ జనుచున్న నవుడు
 వదపడి యాసమీపంబున నొక్క
 పొదరింటిలో నున్న పుట్టలోనుండి
 తనతల యెత్తి యాతస్వి నీక్షించి
 పెనుబొమ్మ చెలఁగుచు బిరబిర వచ్చి

150

160

రోజుచుఁ గన్నుల రోషాగ్ను లడర
 రాజ్యుల్లవివములు రాశి మండుచును
 గలిదేవువనువునఁ గామినిఁ గదియ
 విలవిలఁ బ్రాణముల్ విడిచినభంగి
 హానాథ యని మూర్ఛ సవనిపై నొరిగె
 బూని యప్పుడు పాము భూమిశుదేవి
 పదములఁ బట్టి తప్పుక మ్రింగు చుండె
 మదిరాక్షి యప్పుడు మది మూర్ఛ దెలిసి 170
 తను మ్రింగు నాఘోరదండశూకంబుఁ
 గనుఁగొని శోకాగ్నిఁ గ్రాగుచుఁ బలికె
 నక్కటా యీఫణి కాహార మైతి
 నిక్కడ నా కింక నెవ్వరు దిక్కు
 పామును విడిపించు బలవంతు లెవరు
 నామేను మ్రింగు చున్నది యంతకంత
 కలరాజ్య మెల్లఁ బుష్కరున కర్పించి
 కలిరాజు మాయచేఁ గానలఁ జొచ్చి
 యిడుమలఁ బడి జీవిజేతునిఁ బాసి
 కడపట వచ్చి యీ కాలాహిచేతఁ
 బడుటకు నావ్యాతఫలమిట్లు లుండె 180
 నడరంగ నిపుడు నా యాపద మాన్ప
 వడి నిట కెవ్వరు వత్తురో యింక

పుడమితేఁ డెవటికిఁ బోయెనో యెఱుంగ
నీ వేళ నిందున్న నీపాముచేతఁ
జావనిచ్చునె దీని సాధించుఁ గాక
దైవమా యిట్టిబాధలకు లోఁజేయ
నీవేళ నీకు నేనేమి చేసితిని

అని యేడ్చు చుండంగ నాయూర్తరవము
విని కలిమాయచే వేవేగ నొక్క
బోయవాఁ డరుదెంచి బోరన నవుడు

190

పాయక తనచేతఁ బట్టినపెద్ద
కత్తిచే నాపాముకంఠంబుఁ ద్రుంచి
యెత్తి యావల వైచి యెలనాగఁ జూచి
వెఱవకు లే లెమ్ము విపినంబులోనఁ
దిరుగాడ నేల నితైఱఁగున నింతి
యెవ్వరివనితవో యెందుండి వచ్చి
తెవ్వని వెదకెదో యీపాముచేత
నేగతిఁ జిక్కితి విది యెల్ల నాకు

వేగంబు తెలుపుము వెఱ పెల్ల మాన్పు

200

దనవుడు లేచి యయ్యలినీలవేణి
తనదువృత్తాంత మంతయుఁ జెప్పఁ దొడఁగె
నోయన్న! వినుర యీయర్వి యంతయును
బాయక చక్కంబు పను లొనరింప

నేలిననలునకు నిల్లాల ధరణిఁ
 బాలించు భీమభూపతి పుత్రి నేను
 దమయంతి యనుపేరేఁ దనరినదాన
 రమణతో నిషధపురంబున నుండు
 సరిమురి పగదాయ యైసపుష్కరుఁడు
 ధర నెల్లఁ గపటజూదంబునఁ గొనియె
 నది యాది గాఁగ మహారణ్యమునకు
 బెదరుచు రాఁగ నాప్రియునిచేల్చంబుఁ
 గపటంపుఁబట్టులు గైకొని చనియె
 నపుడు శోకంబున నడలుచు మేము
 ఒనరంగ నిద్దఱ మొకచీరఁ గట్టి
 చనుదేరి యొకశూన్యసదనంబుఁ గాంచి
 యరిగి కూర్చుంటిమి యంతలో నేను
 మఱచి నిద్దుర వోవ మదిలోన నలిగి
 నాపతి భూపతి నాపాటుఁ జూడ
 నోపక నాచీర నొకసాము చించి
 యది కట్టి నను విడనాడి పోయినను
 గుదులుచు నే మేలుకొని లేచి విభుని
 గానక యేడ్చుచు కడుఘోర మైన
 కానలో వెదకి యెక్కడఁ గానలేక
 యిక్కడి కరుదేర నీపాము నన్ను

210

220

దక్కక మింగ, నిత్తటి నీవు వచ్చి
 యీపాముఁ జంపి న న్నెలఁజూఁ బ్రోచితివి
 యాపార్థివేంద్రుఁ డెం దరిగెనో యెఱుఁగ
 ననవుడు విని మనం బవుడు ఘట్టిల్ల
 వనజాక్షి కాబోయవాఁ డీట్లు లనియె
 నీరజానన! నీవు నిదుర వోఁ జూచి
 కోరి నీకట్టినకోకఁ జంచుకొని
 యడలంగ నిట్టఘోరాటవిలోను
 విడచి పోయినవాఁడు విభుఁడటే నీకు
 పడతి నిక గానలపాలుగాఁ జేసి

230

యెడపక పోవువాఁ డెందైనఁ గలఁడె
 మగువ ని న్నిట డించి మఱి బోవువాఁడు
 వగవాఁడు గాక నీపాలిఁటిమగఁడె
 అడవిలో నీరీతి నలజడిఁ బడుచు
 విడువక నీవేల నెదకెదు వాని
 నలివేణి యీపాముకన్నను మంచి
 బలు వైనఘోరనర్పంబులు గలవు
 అడవిలోపల నొంటి నరుగంగ నేల
 నిడుమలఁ బడుచు నీ విందీవరాక్షి!
 వలవదు నావెంట వలనొప్పు రమ్మ
 నలునికన్నను మంచినాథుండ నేను

240

నీ కేల జింతింప నీకోర్కు లెల్లఁ
జేకొని కొనసాగఁ జేయుదు నన్ను
నమ్మి నాయింటికి నలీనాక్షి! రమ్మ
సమ్మతి నాయింట సకలస్థంపదలు

250

గల వన్నిటికి నీవు కర్త నైయుండు
పలుతెఱంగుల నన్ను బరిటుగా నేలు
కొని యుండు నీ కేమి కొదువలు లేవు
ఒసరంగ నావెంట నూరక రమ్మ
వట్టణంబును బోలుఁ బరఁగ నావల్లె
నెట్టనఁ గనుఁగొని నీవె మెచ్చెదవు
మానిని! నేను సామాన్యండఁ గాను

తేనియల్ వడియంగ దెఱవాల్లు గొట్టఁ
గడఁగి కన్నముఁ బెట్టి గడియలఁ దీయఁ
బుడమి ద్రవ్యము లెత్త మూలల డాగ

260

ముడుపులు కతిరింప మొగి సొక్కుజల్ల
నడుగు దాచుకపోయి యావల నడవ
వల లొడ్డ నుగు లొడ్డ వాగులు గట్టిఁ
బులుఁగుల వాకట్టి బోరన దొట్టి
గురుమృగంబులతోడఁ గూడంగఁ బాటి
శరములుఁ బడనేయ సరి నడుగెత్త
నాయంతపొలపరి నలీనాయతాక్షి!

బోయరాజులలోనఁ బొడఁగాన మెందు
 నేవేళఁ జూచిన నెట్టిమాంసరీఘ
 గావలె నన్నను గలదు లే దనక

270

కావున నావెంటఁ గదలి ర్థ మ్మనిన
 విని చాలఁ గోపించి వెలవెలఁ బొలు
 తనకోప మంతలోఁ దనలోన నడచి
 యాపాపకర్ముని నందందఁ జూచి
 యాపుణ్యసాధ్య నైయ్యము మీఱఁ బలికె
 ఓయన్న! యిది నీకు నుచితంబు గాదు
 పాయక వినరానిపల్కు పల్కెదవు

ధరణీశునతియును దనదుతల్లియును
 సరి యుండు) పెద్దలు జగతిలో నెల్ల
 ననుమాట వినవుగా యన్న! నీ కిదియు
 వినిపింతు నిది బుద్ధి వెలయంగ వినుము
 తనరినయేగురుతల్లులలోనఁ

280

దనగురుసతి యొక్కతల్లి మై యుండుఁ
 దనరాజుసతి యొక్కతల్లి మై యుండుఁ
 దనయన్నసతి యొక్కతల్లిగా నుండుఁ
 దననతితల్లియుఁ దల్లిగా నుండుఁ
 దనుఁ గని చ న్నిచ్చుతల్లియుఁ గాక
 తనతల్లిసము లైనతల్లులు వీరు

290

ఇలలోన వీరియం దెవ్వరి నైన
 సొలవక కామించి చూచినంతటనె
 యాయువు సెడి పోవు వవక్ష్మిరి సెందు
 మాయును ముఖలక్ష్మీ మానంబు దూలు
 బాపంబు వర్ధిల్లు బల మెల్ల నడఁగు
 రూపంబు సెడి పోవు రోగంబు వచ్చు
 నేపు రా దెన్నఁడు నెడయుఁ బుణ్యంబు
 తాపంబు వొడము సంతాపంబు వచ్చు
 నాపద లరుదెంచు నపజయం బొదవు
 చూపులు వొలియును నుఖ మెల్ల నొలఁగు 300
 సంపద లెడఁ బాయు సత్యంబు వోవుఁ
 బెం పెల్ల వెనఁ జనుఁ బెనుభీతి సెలఁగు
 దేకువ దప్పను దీనత వచ్చు
 దాకొను ధైర్యంబు తలఁగును మఱియు
 సంతటఁ బోవక యమకింకరాళి
 కుంతముద్గరశూలఘోరగచాది
 సాధనంబుల మఱి శస్త్రాస్త్రములను
 బాధింతు రిదిగాక బహుపురీషాది
 పూతి గంధంబులఁ బొరలెంతు రుగ్ర
 వై తరుణీనది వడి నెట్టి హోతు 310
 రుదుగక పెక్కడ లుంతురు మఱియుఁ

బడిపడి నరకకూషములఁ బాతకుల
 నని వేదశాస్త్రంబు లనిశంబు దెలుపు
 మనమున నిట్టిదుర్లభముల విడుపు
 మటు గాన నీతల్లి నగుదు నిచ్చటికిఁ
 బటుగతి వచ్చి యీపామును జంపి
 నన్ను రక్షించితి నాశంఢ్రి వైతి
 వన్ని నీ విటువంటియల్పకార్యంబు
 ననుఁ బల్కుఁ దగుదన్న నాతిమాటలను
 విని వాఁడిసూదులు వీనులలోనఁ

320

గ్రుచ్చినగతి నొచ్చి కోపించి బోయ
 యచ్చవలాక్షితో నప్పు డిట్లనియెఁ
 దరిశాక్షి ! యిటువంటిధర్మశాస్త్రములు
 సారపు వీనులకు నీసుద్దులు విడుపు
 మును నీవు యనులోకమున బాధ లెల్ల
 ననుభవించినయట్ల నరసి చెప్పెదవు
 పాపపుణ్యంబులఁ బరికింప మెప్పు
 డేపార శాస్త్రంబు లెఱుఁగము మఱియుఁ
 గలకంతి ! యముఁడు మాకడకు రా వెఱచు
 గిలిగింతలను బెట్టఁ గెరలునే శిలలు
 మాకుఁ బాపము లేదు మదిరాక్షి ! నిన్నుఁ
 గైకొని పొందక కాని నేఁ బోవ

330

నన విని యవుడు రౌద్రాకార యగుచుఁ
 దనలోన మండుచుఁ దీరళాయతాక్షి
 వెలయ నావృత్తంబు మీఁదేమి యెఱుఁగుఁ
 గలుపాత్ముఁడని వానిఁ గనుఁగొని పలికె
 నోరి పాపాత్మ! ఈయరగంబుఁ జంపి
 కారుణ్యమున నన్నుఁ గాచితి గాన
 రయమున నినుఁ జంప రా దని యున్న
 భయ మింత లేక దుర్భాష లాడెదవు
 నీ వేడ నే నేడ నీమాట లేడ
 నీ విందు నుండక యివుడు పొమ్మనిన
 నప్పుడు వాఁడు రౌద్రాకారుఁడగుచు
 నిప్పులు గన్నుల నిండార వొఱుగ
 నప్పద్మలోచన నల్లనఁ జూచి
 కప్పినకామాంధకారంబుచేతఁ
 దనమేను దెలియక దగ్గఱ రాఁగ
 వెనుకకుఁ బోయి యావెలఁది యిట్లనియె
 నిం దెందు వచ్చెద విఁకఁ జూడ రోరి!
 పొందిననీగర్వము నడంతు ననిన
 బలవంతమున నిన్నుఁ బట్టి పైఁ బడినఁ
 జెలి! యేమి చేసెదు చెప్పుమా యిప్పు
 డని పట్టఁ గమకించునంతలోపలన

340

350

యొనరంగ నిక నూరకుండ రా దనుచుఁ
 దనలోనఁ దలఁచి యాతామరసాక్షి
 మనమున వాకున మఱి నేతలందు
 నరునిఁ గెల్చినపతివ్రత నాదు నేని
 నరలోకవిభుఁ డైననాకూర్తి విభుఁడు
 వరున సత్యంబుఁ దప్పక మను నేని
 హరికృపఁ బొందినయంగన నేని
 బోయవాఁ డిప్పుడే పొలసి దుర్గతినిఁ
 బొయక పడు నని పడఁతి శపించె
 నడలనియాఘోరశాపాన్ని దగిలి
 యుడుగక యాబోయయు బైల్లఁ బొలసి
 పిడుగులు వడి కొండ పృథివిపైఁ గూలు
 పడువునఁ దెప్పన వసుధపైఁ గూలి
 కలఁగుచుఁ బలుమాటుఁ గాళ్లు నేతులును
 విలవిలఁ దన్ను క్ష విడిచెఁ బ్రాణముల
 నంతలో దమయంతి యచ్చోటుఁ బాసి
 వంతఁ గుందుచు శోకవార్ధి నీదుచును
 భూపాలుఁ డిటు పాసిపోవుటఁ జేసి
 యీపాతకుండు న న్నిట్లాడఁ గాక
 నావిభుఁ డిం దున్న నన్ను బాధింప
 భావించునే వీడు పలుగాకి గాన

360

370

మగదిక్కు లే కున్న మగువప్రాణంబు
 దగదు బెట్టుక యుండ ధారుణిమీఁద
 నిట్టిపాతకు లెంద టిచ్చోటఁ దెరువు
 గట్టిక నన్నెంత గాసిఁ బెట్టుదురొ
 పతి డించి పోయినపడఁతిని బుద్ధి
 మతులు సం దేహించుమాటలు నిజము 380
 మాటికి మగవాఁడు మహిమీఁద నరుగ
 నాటది యొంటిగా నరుగంగఁ బోల
 దాఁడుపుట్టుకఁ బుట్టినట్టిదోషంబు
 వాఁడిమి భువిఁ బగవారికి వలవ
 దక్కటా యబల నీయడవిలోపలను
 దిక్కు మాలినయట్లు తిరుగంగ వలసె
 గొండల నడవులఁ గ్రుమ్మరఁ జాల
 నొండేల నిఁకఁ బ్రాణ మునుపంగఁ దగదు 390
 పెనిమిటి కెక్కక ప్రియు నెడఁ బాసి
 చను మని యెవ్వరు శపియించి రొక్కొ
 యని తీఁగయెలుఁగున నాకోమలాంగి
 దననాథుఁ బేర్కొని తా నేడ్చుకొనుచు
 నరుదార నెదురుగా ననలుండు ప్రబలి
 పరువడిఁ బొద లెల్ల భస్మీకరింపఁ
 దరళాక్షి గని వేడ్క దావాగ్ని నడుమ

నరుదారఁ జొచ్చిన నది సల్ల నయ్యె
 కరి తొండములు దనకరములఁ బట్టి
 కరికరిఁ బెనఁగినఁ గరు లూర కుండె
 నెలుఁగుపిల్లలఁ బట్టి యిట్లు నేయ
 వలఁ గొని యెలుఁగు లవ్వలకుఁ దొలంగె 400
 బులు లున్న కడకు గొబ్బునఁ బోయి కదిసి
 పొలియుట కెదిరినఁ బొరిగొన కఱచె
 కంఠీరవంబులఁ గదిసి యాకంబు
 కంఠి సీరిన నవి గదియక పోయె
 నడవిపందులఁ జేరి యందంద తాల్ల
 నడగుచు రువ్విన నవి పాటిపోయెఁ
 బాముపుట్టలలోన బాహువుల్ సాచి
 పామినఁ గఱవక ఫణులు దొలంగె
 దొణికెడుకొలఁకులఁ దుమికిన జలము
 ఫణివేణి కూరుబంటి యై యుండె 410
 నది సూచి హా యని యదంద యేడ్చి
 యిది నేమి మాయయో యెఱుంగంగ రాదు
 పరువడి నే మహాపాపిని గాన
 సరగున నిపు డేల చావు సిద్ధించు
 నని యని వగచుచు నాదమయంతి
 చని చని మఱియును జఱియలఁ దుమికె

నీరీతిఁ బ్రాణమ్ము లేమిటఁ బోక
 యారామ యడవిలో నలమటఁ బడుచు
 జను లేమి తిందురో ఛాపున కనుచు
 మునుకొని విషపత్రముల్ గోసి తినిన 420
 నావిషపత్రంబు లాఁకలిఁ దీర్చు
 జాపు రాదని యేడ్చి చనుచుఁ గట్టెడుటఁ
 బనస పిప్పలి నింబ పాటల వకుళ
 ఘనసార సావర్ణ ఖమ్మరిములున్
 పొన్నలు పొగడలు పోక మ్రాకులును
 గన్నేగులును మల్లికలు చూతతీరులు
 కదళికుండకదంబకాంచనకుటజ
 బదరతింత్రిణిబిల్వపారిభద్రములు
 తెలియంగఁ గమ్మపూదీగలు ప్రిబలి
 బలు వైనచలువచప్పరముల నలరుఁ 430
 జల్లనినీడల జాతివైరంబు
 లెల్లను విడిచి ప్రియంబునఁ బొదలి
 సింగంపుఁగొదమలు సేరి యేనుఁగులఁ
 జెంగలించుచు ముద్దు సేయుచు నుండు
 పెనుజాడఁ గప్పినపెయ్యల వెదకి
 కొని పోయి మొదవులఁ గూర్చెడివులులు
 లేడిపిల్లలను శాలించుచుఁ గూడి

యాడుచు నుండి పెం పలగురేచులును
 సరసంబుగా ముంగిసలమీఁద నెక్కి
 వరుసతోఁ బ్రాకెడివరపన్నగములు
 ఎలుకలపిల్లల నెలమితోఁ గూడి

440

కులుకుచు ముద్దాడుకొనెడుపిల్లులును
 పలుచనినీళ్లలోఁ బడి యున్నమీను
 కులుకుచు నానితోఁ గూర్చుకొక్కెరలు
 కోకిలార్చకులను గూడి యందంద
 చేతొని మేత భక్షించుకాకులును

పాలుపొంద నివ్వధంబున వినోదంబు
 గలిగియుండినయొక్కఘనతపోవనము

దమయంతి కనుగొని తనలోనె మచ్చి

యమరినయిట్టిపుణ్యాశ్రమభూమి

450

నేమాని యుండునో యిది చూత మనుచు

నామానినీమణి యచటి కేతెంచి

పురుష ప్రమాణంబు భూమిపై కెగసి

పరమాత్మ నాత్మలో భావించువారి

నొక్కపాదాంగుష్ఠ ముర్విపై నిలిపి

నిక్కి భాసునిఁ జూచి నిలిచినవారిఁ

దరుళాఖలందుఁ బాదములు దగిల్చి

కర మర్థి దల క్రిందుగా వ్రేలువారిఁ

బద్ధాసనంబునఁ బరఁగఁ గూర్చుండి
పద్మాక్షునుతులు దప్పక¹ చేయవారి
హోమమంత్రంబుల నుచ్చరించుచును
హోమంబు లతిభక్తి నొగి వ్రేల్చువారిఁ
గరములు ముకుళించి కన్నీలు మూసి
చిరభక్తి జపములఁ జేసెడివారిఁ

460

గనుఁగొని మదిలోనఁ గడు సంతసిల్లి
చనిచని ముందఱఁ గూర్చుండి యుచటఁ
బొందుగా వేదార్థముల వేడుకలర

నొక్కరి కొక్కరు నొగి జెప్పుచుండ

470

నక్కామినీమణి యన్నహోతులకుఁ
దప్పక సాష్టాంగదండంబు వెట్టి
యప్పుడు దమయంతి హా యని యేడ్వఁ
గనుఁగొని చాల యోగధ్యానమహిమ
మనమున నది కలిమాయఁగా నెఱిగి

యొండొరుల్ సందడి నొసర వారించి

నిండినకృపతోడ నెలఁత కిట్లనిరి

యెలనాగ నీ విపు డేల యేడ్వేదపు

వలవదు కర్తంబు వచ్చినవేళ

మూఁడుకన్నులు గలమూర్తికి నైన

వాడిమి దప్పింప వశముగా దిలను

480

మదిరాక్షి చూచితే మా యోగదృష్టి
 నది నీకుఁ జెప్పెద మంతయు వినుము
 కలిరాజు పన్ని నకపటజూదమున
 కలరి నీవిభుఁడు రాజ్యం బెల్లఁ బాసి
 కలకంఠి! నిను గూడి కానకు వచ్చి
 పులుఁగులచేఁ జేలమును గోలుపోయి
 చెచ్చెర నీపైఁటచెఱఁగుఁ గట్టికొని
 వచ్చి కొలంకున ఘడి నీరుఁ ద్రావి
 యత్తీరవిజనగేహముఁ బ్రవేశించి
 నెత్తి నేలకు వ్రాల్చి నీ నందు నిదురఁ
 బోవుచు నుండంగఁ బురపురఁ బొక్కి
 భావించి నినుఁ జూచి పాసి పోలేక
 శోకించి శోకించి నుండరి! నీదు
 కోకకొం గొకయింత గొబ్బునఁ జించి
 యది కట్టుకొని నిన్ను నచ్చట డించి
 పదపడి పోవ భూపతి నొక్కపాము
 గఱచిన నాతనికాంతియుఁ బాసి
 పరువడి వికృతరూపమున నయోధ్య
 కరిగి యాఋతుపద్మ నందందఁ గాంచి
 గురుతరభక్తితోఁ గొల్చి వనించె
 నలివేణి! నీ నప్పు డానిద్రఁ దెలిసి

490

500

వెలవెలపాటున విభుఁ గానలేక
విపినంబులోపల విహరించు చుండ
నవు డొకపాము సయ్యన నీన్న మ్రొంగ
నొకబోయ మూర్ఖు డాయురగంబుఁ జంపి
శుకవాణి ! నిను బట్ట జూచిన నీవు
కోపించి యాపాతకున కంతలోన
శాపంబు నోసఁగి యాజముపురి కనిపి
పతి లేనికతన నీపాపాత్ముఁ డకట

మతి దప్పి యిటువంటిమా టాడె ననుచు 510

జావఁ దలంచి యచ్చటిమ్ముగావళిని
వేవేగఁ గదిసిన వెఱచె నన్నియును
ఎలనాగ! నీ వంత నిటకు వచ్చితివి
కలిరాజు మిముఁ బట్టి కలఁగి యారీతి
వెఱపించు చున్నాఁడు వెఱవకు మింక
తరుణి ! నీవిభుఁడు మోదమున నున్నాఁడు
లోలాక్షి ! యీరేడులోకంబులందు
నేలీల నైన నీ కెవ్వరు సములు
సరస పతివ్రతాజనము వీక్షింప

నరుదార సౌఖ్యంబు లనుభవించెదవు 520

మఱవకు నీ కొకమాటఁ జెప్పెదను
ఉరుతరూటవిలోన నుండకు మింక

పుడమి నుబాహునిపురమున కరిగి
 తడయక నారాజు తరుణిదగ్గఱను
 సైరంధ్రి నై కొల్చి సరసత నుండు
 చారక యిక మూఁడువత్సరంబులకు
 నీ నాథుఁడును నీవు నెమ్మదిఁ గూడి
 మానితసకలసామ్రాజ్యసౌభాగ్య
 మనుభవించెదవు నీ వడలకు మమ్మ!
 పెను పొంద మేము సెప్పినమాట వినుము 530
 నీవు వచ్చినదాఁక నిలిచితి మిచట
 సావధానత సమస్తము నీకుఁ దెలిసె
 తరలాయతాక్షి! మాతపము లీడరె
 బరువడి నీక మేము బ్రహ్మలోకమున
 కరిగెద మిపు డన్న యానూట లెల్ల
 వెర వొప్ప విని చాల విస్మయం బంది
 కలఁగినచిత్త మొక్కటిగాఁగఁ జేర్చి
 యలిసీలవేణి యిట్లని విన్నవించె
 పరమపావనులార! ప్రణాతాత్ములార!
 సరలోకనుతులార! నా తండ్రులార! 540
 ఘన మగుమీపాదకమలంబు లేను
 కనుఁగొని సేవింపఁ గలిగె నాభాగ్య
 వశమున నేఁ బుణ్యవర్తన నైతి

విశదంబుగా నేను విసినంబులోన
 నడలినవిధ మెల్ల నానీతిచ్చితిరి
 కడు వేడ్క వుట్టె నాకలుషంబు లడగె
 వేడుక మూఁడేండ్ల వెనుక నావిభుని
 గూడియుండుదు నంచుఁ గోరి చెప్పితిరి
 యిది నమ్మఁజాల నా కిది నిజం బనుచు
 సదయత నాశిరస్థులి నంటుఁ డనిన
 నెలనాగ ! యింక మూఁడేండ్లకు. వెనుక
 బలవంతుఁ డైననీప్రాణనాయకుని
 గలసి నెమ్మదిని సౌఖ్యము నొందఁగలవు
 సలలితంబుగ నిది సత్య మటంచు
 కరములఁ జాచిరి కమలాయతాక్షి
 సీరముమీఁదికి మునిసింహులు పిదప
 నొనరంగ నాసుబాహునిపట్టణమున
 కనుపమగతి మార్గ మప్పుడు చూపి
 కడువేగ బ్రహ్మలోకమునకుఁ జనిరి
 తడయక దమయంతి తనచింతఁ గొంత
 మదిలోన నడచి యామార్గంబునందు
 బెదరక చను చున్న పెరికెలవారు
 దమయంతిచంద మంతయుఁ జూచి వగచి
 క్రమ మైనరూపరేఖల మాసి చాల

550

560

నుడుగనివగవున నొంటిగా నీవు
 నడచె దెచ్చటికి తిన్నగఁ జెప్ప వమ్మ!
 నాతి నీపే రేమి నాథుఁ డెవ్వఁడు
 మాతోడఁ జెప్పవే మాతల్లి! నీవు
 వసజాక్షి! యన విని వారలఁ జూచి
 తనదువృత్తాంత మంతయుఁ జెప్పఁ దొడఁగె 570
 వినరయ్య చెప్పెద విశ్వంబులోన
 వినుతి కెక్కిన నలోర్వీపతిసతిని
 ధరణిలో నాపేరు దమయంతి యండ్రు
 నరలోకనుతుఁ డైననాప్రాణనాథుఁ
 డెనగంగ జూడంబు నెలమితో నాడి
 వసుమతి దాయాదివారల కోడి
 యడవులఁ జరియింత మని వచ్చి మేము
 పడరానియిడుమలఁ బడి యొక్కచోట
 నిలిచి యక్కట, నేను నిదుర వోవంగ
 కలిమాయచే నన్నుఁ గానలో డించి 580
 భూనాథుఁ డెక్కడఁ బోయెనో యెఱుంగఁ
 గానరే నలమహీకాంతుని మీర
 లిల నేడుదీవుల నేలెడువాని
 నలరి కృష్ణప్రీతికై బ్రాహ్మణులకు
 భయభక్తి మీఱంగ బహుళసంపదలఁ

బ్రియ మొప్పుగా సమర్పించినవాని
నిత్యసత్కీర్తుల నెగడెడివాని.

సత్యంతహరిభక్తి నమరినవాని

జగతి నిత్యైకువంశజుల శ్రందటికిఁ

బాగడొందుకీర్తులఁ బుట్టించువాని

590

నోతంద్రులార! మీ రుర్వే నెం దైనఁ

స్త్రీతిఁ జూడరుగదా పృథివీతలేశు

ననవుడు విని వార లాత్మలో నగచి

పనివడి మాతఁగా భావించుకొనుచుఁ

దోయజహితదీ ప్తి దూఱనియట్టి

యీయరణ్యంబుల నేల వేగింప

బురములలోఁగాని భూలోకనాథుఁ

డురుతరాటవిలోన నుండంగఁ బోఁడు

సతి నీవు మావెంటఁ జనుదెచ్చు భూమి

పతి యాసుబాహునిపట్టణంబునకుఁ

600

బోవు చున్నార మోపూబోడి! యనుచు

వావిరిఁ దోడ్కొని వడి వడి నరుగఁ

జెదరక తాము చేసినపుణ్యమహిమ

నెదుట నొక్కతటాక మిం పొప్పి యున్న

నదిగని జనుపవా రంద తాళొలనుఁ

గదిసి గోనెల నొక్కకడఁ బడఁ ద్రోచి

తనర నెద్దుల నీరుఁ ద్రావించ్చి మఱియు
 తనివి నింపార నందఱు నీరుఁ ద్రావి
 వేడుక నాచెంత వెలసినమాకు
 నీడల నందఱు నిలచి కూర్చుండి

610

తనుతనుబడలికల్ తారె చెప్పుచును
 దమయంతిఁ జూచి యోతల్లి ! నీ విపుడు
 కొదుగక యుదకంబుఁ గ్రోలు మటన్న
 మదిరాక్షి పోయి' యామంచిజలంబు
 లొకకొన్నిటినిఁ గ్రోలి యొగి మూర్ఛవోయి
 వికలత్వమున లేచి విభునిఁ దలంచి
 యెటు పోయితివి నాథ ! యిడుమల నొంద
 నిటు నను డించి నీ వెం దున్నవాఁడ
 వనుచు హా యని శోక మందుచు నుండె

జనుపవా రప్పు డాజలజాయతాక్షి
 శోకంబు మాస్పి నచ్చో నొక్కచల్ల
 మ్రాకునీడను జేరి మగువ కూర్చుండె
 దనవంశభవుఁడు భూధవుఁ డైననలుని
 వనితకవ్వముఁ జూడ వశము గా కస్త
 గిరిఁ జేరె నన్నభంగిని నొప్పుగగన
 సరణిని బల్చిమాచలమున కరిగె
 తడఁబడ మింట సంధ్యారాగ మొప్పె

620

గడువడిఁ జక్కలు గనుపట్టె మింట
నది నభం బిది భూమి యని యెన్న కుండఁ
గదిసి యంతంతఁ జీకటి నిండ బర్వె 630

మెండుగా ఘూకముల్ మెలఁగంగఁ జొచ్చె
దండిభూతంబు లుద్దండీతఁ దిరిగె
బేతాళు భూమి కంపింపఁగాఁ గొలిచి
భూతంబు లందంద పొడసూపఁ దొడఁగె
సరగున నస్స డాజనుపవా రెల్ల
మఱచి నిద్దురవోన మత్తసామజము
లరుదెంచి యెద్దుల నటఁ గొన్ని జంపి
పెరికెలవారల పీచ మడంచి

కొందల మందింపఁ గూయుచు లేచి
కొండలు సందుల గొందులఁ జొచ్చి 640
తమతమప్రాణముల్ దప్పించికొనిరి
అమరంగ మఱి కొందఱుపోన లేక
చరణముల్ తడబడి చన లేక యచటఁ
గరులచే మడిసి రా కల్లోల మైన
రవళి దిగ్గన లేచి రాజేంద్రు డేచి
వివశ యై యిది యేమివిధ మొకోయనుచుఁ
గరులఁ గన్గొని చావు గల్గె నటంచు
దరియఁ బోయిన నవి తలఁగిన మరలి

వసుధపైఁ జచ్చినవారలఁ జూచి
 విసువక యేడ్చుచు వెలఁది యిట్లనియె 650
 నక్కటా యీపాప మంతయు నాకుఁ
 గక్కనంబుగఁ జూడఁ గలిగెనే దోష
 కారిని గాన నీకర్తంబు మీకుఁ
 జేరెఁగా యిఁక నేమిసేయుదు నకట
 నేను మీవెంబడి నెఱి వచ్చుకతన
 నేనుఁగుల్ వచ్చి మీ మ్మిటఁ జంపి పోయె
 నా కేల సిద్ధించు నలి నిట్టి చావు
 చేకొని యిఁక నేమిసేయ నున్నదియొ
 కలిరాజు చేసెడికపటవర్తనము
 లలరంగఁ దెలియరా దని యేడ్చు చుండె 660
 జానక తప్పినజనుపవా రప్పు
 డావెలంచుకదుఁఖ మంతయు మాన్చి
 నీవేమి సేతువు నీరజనదన !
 యావిధ ముట్లుండె నడలంగ నేల
 మన్నన నిను జూచి మమ్ము కొందఱిని
 మన్నించి పోయె నా మదసామజమ్ము
 లని పల్కుచుండఁగా నంతలో భానుఁ
 డనురక్తిఁ బూర్వాద్రి కరుదెంచె నంత
 నామత్తగజయాన యచ్చోటుఁ బాసి

యామార్గమునఁ బోవ నటఁ గొంతదూర 670

మునఁ గనుపించె గోవురకాంతిరుచులు
ఘన మైనమేడలు కనకహర్ష్యములు
కోట లుప్పరిగె లాకోమలి చూచి
పాటించి సైరంధ్రభామవేషమునఁ
బురములోఁ జొచ్చి యప్పుడు మేను కుంచి
వెటవొప్ప నా రాజవీధి నీరీతిఁ

గువలయేళ్వరుఁ బాసి కుందుచు వచ్చు
కువలయాత్మీని గుంపు గూడి చూచుచును
గువలయహితబింబకోమలాననలు

తవిలి యిట్లని రంతఁ దమలోనె తాము 680

చూడరోయమ్మ! యీసుడతిగూపంబు
వేడుక లూరెడు వెనఁ జూడఁ జూడ
నీవనితామణి యెవ్వరోకాని

భావింపఁ బతికిఁ దప్పనియరుంధతియ్యె
యనిశంబుఁ గొనియాడ నగుచంద్రమతియ్యె
మనసిజాతునిపథామణియ్యె రోహిణియ్యె
యమరేంద్రమణి యొప్పు ననఁ దగు కొప్పు
కమలారిబింబంబు గదురు నెన్నుదురు
నరవిందపత్రములట్ల నేత్రములు

మెఱుఁగుటద్దముజోడు మించు చెక్కిళ్లు 690

కంతుశంఖంబు పొంకంబు కంఠంబు
 వింతపువ్వుల చెండ్లు వెలఁదీపాలిండ్లు
 చిగురుటాకులబాగు చేతులలాగు
 బిగియింప సాధ్యంబు పేదమధ్యంబు
 స్ఫుటసైకతనిధంబు శ్రోణీతలంబు
 పటుతగకదళికాప్రభ నొప్పుతొడలు
 తలిరులచొప్పు పాదంబులయొప్పు
 కలహంసినడలు చక్కనినాతినడలు
 నింగిఁ దళుక్కున నెగయు మెఱుంగొ
 బంగారుబొమ్మయో పగడంపు లతికొ
 కలికిరాచిలుకయో కాయజుశరమొ
 యలరులబంతియో యాణిము త్రియమొ
 యని యిట్లు వినుతింప నాదమయంతి
 గని పురసతులు డగ్గజీ మఱిమఱియుఁ
 జూచుచుండంగ నాసుందరి యపుడు
 సైచనివెత రాజసరణిఁ బోవంగ
 నల్లనఁ బురనాథుఁ డైనసుబాహు
 తల్లిశిరోగృహస్థలినుండి చూచి
 తనచెంత నుండినతరుణి కిట్లనియె
 వనజాక్షి! చూచితే వచ్చెడుదాని
 నలినాదఁ బోలునాననకాంతి మించి

700

710

వల నొప్ప శ్రీలక్ష్మీ వడువున నున్న
 దీయింతి యెవ్వరో యెఱుంగంగ రాదు
 పోయి నీ వచటికి పొలఁతిని దోడు
 కొని రమ్మటన్న నాకోమలి పోయి
 మనుజేశుసతిఁ జూచి మాయమ్మ నిన్ను
 అతివేగఁ దోడితె మ్మన నన్ను బంచె
 నతివ నావెంట రమ్మని తోడికొనుచుఁ
 జనుదేర నమ్మహీశ్వరుడేవిఁ జూచి
 మన మార నారాజమాత యిట్లనియె
 నిందీవరాక్షి ! నీ విటువంటివగల
 నెందుఁ బోయెదవు నీ నెవ్వరిదాన
 విలలోన నీకుఁ బ్రాణేశుఁ డెవ్వఁడు
 కలకంఠి ! నీమేనఁ గలలక్షణమ్ము
 లరసి చూచినఁ జోద్య మగుచున్న దిప్పు
 డెఱఁగింపు నీ విధం బెల్ల నా కనిన,
 జలజాక్షి సైరంధ్రీజాతీకోమలిని
 నలుఁ డనుపేరిగంధర్వుఁడు విభుఁడు
 సభమునఁ జరియించు నన్ను నేమరఁడు
 ప్రభురాణి యనుపేరఁ బరఁగితి ధాత్రిఁ
 గలిగినసైరంధ్రీకాంతలలోనఁ
 గలపంబుఁ గడులెస్సఁగాఁ గూర్పఁ గలను

720

730

గోకలు గట్టను కుంకుమ వెట్టఁ
 బోకలు వర్ణింప పువ్వులు గట్టఁ
 గాటుకఁ బెట్టను గంధంబుఁ బుయ్య
 పాటించి సూటిగాఁ బాపటఁ దీయఁ
 గురు లెల్ల నవరించి కొప్పు గీలింప
 తెఱఁ గొప్పఁ గస్తూరితిలకంబుఁ దీర్ప
 నవరత్నములు దెచ్చి నవ్యసూత్రములఁ
 దగిలించి గళమునఁ దగిలింప నేర్తుఁ
 బనిఁబూని యిటువంటివను లొనరింప
 నసువుగా నాచేత నాను గాదనకు
 మఱవక నే నొకమాటఁ జెప్పెదను
 పొరుగిండ్లపనులకుఁ బోవ నెన్నఁడును
 జెలరేగి మగవారిచెంతకుఁ బోవ
 పలు విచ్చి నగ నోపఁ బలుమాట లాడ
 కొఱత నేఁ గట్టినకోకయె కాని
 మఱి యేమి యెల్ల నమ్మదము జైవారఁ
 దలఁపున నన్న నీ దాసిఁగా నేలి
 నిలుపుము నిలిచెద నీవద్ద ననిన
 నా గాజమాత యయ్యవనీశుసతిని
 గారుణ్యరస మొల్కుఁగాఁ జూచి మెచ్చి
 యూదిలక్ష్మి దేవి యమరినయట్లు

740

750

పోదిగా మాకెల్ల బుద్ధిఁ జెప్పుచును
 నొనరంగ నావద్ద నుండవె యమ్మ!
 యసుర క్తి నీ కిష్ట మెసచండమున
 ననుచుఁ గూతు సునంద యనుకన్యఁ బిలచి
 యనిశంబు సతిఁ బోవు మని యొప్పగించె
 దమయంతి యచ్చటఁ దా నేర్చుపనులఁ
 గ్రమమొప్పు జేయుచు గలఁగుచు నుండె, 760



పంచమాశ్వాసము.



అక్కడ నలుఁ డయోధ్యాపురంబునను
 మక్కువ మీఱ నమ్మనుజేశుఁ గొల్చి
 పలికి సమ్మద మైనపనులఁ జేయుచును
 మెలఁగుచు నానలమేదినీనాథుఁ
 డొకనాఁడు వెన్నెల యెగిఁ గాయుచుండ
 నకలంకమతితోడ నటఁ బవ్వళించి
 తనప్రాణనాయకిఁ దలఁచి చిత్తమునఁ
 దనలోనఁ దా నిట్లు తలపోయఁ దొడఁగె
 అక్కటా నిన్ను ఘోరాటవి డించి
 పొక్కుచు వచ్చి యీపురిఁ జేరినాఁడ
 నను నీవు వెదకి కానలలోనఁ దిరిగి
 కనలేక యెట్టిదుఃఖముఁ బొందినావొ
 గిరిగృహంబుల నన్ను గెరలుచు వెదకి
 గురుమృగంబులచేతఁ గూలితి వేమొ
 పన్నుగాఁ బొదలలోపల నన్ను వెదకి
 పన్నగంబుల కగపడితివో లేమ!

యాయెడ ననుఁ గొన క్కడలుచునుండఁ
 భోయలమాయలఁ భోయితో భామ!
 వెలవెలపాటున వెదకుచు నన్నుఁ
 బలుమాటు నీ వెంత బడలితో చెలియ 20
 విడువక నను నీవు వెదుకంగ వచ్చి
 యిడుములఁ బడుచు నె శ్లేగితో తరుణి!
 కలనై న ననుఁ బాయఁగాఁ జాల నంచుఁ
 బలికతి విపు డెట్లు బాసితో లలన!
 నిదుర మేల్కొని నన్ను నెమ్మితోఁ గొన
 కదరి యొంటిగ మూర్ఛ నందితో తరుణి!
 యేదేశముల కేగి తెం దున్నదాన
 వేదెస పాటిల్లె నిద్రతి కనుచుఁ
 దనుఁ గొల్చురాజులఁ దాను నేవింపఁ
 బనిచిన తనవ్రాతఫలము నెన్నుచును 30
 దనలోన నీరీతిఁ దలపోయు చుండ
 విని ఋతుపర్ణుండు విస్తయం బంది
 యిదియేమి బాహుక! యెన్నఁడు నీవు
 మదిరాక్షి కల దని మదిలోనఁ దలఁప
 విప్పుడు తలఁచి నీ వేల శంకించె
 దప్పు డాయితని నడవిలో విడచి
 వచ్చితి వెంతలావణ్యంబు గలదొ

యచ్చపలాక్షీ నీకన్నను మఱియు
 నెట్టిరూపము గలయింతియో దాని
 నెట్టన నడవిలో నిల్చి రాఁ దగునె
 కంతుఁడు నీమీఁద గదిసెఁ గాఁబోలు
 నింతిని దలఁచి నీ వి శ్లేఙ్ఘ్యుచున్న
 నది నిన్నుఁ దలఁచి పుష్పాస్త్రానిబాధ
 మదిలోన నేమని మరుగు చున్నదియొ
 హరిహరబ్రహ్మాదులంతటివారు
 మరునకు వెఱచి భామల నురంబునను
 శిరమున వాక్కునఁ జేర్చికొన్నారు
 సరసత నీయంత చక్కనివాఁడు
 పుక్కిట నిల్లాలిఁ బూనంగలేక
 యొక్కఁడ విట్లుండ నుచితమే యనిన
 విని వెలవెలబాటి వెఱచి నలుండు
 జననాథ! నా కేల సతి నన్నుఁ జూచి
 రోయక సతులు నోరుదురె నాపొందు
 కాయజుఁ డిపుడు నాకడ కేల వచ్చు
 నావగఁ జూచిన నగుదురు జనులు
 భూవర! నేఁ బ్రొద్దు పుచ్చెడికొఱకు
 సొలవక నొకరాజు నుద్దులు మదిని
 దలపింప నుడివితీ తప్పది నాకు

40

50

నను గేలినేయకు నరనాథ! యనినఁ
దనలోన నవ్వుచు ధరణీశుఁ డరుగఁ
జచ్చినచావుగా జనలోకనాథుఁ
డచ్చోట నాత్మలో నడలుచు నుండె
నక్కడ నంత భీమావనీసాథుఁ

60

డెక్కడఁ బోయిరో యిరితియు నలుఁడు
పొక్కుచు నేదేశమున నున్నవారొ
అక్కటా అని యాత్మ నందంద పొగిలి
తనమంత్రివరుల బాంధవుల భూసురుల
యనుమతి వసుదేవుఁ డనుపురోహితునిఁ

బిలిపించి యతనికిఁ బ్రియము సంధిల్లఁ
బలికె హేమపటాదిబహుమాన మిచ్చి
అసఘాత్తు! నాకూఁతు రల్లుఁ డేదేశ
మున నున్నవా రొకో భూదేవ! నీవు
వేవేగఁ జని వారివిధ మెల్ల నరసి
రావలె నని తన్నుఁ బ్రార్థించుకతనఁ
బనిఁ బూని యప్పు డాబ్రాహ్మణోత్తముఁడు
తనవారితోఁగూడఁ దడయక యరిగె
గౌళదేశంబు బంగళదేశంబు
మాళవదేశంబు మత్స్యదేశంబు
సౌరాష్ట్రమగధఘూర్జరమహారాష్ట్ర

70

శూరసేనపులిగదచోళలాటాది

80

దేశంబులం దెల్లఁ ద్రిమృతి కాళి

కాంచీప్రయాగాదిఘనపట్టణముల

సంచరించి యనేకశైలంబులందుఁ

బుణ్యాశ్రమంబులఁ బుణ్యాఘట్టములఁ

బుణ్యాతీర్థంబులఁ బుణ్యాభూములను

గ్రామ మొప్ప వెదకి యెక్కడఁ గానలేక

తమలోనఁ దాము సంతాపంబు నొంది

యురువడి నానుబాహునిపట్టణమున

సరయుద మని యప్పు డాపురిఁ జేరి

90

యరయుచు నుండిరి యటఁ గొన్నినాళ్ల

కురుభక్తి నానుబాహుం డొక్కనాఁడు

దానముల్ సేయంగఁ దలచిన ద్విజులు

భూనాథుఁ గనుఁగొనఁ బోవంగఁ జూచి

వసుదేవముఖ్యులు వారితోఁ గూడఁ

బొనఁగ దానముఁ బట్టఁ బోవుచండమునఁ

జని రాజభవనంబుఁ జయ్యనఁ జొచ్చి

యొనరు వింతలఁ జూచు చుండఁగా నచట

నెరయఁ జి క్కొదవిన నెరివేణితోడఁ

బరికించి నడిచెడిపదములతోడ

100

నుడుగక వెడలునిట్టూర్పులతోడ

గుడుగుడుక్కున మ్రింగు గ్రక్కిశ్శతోడ
నన్నె జాతినయట్టివారేఱతోడఁ
జెన్ను దొలంగి డస్సినమోముతోడ
లలి దప్పి మొలకుఁ జాలనిచీరతోడ
నులుకుచు నొకచోట నుండఁగాఁ జూచి
యవనీశుసతి యైనయాధమయంతి
యవునొకో కాదొకో యని సంశయమున
వసుదేవుఁ డప్పు డావనితదగ్గఱకు

వెనఁ జేర రాఁ జూచి వెలవెలఁ బోయి

110

తనతండ్రిసన్నిధిఁ దగువిప్రుఁ డనుచుఁ
డనబోనఁ దెలిసి యత్తఱి జూడ వెఱచి
యెనసినవగలతో నిల చూచుచుండఁ
గనుఁగొని దమయంతిగా మనంబునను
దలఁచి యావిప్రుండు తరలాక్షిఁ గదిసి
కలఁగిననీళ్లలోఁ గమలినిబోలి
జలధరంబులలోని శశి రేఖఁ బోలి
మలినాంబరములోని మణియునుబోలి
చలితధూమావృతజ్వాలికఁ బోలి

యోచంద్రోవదన! యిందున్నావె నీవు

రాచపుట్టుకఁ బుట్టి రాయిడిఁ బడితే

120

దమయంతి! వినుము నీధవుఁ డెందుఁ బోయే

మమూఁ బంచె ఖూతండ్రి మహి యెల్లవెదక
 అనుడుఁ బేరెలుఁగెత్తి యాదమయంతి
 తనమొగంబునఁ జీరఁ దగఁ జేర్చి యేడ్వ
 విని కలంగి నునంద వేవేగఁ గదలి
 జననిదగ్గఱ కేగి చయ్యనఁ బలికె
 మనస్రభురాణి యేమొకొ కాని తెలియ
 దెన లేనిదీనత నేడ్చుచు నున్న
 దొకభూసురునిఁ జూచి యుడుగక యనిన
 నకలంకగతితోడ నారాజమాత

130

గ్రక్కునవచ్చి యాకాంతాలలామ
 నక్కునఁ జేర్చి యూరార్చి వాక్రుచ్చి
 యచ్చట నున్న బ్రాహ్మణు విలోకించి
 యిచ్చపలాక్షి యిల్లెల శోకింప
 నిటకుఁ బంచినవార లెవ్వరు మిమ్ముఁ
 దటుకున నిప్పు డంతయుఁ జెప్పుమనిన
 విని వసుదేవుఁ డావెలఁది నీక్షించి
 మనమున నలరి యామగువ కిట్లనియె
 వినుము విదర్భభూవిభువురోహితుఁడ
 ననురక్తి వసుదేవుఁ డనుపేరివాఁడ
 నీరజవదన యానృపశేఖరునకుఁ
 గూరిమిపుత్రి మక్కువ దమయంతి

140

యనుసేరు గలిగినయల్లినీలవేణి
 గనకశోభనగాత్రి కంజాతనేత్రి
 నలునిపట్టపురాణి నయకీరపాణి
 విలసితకల్యాణి విమలాబహాణి
 పూర్వకర్తంబునఁ బుష్కరేంద్రునకు
 నర్వసుహీరాజ్యసంసద . లెల్ల
 జూదంబులో నోడి నుదతితో నలుఁడు
 మోదంబుఁ దప్పి యిమ్ముల కాన కరిగె
 ననువార్త విని మమ్ము నరసి ర మ్మనుచు
 ననిచె భీముఁడు మేము నందంద వెదకి
 యెచ్చటఁ గానక యేము చింతించి
 యిచ్చటఁ గనుఁగొంటి మీదమయంతి
 నని చెప్ప విని వారి నగ్గించి కరుణఁ
 గనుఁగొని దమయంతిఁ గౌగిటఁ జేర్చి
 యారాజుమాత యిట్లని యేడ్వొదొడఁగె
 గారుణీకునిఁ బాసి తల్లడించుచును
 బడతి! నీ వెట్టిబాధలఁ బొందినావొ
 పుడమితే డెక్కడఁ బోయినాఁ డమ్మ!
 యెలనాగ! యొంటిగా నెట్లు వచ్చితివి
 యిల నేడు దీవుల నేలుభూపతికిఁ
 దరుణి వై యిటువంటితగనివేషంబు

150

160

ధరియింపవలసేనా తల్లిరో! నీకు
 నవనిలోఁ బాపాత్మురాలను గానఁ
 గవఁ బాసినట్టిదుఃఖముఁ జూడవలసె
 నా తల్లి! నా యమ్మ! నా ముద్దు చిల్క!
 యీతెఱంగెల్ల నా కెఱిగింప కప్పు
 డేల దాచితివి న న్నెఱుంగవే తల్లి!
 పోలింప నీవు నాపుత్రివి నీదు
 తల్లియు నే నొక్కతల్లి బిడ్డలము
 తల్లి నీకే పినతల్లినిఁ జాము
 చెప్పవే యిటకు వచ్చినతెఱంగి గనిన
 యప్పుడు దమయంతి యతివ కిట్లసియె
 ధర యెల్ల నోడి నా ధవుఁడును నేను
 నురుతరాటవులకు నొగిఁ బోవుచుండఁ
 బతి కట్టుపుట్టుంబుఁ బట్టు లేతెంచి
 యతివేగ కైకొని యరిగె నంతటను
 నా కోకకొంగు భూనాథుఁడు గట్ట
 శోకంబుతో నొక్కశూన్యకేహంబుఁ
 చేరితి మట నిద్రఁ జెందిననన్ను
 జేరిపాఱఁగఁ జూచి ధృతిఁ దిగనాడి
 నాపతి భూపతి నాపాటుఁ జూడ
 నోపక నాచీర నొకకొంత చించి

170

180

తా నది కట్టుక తలఁగిన్గ లేచి
 నానాధు నెచటఁ గానక యరణ్యములఁ
 బడరానిబాధలఁ బడి సిగ్గు కొంత
 విడువక సై రంధ్రవేషంబుఁ వాల్చి
 నీతోడఁ జెప్పక నేఁ గొల్చి యుంటి
 భూతలాధిపుఁ డెందుఁ జోయెనో యెఱుంగఁ 190
 గనకాంగి! మ వ్విట్లు కలి యేచఁ దొడఁగ
 ననవుడు నగచి మున్నక్కటా.యెవరుఁ
 బొందని బాధల బొందితే యనుచు
 మందయానకు వేగ మణిభూషణములు
 కనకవస్త్రము లొసంగఁ దలంచి నీదు
 పెనిమిటి నేనింక వెదుకఁ బంచెదను
 జేకొని యిప్పు డీచీర ధరింపు
 శోకంబు వల దన్న నొందరిఁ జూచి
 చిఱునవ్వు నవ్వి యాచిగుతాకుఁభోడి
 యరు దారఁ దన శోక మడఁచి యిట్లనియె 200
 నాసరివారిలో నగుబాటు కాఁగ
 నీసొమ్ము ధరియింప నే నొప్పు ట్లు
 పతి సరణ్యంబునఁ బాసి యేతెంచి
 యతివేడ్క సౌఖ్యంబు లందె నటంచు
 నవని జనావళి యాడదె నన్ను

ఇది యేల నా జీవితేశుండు లేని
 వెనుక సౌఖ్యము లేల వేడుక లేల
 యినవంశతీలకుండు హృదయేశ్వరుండు
 నా పాలిదైవంబు నా ప్రాణపదము
 నా పింపు నా సొంపు నా పట్టుగొమ్మ
 నా మేలిచెలికాఁడు నా నోముఫలము
 నా మెచ్చునలరాజు న న్నేలురాజు
 ననుఁ గూషియుండిననాటికి సౌఖ్య
 మనుభవించెదఁ గాక యమ్మ! నేఁ దేల
 అనవుడు దమయంతి న ట్లూరడించి
 తనయున కెఱిగించి తద్దయు భక్తి
 వనుదేవముఖ్యుల నరునఁ బూజించి
 పస గలబంగారుపల్లకి నుంచి
 తామరసాక్షిని దగువారిఁ గూర్చి
 భీముని పురికి నధిపినఁ బోయి చేరి
 నలినాక్షి యప్పు డా నగరిలోపలను
 బలవరింపుచు వేగ పల్లకి డిగి
 తన తండ్రిపదములఁ దప్పక వ్రాలి
 ఘన మైసశోకాగ్నిఁ గ్రాగుచు నుండఁ
 దల్లి వేగమ వచ్చి తనయతో వగలు
 వెల్లువ మునిగి యావెలఁది యి ట్లనియె

210

220

పట్టభద్రుని జెట్టబట్టి యీశీతి
కట్ట బట్టయు లేక కలఁగితే తల్లి!
నీతోటివా రెల్ల నెమ్మదిఁ బ్రతుక
నాతి! నీ కిటు వ్రాసెనా పద్మభవుఁడు
ఒద్ద బిడ్డలు లేక యుండేడి నీకుఁ
దద్దయు గవ్వంబు దార్కొనఁ జేసెఁ
తల్లి! నేఁ డిటువంటి తగని వేషంబు
లెల్ల ధరించి నీ వెట్లొర్చి తమ్మ!
సరసిజానన! భద్రశాలల డించి
యరుశైలముల నెట్లు లుంటివో యమ్మ!
చపలాక్షి! సౌధసంచారంబు విడిచి

230

విషినభూముల నెట్లు విహరించి తమ్మ!
నెలఁత! నీబంగారు నిలయముల్ డించి
యిలఁ బరశాలల నెట్లుంటి వమ్మ!
చెలియ! నీమ్మగు వైనశయ్యలు డిద్దిచి
శిలలపై నెట్లు వసించితి వమ్మ!
నలినాక్షి! నీప్రాణనాథునిఁ బాసి
యెలనాగ! యడవుల నెట్లుంటి వమ్మ!
మగువ! నీ కెన యైన మగువల డించి
మృగసంఘముల నెట్లు మెలఁగితి వమ్మ!
నీరూపు నీచూపు నీసౌంపు పెంపు

240

నీరాజ్యవిభవరటు నేఁ డెట్లు పోయె
 నెలమి నీబిడ్డల నిద్దఱిఁ జూచి
 విలపించు చుండు మోవెలఁది! యేవేళ 250
 నలమహీశుఁడు తన నగరంబుఁ బాసి
 పొలఁతితోఁ గాననభూమికే బోయె
 ననువార్తఁ దెలిసి మీయమ్యు యింతింత
 యనరానిఘోరశోకాబ్ధిలో మునిగి
 యున్నాఁడు కొలుపున కొక్కనాఁ డరుగఁ
 డన్న దమనుఁడు మి మ్మందంద తలఁచి
 తనలోనఁ దాను సంతాపంబు నొందు
 నని యేడ్చి బిడ్డల నపుడు తెప్పించి
 తనయ కొప్పించిన దమయంతిచనులు
 పెను పొందఁ జేపియు బిడ్డలమీఁద 260
 గఱగలలోఁ బాలకై వడిఁ గురిసె
 ధరణీశునతి యంతఁ దనలోనె తాను
 దనబిడ్డలను జూచి తనయన్నఁ జూచి
 వెనుకొన్న వగలతో విలపింపఁ దొడఁగె
 భూకాంతుఁ డప్పుడు పుత్రుండుఁ దాను
 శోకంబు వారించి సుత నాడరించి
 యేల యేడ్చెద వమ్మ! యినకులాధిపుని
 నేలీల నై నను నిటకు రప్పింతు

నని పుత్రివృత్తాంత మర్థయు నడిగి
 విని యిట్టి వగలచే వేగితే తల్లి! 270
 యని చాల విలపించి యారాజనూత
 పనిచిన పల్లకిభటులను మృగుడ
 ననిచి యావసుదేవు నర్పించి మ్రొక్కి
 కనకవస్త్రము లిచ్చి కడుభక్తి బలికె
 ధరణీసురేంద్ర! మీదయచేతఁ బుత్రి
 నరయంగఁ గంటిమి యవనిలో నింక
 నలుఁ డెందు నిలచి యున్నాఁడోకో కాని
 తెలియరా దింక నే తెఱఁగున నైనఁ
 గొనకొని వెదకి తోడ్కొని రమ్మటంచు
 నన విని దమయంతి యతని కిట్లనియె 280
 ధరణి నిర్జర! యయోధ్యాపట్టణమున
 నరయంగ ఋతుపర్ణుడనురాజుచేత
 నావిభుం డార్తి నున్నాఁడు మహాత్ము
 భావించి గుర్తింప వశము గా దెవరి
 కందుకు నొకయుపాయముఁ దెల్పుదానఁ
 బొందుగా మీర లాపురమున కరిగి
 యాఋతుపర్ణునియాస్థానమునకుఁ
 జేరి యిట్లని దూఱి చెప్పఁ దానలుఁడు
 సత్యవ్రతుండు భూచక్రేశ్వరుండు

నత్యంతధార్మికుఁ డైనభూనిభుఁడు 290
 నిత్యదానవిసోది నిఖిలార్థవేది
 యత్యుత్తముండు దయాపరమూర్తి
 యట్టిమహామహుం డడవిలోఁ దరుణి
 కట్టిన వస్త్రంబుఁ గడు వేగ చించి
 కొని నిద్ర వోవఁగా ఘోరదుర్గముల
 నునిచి పోఁ దగునె యాయువిద నటంచుఁ
 బలుకుఁ డామాటకుఁ బ్రతిమాట మీకుఁ
 బలికిన నాతనిభావంబుఁ జూచి
 చనుదెండు నే నొక్కచందంబు మీకు
 వెనుకఁ జెప్పెద గాక వేంచేయుఁ డనుచుఁ 300
 బలికిన నప్పు డాబ్రాహ్మణుం డాత్మఁ
 దలఁచినగతి నయోధ్యాపురి కరిగి
 సరగున ఋతుపర్వసభఁ గాంచి యొక్క
 తెఱఁగున నాభనుదేవుఁ డిట్లనియె
 శ్రీతినాథ! నలరాజు చేసినచేత
 వితతంబుగా నొప్పువిభవంబుచేతఁ
 దనమేనుఁ దెలియక దాయతో జూద
 మనురక్తితో నాడి యన్నియు నోడి
 యడవికి చని చని యట నొక్కచోట
 పడఁతి నిద్రింపఁగఁ బై నున్నకోక 310

సగము చించికొని యెచ్చటి కేగినాఁడొ
 పగవానిగతి నెడఁబాయ రా దనక
 ఘోరకాననమునఁ గులకాంత విడిచి
 పాతీ పోవుట యేమి పౌరుషం బిలను
 తరలాక్షి తన కేమి తప్పఁ గావించె
 నురుదుర్గభూముల నునిచి పోవుటకు
 నలుఁ డిట్టిపాపంబునకుఁ బూను ననుచుఁ
 దొలుత నెఱింగినఁ దొయ్యలి నియ్యఁ
 దలఁచునే మాభీమధరణీశ్వరుండు
 వల నొప్పుఁ దనవంటివాఁ డీవిధంబు
 నేసిన నిఁక నేమి నేయంగవచ్చు
 వాసవాదుల నెల్ల వల దంచుఁ దన్ను
 గోరి పెండ్లాడినకువలయగంధి
 నీరీతిఁ జేయంగ నిది కార్య మగునె
 విడిచి పోఁ దలఁచిన వెలఁదిఁ దోడ్కొనుచుఁ
 దడయక నాలేమఁ దల్లియిల్ నేర్చి
 పోవలెఁ గాక నీపోల్కిఁ గావించి
 పోవచ్చునే యల్పబుద్ధిఁ జింతించి
 పెనిమిటి క్షమియించుఁ బ్రియురాలితప్ప
 లనపరాధిని వీడ సగునె రాసుతను
 దైవయత్నంబున దమయంతిదేవి

320

320

వావిరి: దనతల్లివారియిల్ నేరే
 వెలది నీయడవిలో విడిచితి ననుచుఁ
 దలఁపక యున్నాఁడు తబిసిచందమున
 కటకటా! మది తాయిఁగాఁ జేసికొనుచు
 నెట నున్నవాఁ డొకో యెఱుఁగంగ నేర
 మవనిలోఁ గలిగినయట్టి ధేళంబు
 లవలీల గాఁగ మే మరసి వచ్చితిమి
 ఖలుఁ డైనఁ గావ్వినిఁ గానలో విడచి
 తలఁగునే కూర్మినతరుణినిఁ బాసి

340

తెలియక యున్నాఁడు నీరత్వమునను
 యెలనాగ దిన మొక్క యేడుగాఁ దన్ను
 దలఁచి వర్తించుచు దలఁకు చున్నదియు
 తలిదండ్రు లాయితితాపంబుఁ జూచి
 ఘోరదుఃఖంబునఁ గుందు చున్నారు
 తారుణ్యజలనిధి గాంభీర్యకలితుఁ
 డేరీతి నున్నాఁడొ యెట్టియాపదల
 బోరన నెచ్చోటఁ బొందు చున్నాఁడొ
 యని యని దమలోన నడచుచు నుండ
 విని ఋతుపద్మండు వీక్షించి పలికె
 ధారుణినురులార! తడయక యిట్లు
 దూఱంగ దగదు నిర్దోషుఁ డానలుఁడు

350

క్షీతిలోనఁ దాము చేసినపాతకంబు
 వెతలఁ బెట్టక పోదు విష్ణువు నైన
 నూరక మీ రేల యూరూరుఁ దిరిగి
 యూరీతి వెదుకంగ నేల మీకనుచు
 కర మొప్పు నలునిభాగ్యంబునఁ జేసి
 తరళాక్షి తమ తల్లిదండ్రులఁ జేరె
 నది యొక్కటే చాలు నాతని కేమి
 విదితుఁ డై యెందైన విహరించి యటకుఁ 360
 జనుదెంచుఁ గాక యేచందమున నైనఁ
 జనుఁడు మీ రనిన నాచంద మంతయును
 విని బాహుకుఁడు నవ్వి విప్రుల కనియెఁ
 బనివడి తన కింత పని లేనియట్లు
 తను మోవ నీయక తా నొక్కమాట
 ననుమానబుద్ధితో నప్పు డిట్లనియె
 నలునిగుణంబు నానలినాయకాక్షి
 తెలిసియుఁ దెలియని తెఱఁగున నిట్లు
 జననాథచంద్రులసభలకు మిమ్ముఁ
 బనిచి దూఱించెను బాటియే తనకుఁ 370
 బతివల్ల నేరమి ప్రాపించి యున్న
 సతి తనయాత్మలో సైరించె నేని
 ఇహపరసౌఖ్యంబు లింతికిఁ గల్గు

మహిమిఁద నని మహామానీంద్రు లెల్ల
 నిట్టిధర్మము దించి యింతి యాత్మేశు
 రట్టు సేయింతురా రాజులయొద్ద
 నని యప్పు డామాట లాడినవానిఁ
 గనుఁగొని నప్పుచుఁ గడు' వేగ మరలి
 రమణ విదర్భపురంబున కరిగి
 దమయంతిఁ గనుఁగొని తగ నిట్టు లనిరి 380
 విను మమ్మ! ధర యెల్ల వెడకుచు మరలి
 చనుదెంచి ఋతువర్ణసభఁ గాంచి యపుడు
 దొరసి నీనాథుని దూఱ నచ్చటను
 కఱకునల్లనిరూపు ఘన మైనవాఁడు
 కడు భయంకర మైనకన్నులవాఁడు
 తడయక గొప్పదంతంబులవాఁడు
 సరసత ముదురుమీనంబులవాఁడు
 చిలుతపశ్చుష్పాచేతఁ జెలు వైనవాఁడు
 వెడఁద యశోరమున వెలుఁ గొందువాఁడు
 బడలుచు మెత్తనిపలుకులవాఁడు 390
 మముఁ జూచి చూచి యామానవేశ్వరుని
 క్రమ మెఱుంగక ధరాకాంతులసభల
 నీరీతి దూఱంగ నిది యుక్త మగునె
 యారాజవదన ఘోరాటవిలోన

నడలు చుండఁగ నాత్మఁ డది చూడ'లేక
విడచి పోయిన మీరు వెట్టి సేయుదురె
పతివల్ల నేరమి ప్లాపించినపుడు
సతి తనయాత్మలో సైరించె నేని
ఇహపరసౌఖ్యంబు లింతికిఁ గలు
మహిమిఁద నని మహామహానీంద్రు లెల్ల
నిట్టిధర్మము డించి యింతి యాత్మేశు
రట్టు సేయింతురే రాజులయొద్ద.

400

నని పల్కి మఱి మాట లాడక యుండె
విని వచ్చితి మది యెవ్విధమొకో యనిన
నతఁడె నలోర్వీశుఁ డని యింతి యెఱిఁగి
హితబుద్ధిఁ దనతండ్రి కిట్లని పలికె
నతఁడె నాప్రాణేశుఁ డందు కెంతైన
మతిలోన నా కనుమానంబు లేదు
రమణతో నాతని రప్పింప నొక్క

క్రమ మెఱింగించెద గేలిసేయకుఁడి
విరసరూపంబున విభుఁ డిందు రాఁడు
సరసత నలుని భూచక్ర మంతయును
నరసి యెక్కడఁ గాన కాత్మజ కిపుడు
వరుస రెండవస్వయంవర మని నీవు
ధారుణిలో నయోధ్యాపురీశునకు

410

నారూఢిగాఁ జెప్ప నతనితోఁ గూడఁ
 జనుదెంచు నాథుఁ డేచందాన నైన
 వనపుడు నిదికార్య మా నని మెచ్చి
 వరునతోఁ దనమంత్రివరులకుఁ జెప్పి
 యగుదుగా వారలయనుమతి వడసి
 వసుదేవు రప్పించి వసుధేశ్వఁ డనియె
 వినువ కయోధ్యకు వేంచేసి మీరు
 పలుదెఱంగులఁ గాంచి పరికించి చూచి
 సలమహీపాలుని నయముగా వెదుకఁ
 బుత్తెంచి యెక్కడ పొడఁగాన లేక
 తత్తనూభవ యైన దమయంతి కిపుడు
 వరుస రెండవస్వయంవర మని భీమ
 నరపతి చాటించినాఁ డని చెప్పి
 చనుదెండు కడలుఁ డీక్షణమున ననిన
 విని బ్రాహ్మణోత్థముల్ వేవేగఁ బోయి
 పరఁగంగ నాఋతుపర్ణునిఁ గాంచి
 సరగ నిట్లనిరి యోజగదీశ! వినుము
 సలమహీశ్వరుని నానాదేశములను
 దెలియంగ వెదకి యే దెసఁ గానలేక
 గురువులయనుమతిఁ గూర్చినందనకు
 వరుస రెండవస్వయంవరముఁ గావించె

420

430

భూమిక ! మాభీమభూపాలకుండు
 ధీమంతు లగుసర్వదేశాధిపతుల
 సారది పిల్వంగ భూసురులను బంపె
 మెఱసి యీకార్యంబు మీ కెఱిగింప 440
 వచ్చితి మీస్వయంవరమున కిప్పు
 డచ్చుగా వేంచేయుఁ డని చెప్పి వాగు
 తరలి వేవేగ విదర్భపురంబు
 పఱతెంచి రంత నాబాపలమాటి
 విని వేగ ఋతుపర్ణవిభుఁడు బాహుకునిఁ
 గని ప్రీతిఁ జూచి యీకార్య మంతయును
 దెలియంగ వింటివె తెఱఁ గొప్ప నిదియుఁ
 దెలియంగ వలయు నాదేస కేగి మనము
 యరదంబునకు మంచియశ్వరత్నముల
 తెఱఁ గొప్ప సవరించి తెమ్ము పొమ్మనిన 450
 సరగ బాహుకుఁ డశ్వశాలకు నరిగి
 సరిలేనిమేటియశ్వంబుల నరయ
 నరిమురి వాల్చేయుఁ డయ్యెడ నుండి
 యురుతరయుక్తి బాహుకున కిట్లనియె
 నిది యేమి బాహుక ! యీవు మున్నశ్వ
 హృదయ మెఱింగి నీ కేల యేర్పఱుప

ననవుడు బాహుకుఁ డతని క్కిట్లనియె
 వినవుగా యొక వింత విశ్వంబులోన
 నలరాజుపై భీమనరనాయకుండు
 కలవి లేనివి కొన్ని కారులు వలికి
 విపినభూములఁ బుత్రి విడువంగఁ దగునె
 కుపితాత్తుఁ డని తిట్టి కోపించి వాని
 నిలలోన వెదుకంగ నేల యటంచుఁ
 దలఁచి యాత్మ జ యైనదమయంతి కిపుడు
 వరుస రెండవస్వయంవరముఁ గావించెఁ
 బొరిఁబొరి రాజులు పోవుచున్నారు
 మనరాజు పోవంగ మదిలోనఁ దలఁచి
 ఘనరథంబునఁ దురంగముల నేర్పఱచి
 సవరింపు మన్నను సవరింతు ననుడు
 వివళుడై యాతఁడు వెడఁదకన్నీరు
 దొఱఁగ నాబాహుకుతో నిట్లు లనియె
 సరలోకనుతుఁ డైననలమహీశ్వరున
 కక్కటా యిట్టిమహాపవాదంబు
 తక్కక వచ్చె నిద్ధరిణిలో నిందు
 కేమి నేయఁగవచ్చు నెవ్వరి కైన
 నామహానృపతి యెందరిగెనో కాక
 యతని నమ్మినవారి కక్కటా యిట్టి

460

470

వెతల నొందఁగఁ జేసె విధిమాయ కూడు
 వినుము చెప్పెద నాదువృత్తాంత మెల్ల
 నెనయంగ నలుఁడు న న్నేలినసామి
 ఊతితలాధిపు లెల్ల నేధింపఁ దనరు
 నతనికి సారథి నై యున్నవాఁడ
 నతఁడు జూదం బాడునట్టికాలమున
 నతనిబిడ్డలను భీమావనీశ్వరుని
 కడ నిల్చి భూపతిఁ గానంగలేక

480

కడు దుఃఖపడుచు నిక్కడ నున్నవాఁడ
 ననవుడు నామాట కాత్మలో వగచి
 వెనుకొని కలి యిట్లు వేధింప నతఁడు
 మనము నేసెడిదేమి మాట లేమిటికి
 ననుచు వారేయుని నప్పు డూరార్చి

490

యనిలవేగము గల్గినట్టిగుఱములఁ
 గొని వచ్చి యాదిత్యకోటి తేజంబు
 గల యరదంబున గ్రోక్కునఁ గట్టి
 పొలుపు మీఱినటుక్కిములు సవరించి
 సకలాయుధంబుల సరసత నిల్చి
 యకలంకమహిమ ని టాయత్తపఱచి
 ధరణీశునకుఁ దెల్పఁ దద్దయు మెచ్చి

యరుదెంచి యప్పు డాయరధంబుఁ జూచి
చతురంగబలము లసంఖ్యముల్ గొలువ
నతివేగ రథ మెక్కి యాబాహుకుండు 500

నరదంబు నడిపింప నరుగుచు నడుమ
నరద మొక్కింతయు నటఁ బోక నిలిచె
నది చూచి బాహుకు నదలించి నృపతి
యిది యేమి బాహుక ! యీయశ్వహృదయ
మడరంగ నెఱుఁగ్గుదు నని చెప్పి యిట్టి
బడుగుగుఱ్ఱముల నేర్పఱచి కట్టితివి
నడుచునే శతయోజనంబుల దేశ

మెడము భీమునిపురి కీపురంబునకు
ననవుండు భూనాథ యశ్వరత్నంబు
లనిలవేగంబున నరిగెడుఁ జూడు 510

మినుఁ డస్తశిఖరికి నేగకమున్నె
మనము విదర్భకు మఱి పోద మనుచు
తఱుమ నారథము భూతల మెల్ల వడఁక
నరిగె ఘోరాటవి సధికదూరంబు
నీభంగి నారథం బేగెడుచోట
నాభూమిపాలకుఁ డాత్మోత్తరీయ
మితమీఁదఁ బడుటయు నిట్లనె విభుఁడు
విలుపు బాహుక ! తేరు నిమిషమాత్రంబు

లవనిపై నుత్తరీయమ్ము జాతీ పడియె
 తివిరి నీ వది యెత్తి తెచ్చి యిమ్మన్న 520
 నవ్వి బాహుకుఁడు భూనాథునిఁ జూచి
 యెవ్విధిఁ జేల మే నెట్లెత్తి యిత్తు
 నురువేగమున నొకయోజనదూర
 మరిగితి ముత్తరీయము.సిక్కు లెట్టు
 లని వల్కుచును రథ మనిలవేగమునఁ
 దనుఁ దానె మెచ్చుచుఁ దఱుముచు నుండె
 నరసి భూపతి వాని నాత్మలో మెచ్చి
 యరిది బాహుక ! విను మనుచు నిట్లనియె
 విశ్వంబులోపల వెలుఁ గొందునట్టి
 యశ్వలక్షణముల కధిపతి వీవు 530
 నిక్కము నామాట నీవంటివాని
 నెక్కడఁ గని విని యెఱుఁగ మెన్నఁడును
 గర మర్థిణిఁ దురంగంబులవిధమ్ము
 నెఱిఁగి యీమర్తంబు నెఱుఁగ లే నైతి
 నరు దైననాకు నీ యశ్వలక్షణము
 నెఱిఁగింపు నీ కొక లెఱిఁగింతుఁ జూడు
 మల్లదె ముందఱి నతిరమ్య మైన
 వల్లపంబులచేతఁ బ్రబలినయొక్క
 లాడిమ్రానున్నది దానిలో రెండు

గూడి యున్నవి పెద్దకొమ్మలం నొక్క
కొమ్మకు నూజేసి కొమ్మలు గలవు
కొమ్మకొమ్మకుఁ బువ్వుగుత్తులు రెండు
వెలుగుచున్నవి దానివేల్లేదునూలు

540

లలగుచున్నవి దాని యమలపత్రములు
వెళువులై సోగలై వెలుగు చున్నయవి
ఫలములు గొమ్మకుఁ బదివేలు గలుగు
నది చూచి రమ్మ నే నననీరుహముల
హృదయం బెఱుంగుదు నీవిద్య నీకు
వినిపింతు నాకు నీవిద్య యొసంగు

మనవుడు వెఱ గంది యా బాహుకుండు

550

నరదంబు డిగ్గి చయ్యనఁ దాడిమ్రాకు
నరయంగ నలవిభుఁ డచటికిఁ జనియె
నరదంబు ఋతుపర్ణుఁ డటఁ దోలికొనుచు
నరుగుచు నుండె నలావసీనాథుఁ
దాతాఁడిచెంతకు నతివేగ మరిగి
భూతలాధీశుఁ డప్పుడు చెప్పినట్లు
లుండంగ సంతయు నొనరంగఁ జూచి
నిండ్రువేడుకతోడ నిలిచి యున్నంత
ధరణీతలేళునితల నాడు పాము

- గఱచిన విన మెల్లఁ గల్గయంగఁ బర్వో 560
కడఁగి యంతంతకుఁ గమలింప నలుని
యొడలులోపల నుండ నోరువలేక
బాళుకు బాళున రక్తమును గ్రక్కికొనుచు
నలరాజుముందఱ నయముగా నిలిచి
కరములు ముకుళించి కల్గి యిట్లు లనియె
నరనాథచంద్ర ! యోనలమానవేంద్ర !
యలనాఁడు నన్నుఁ గా దని దఘయంతి
వలనొప్ప వరియింప వచ్చునా యనుచు
నెఱుఁగక నినుఁ బట్టి యింతకాలంబు
కరికరి జేసితి గర్వంబుతోడ 570
సీసత్యనంపద నెమ్మితో నాకు
వాసవుం డప్పుడే వణించి చెప్పె
నవనీతలేళ ! నే నదియును వినక
కువలయాక్షిసి నిన్ను ఘోరాటవులకు
నిడఁబాపి చొరరాని యిడుమలఁ బఱు
కడుఁ దప్పఁ జేసితిఁ గరుణింపు నన్ను
తరుణి పతివ్రతాధర్మ మిం తెన
నెఱుఁగక మిముఁ బట్టి యింతఁ జేసితిని
ధరణీతలేళ ! యీ తప్పుల మఱచి
కరుణింపవే నన్నుఁ గమలాప్తకులజ ! 580

నరసత సీసత్యసంపద కివుడు,
 వెఱచి ని న్నభయంబు వేడుచున్నాడ
 నల ! నీవుఋతువర్జనరసాధుచెంతఁ
 గలఁగుచుఁ గాలంబుఁ గడపుచు నుండు
 టెఱిగి యాదమయంతి యీవు వచ్చుటకు
 వరుస రెండవస్వయంవర నుని తెలిపె
 నదియుఁ ద ప్పనుచు నీయాత్మలో నిడకు
 మదిరాక్షిఁ గైకొన మహితసంపదలు
 వరుసతో నెప్పటివలె వచ్చు నిన్నుఁ
 గఱచినపాముచేఁ గైకొన్నకోక
 ధరియించినప్పుడే తనరు నీరూపు
 వర మిత్తు నడుగుము వసుధేశ! యనిన
 వుడమితేఁ డప్పుడు భువి సాగి మ్రొక్కి
 కడుభక్తి మీఱ నా కలి కిట్లు లనియె
 కలిదేవ ! నకలలోకముల నీవంటి
 బలవంత మైనదైవము లేదు తెలియ
 నది గాన లోక త్రయమున నాపేరు
 విదితంబుఁ గావించి విఖ్యాతి నింది
 చిరకీర్తి నొందంగఁ జేసితి వరసి
 కరుణతో నీయుపకారంబునకును
 కడఁగి యేప్రత్యుపకారంబుఁ జేతు

590

600

తడయక యిది యేను దలఁపులోపలను
 మఱవక తలఁతు సమ్మదమున నొక్క
 వర మిమ్ము అది నీకు వరుసఁ జెప్పెదను
 వినుఁడు ధారుణి నలోర్వీ విభుం డంచు
 నను దలంచెడ రట్టి నరులఁ జేరకుము
 సరసత నెపుడు నాచరిత్ర మెవ్వారు
 వరుసఁ జెప్పుదు రట్టివారిఁ జేరకుము
 వరభక్తిచే వినువారిఁ జేరకుము
 పరమాస్థ వ్రాసినవారిఁ జేరకుము
 మనల కెప్పుడు తాఁడిమ్రానున నీవు
 వసియించుచుండు మీ వరము దక్కఁగను
 వరుసతో నింకొక్కవర మొల్ల నిపుడు
 కరుణాత్మ! నీపాదకమలంబు లాన
 యనవుడు భూనాథ! యాలాగె చేతు
 నని తాఁడిమ్రానున నాకలి నిలిచె
 మనుజేశ! యీతాఁడిమ్రానున నెప్పు
 డొనరంగ నాకలి యుండుటఁ జేసి
 ధరణీసురుల్ నూచి తలఁగి పోవుదురు
 నరనాథుఁ డైనయానలునిమే నెల్ల
 చులకనై యుంటకుఁ జోద్యంబు నొంది
 కలికి మ్రొక్కి యనుజ్ఞఁ గైకొని మరలి

610

620

యాఋతుపర్ణనియరదంబు నెక్కి
 యారసి వచ్చిననాతాడిమ్రాను
 చందంబుఁ జెప్పి యాజననాథుచేత
 నందంద తరుహృదయంబు నెఱింగి
 యరుదారఁ దనయశ్వహృదయంబు నతని
 కెఱిగించి యరద మాయిత్తముగా నడపి
 పరువడి నావిదర్భపురంబుచెంత
 కరుగంగ నంతంత నారథధ్వనిని
 దమయంతి వినుచు మోదంబును జెంది
 క్రమమున నవహోమఖచిత మైనట్టి
 ఘన మైనసౌధంబు గ్రక్కున నెక్కి
 యనుపమగతి వచ్చునరదంబుఁ జూచి
 యిట్టివేగంబున నీతేరు నడవ
 గట్టిగా నలమహీకాంతుఁడు గాక
 యితరులచేతఁ గ్రా వీనేర్పు లనుచు
 మతిలోనఁ దలఁచి ప్రేమంబున మున్ను
 మును లానతిచ్చిన మూఁడువత్సరము
 లనుపమగతి నేటి కవిపూర్ణమయ్యె
 నని తండ్రికడకుఁ జయ్యన నేగుదెంచి
 పనిఁబూని యాఋతుపర్ణనితేరుఁ
 గడపఁగో సూతుఁడై గాడ్పువేగమున

630

640

వడిగ నీయల్లుడు వచ్చుచున్నాడు
బోరన నెదురుగాఁ బోయి నీ వివుడు
వారక తోడ్కొనివచ్చి వారలకు
విడిదిఁ జూపు మటన్న విని భీమనృపతి
తడయక యపు డమాత్యగణంబుతోడ
నెదు రేగి వారల నెలమిఁ దోడ్కొనుచు

విదిత మై యొప్పినవిడిదిఁ జూపుటయు 650.

ఋతుపర్ణుఁ డప్పు డారూఢమోదమున
వితతసంపద నొప్పు విడిదిని డిగియె

భీముఁ డంతట నచ్చి ప్రియతనుజాత

కామాట లెఱిగింప నతివ మోదించి

తనచెలికత్తెలఁ దప్పక చూచి

చని మీరు ఋతుపర్ణసారథిఁ గాంచి

నళినాక్షులార! నానాయకుం డతఁడు

నలుఁడు దుశ్వేషంబు నయముగాఁ దాల్చి

చనుదెంచె నిటకు నెచ్చట నున్నవాడొ

పనిఁ బూని యతనిఁ దప్పక మీరు వెదకి 660.

కని మాట లాడి వేగమె రం డటంచు

ననిచిన జలజాక్షు లాఋతుపర్ణ

విడిదికి నరిగి యావెడనూపధరుని

పొడగాన లేక యప్పుడె యింటివారిఁ

గనుగొని యాధరాకాంతునియరద
 మనురక్తి నడపెడు నతనియాపంబుఁ
 జూడ వచ్చితిమి యాశూరుఁ డెచ్చోట
 వేడుక నున్నాఁడొ వినిపింపుఁ డనిన
 వాఁ డదె వంటలు పండుచున్నాఁడు
 చూడఁ బొం డనిన నాసుధతులు వోయి 670
 వెడరూపధరుఁ గాంచి వికవిక నవ్వి
 తడయక వార లాతని కిట్టు లనిరి
 యాయెడ కేతెంచి యెన్ని నత్సరము
 లాయె నీనామ మే మందురు మున్ను
 నలుఁడవు గావె యీనరనాథునొద్ద
 నలమహీనాథుఁ డున్నాఁ డంచుఁ జెప్ప
 విని భీమభూపాలవిభుఁడు పుత్రికకుఁ
 బెను పొంద రెండవపెండ్లిఁ గావించు
 ననుచు నూరక యయోధ్యాపురీశునకు
 వినిపించె నలమహీవిభుఁడు వచ్చుటకు 680
 నింతియె కాని యేనృపునకు నైన
 నింతయు వినిపింపఁ డీన్వయంపరము
 నిట్టివేషముఁ దాల్చి యీరాజమూలి
 నెట్టనఁ గొలువఁగా నీకేల నయ్య
 ఇటువంటిరూపు నీ కేలాగు కలిగెఁ

దటుకున నిన్ను మాద్యమయంతి వేగ
 తోడుక రమ్మని దోతెంచె రమ్మ
 వేడుక నిప్పుడు వేంచేయ రయ్య !
 విపినంబులో నీవు విడినది మొదలు
 విపులదుఃఖంబున వేగుచున్నదియు
 చెలులెల్ల దక్కి నీశిశువు లిద్దఱును
 కలఁగుచున్నార శోకంబున నిపుడు
 దమయంతి పడుఁగొరతాప ముతయును
 క్రమముతోఁ జెప్పెదఁ గరుణతో వినుము
 కుడువక కట్టక ఘోరదుఃఖములఁ
 బడుచు నేవేళ నీపాదపద్మములఁ
 దలఁచుచుఁ దనలోనఁ దల్లడిల్లుచును
 నెలమి నీరాకకు నెదురుచూచుచును
 నున్నది మీమామ యొక్కనాడైన
 నన్నంబు రుచి మీఱ నారగింపండ్లు
 కొలువున నుండక కుందు చున్నాఁడు
 తలఁపులోపల నీవు దమయంతి నింత
 దలఁపక బిడ్డలఁ దలఁపక యిట్టి
 బలు వైసవిరసహాపమున నున్నావు
 రయమున మది నీవు రాయఁ జేసికొని
 దయలేక యిట్లుండఁ దగునయ్య ! నీకుఁ

690

700

బడఁతికి రెండవపరిణయం బ్భనుచు
 నడర భీముఁడు చెప్పె నని తలంపకుము
 నీవు రావలె నంచు నెమ్మి నీరాజు
 ఈవిధిఁ జెప్పించె నింతియె కాని
 కుతలేశ ! నీమీఁదఁ గోపంబు గాదు
 హితమొంద మావెంట నివుడు ర మ్మనిన
 విని ధరాకాంతుండు వెలఁదుల నవుడు
 కని నవ్వి తెలియ నీగతి నిట్లు పలికెఁ
 బో పొందు మఱియేటి బుద్ధులు మీకుఁ
 బ్రాపించె ననుఁ జూచి భ్రమ మొందినారొ
 నలుఁడు నలుం డని నయముగా నన్నుఁ
 బలికెద రిట్టిరూపంబున నలుఁడు
 ఉండునే యిట్లాడ నుచితంబు గాదు
 పొం దింక నిందుండఁ బోలదు మీకు
 నలుఁ డేడ నే నేడ నాతి నన్నేల
 పిలువ సంపెను నాదుపేరు బాహుకుఁడు
 వాయెత్త వెఱతు నే వంటలవాఁడ
 నై యుండు ఋతుపర్ణు నడుగుఁడు మీరు
 నలుఁడు వీఁ డంచు మీనళినాఁకి దొరల
 నెఱమెతోఁ బిలిపించె నికనేటి నలుఁడు
 వానిఁ దలంపఁగా వల దింక నివుడు

710

720

నాన లే కతఁ డేల నగ్గరికి వచ్చు

విపినంబులోపల విడిచినవిభుని

నిపు డేల తలచు మీయిందీవరాక్షి

730

యారాజువ ర్తనం బెల్లి మీయింతి

యారసి రమ్మన్న నటఁ బోక మీరు

వల నొప్ప నిట కేల వచ్చితి రిపుడు

బలవంతుఁ డగుఋతుపర్ణు వరించి

సంతోషమునను మీచందనగంధి

యెంతయు మది నుఖియించునుగాక

నీరీతి నగడు నేయింపంగఁ దగునె

యో రాజముఖులార! యూరక నేను

పలికితి నని తప్పఁ బట్టకుఁ డింక

నలుండ నేఁ గాను మీనాతిదగ్గఱకు

740

నరుగుఁడు మీ రన్న నతివ లిట్లనిరి

మరుగుగా నిటువంటిమాటలు వల్కుఁ

దలఁతురా యిటువంటి తప్పులు మరువు

సాలవక బిడ్డలఁ జూడంగ వలదె

నలుండఁ గా నంచు మానక మీర లిట్లు

వలుకంగఁ దగు నయ్య పార్థివ నాథ!

ఋతుపర్ణుకడ మాఱుకూపంబుతోడ

నతివేడ్క సారథి వై నీవు గొల్చి

యున్నా వటరచు మాయవిధతో మునులు
 పన్నుగా మున్నె యేర్పడఁ జెప్పి రంచుఁ 750
 దొయ్యలి తనతండ్రితోఁ జెప్పె నతఁడు
 చయ్యన మీర లిచ్చటికి వచ్చుటకు
 దమయంతి వల దన్నఁ దా'నది వినక
 ప్రముదితమతిని నెపము గల్పించి
 యీటుతుపర్ణుని నిటకుఁ దెప్పించె
 ధారుణీశ్వర! నీకుఁ గప్పయ్యె నిదియు
 నిర వంద దమయంతివృద్ధయంబు నీవు
 నెఱిఁగియు నిటువంటియెడమాటలాడ
 వల దంచుఁ జెప్పి యవ్వనిత లందఱును
 కలకంఠి దమయంతికడ కేగుదెంచి 760
 యతఁడు సెప్పినయట్టియాచంద మెల్ల
 సతివేడ్కతోఁ జెప్ప నాదమయంతి
 యతఁడె నలుం డని యాత్మలో నెఱిఁగి
 మతిలోన నంతోషమగ్న యై యప్పు
 డతివలఁ జూచి మీ రచ్చటి కేగి
 యతఁడు వండినయట్టియన్నంబు గూర
 లొకయింతఁ గైకొని యొయ్యన రండు
 అకలంకమతితోడ నని చెప్పి పంపె
 వారలు సనుదెంచి నంటలవాని

బోరనఁ జూచి యోవున్యాత్త! యివుడు 770

వారక మఱి నీవు వండినయట్టి

కూర కూ డొకయింతఁ గొని ర మ్మటంచు

దమయంతి మముఁ బంపె దయనేయు మింత

విమలాత్త! నీమది వేసారఁ గూడ

దడరంగ నలుఁడఁ గా దన్నను నిన్ను

విషువ మీవేళ నేవెరవున నైనఁ

గట్టిగా నినుఁ బట్టి కడఁగి మాముంటి

కీటై కొంపోయెద మిది కల్ల గాదు

పడఁతు లీగతి నన్నుఁ బల్కి రటంచు

బుడమినాయక! చిత్తమున నుంచవలదు 780

పరఁగ నీవును మాకు బావపు గాన

సరస మాడితిమి ముచ్చట దీర ననుడుఁ

జిఱునవ్వు నవ్వి మచ్చికఁ బైడిగిన్నెఁ

బరమాన్న మిడి మంచి పన గలకళారఁ

బెట్టి వారల నెల్ల బెదరించి తఱుమ

నెట్టనఁ జనుదెంచి నీరజాననలు

పరమాన్న శాకముల్ భైమి కొసంగ

నిరువురబిడ్డల కింత యొసంగి

పొరిఁబొరిఁ దా నింత భుజియించి మెచ్చి

తరుణుల కొకయింతఁ దగఁ బంచి పెట్టి 790

వరఁగ నీగతి రుచిఁ బాకంబు సేయఁ
 దరుణుల కై నను దరము గా దిట్లు
 లెక్కడ నేర్చెనో యిటువంటివంట
 లక్కజంబుగ వండె నననీతలేశుఁ
 డక్కటా! యిట్లు సేయంగ నాకలికిఁ
 దక్కక మే మేమి తప్పు నేసితిమొ
 అని పల్కి యింతుల నపుడు వీక్షించి
 పెను పొంద నిక మీరు బిడ్డల నతని
 కడకుఁ దోడుక పొండు గ్రక్కున ననిన
 పడఁతు లాసతితనూభవను దనూజు
 నిరువుర నాతనియెడకుఁ గొంపోవఁ 800
 బరువడి బిడ్డల భావించి చూచి
 జననాథుఁ డాత్తలోఁ జాలఁ జింతించి
 యెనయంగ బిడ్డల నెత్తి లాలించి
 యక్కునఁ గడియించి యశాదలల్ నిమిరి
 చెక్కిలి నొక్కి మచ్చిక ముద్దు పెట్టి
 తొడలపై నిడికొని దుఃఖించు చుండ
 పడఁతు లిట్లనిరి యోపావనచరిత!
 యేమిటి కేడ్చెద వింతలో నీవు
 వేమా! నలమహావిభుఁడను నేను
 గా దంచు బిడ్డలఁ గనుఁగొని యిప్పు 810

డాదరంబున నెత్తి యందంద మదిని
 శంకించు చున్నావు నముఖత మేము
 ప్రాకటంబుగ మిమ్ముఁ బ్రార్థించి తెలియ
 నడిగిన నలుఁడ నే నని చెప్పరాదె
 తడయక యింతలో చాచితె నిన్ను
 నలుఁడని యెఱుఁగ మే నరనాథ చంద్ర!
 బలు వైనవిరసరూపముఁ దాల్చి యుంటి
 వనవుడు వారితో నాతఁ డిట్లనియె
 వనజాక్షులార! యీవడువున నాకుఁ
 బెనుపొంద నిద్దఱు బిడ్డలు గలరు
 మునుకొని యిట వచ్చి మూఁడువత్సరము
 లాయె నాబిడ్డల నతివను జూడఁ
 బోయి వచ్చెద నన్నఁ బోఁగూడ దిప్పు
 డెనయ నీబిడ్డల నిద్దఱుఁ దెలియఁ
 గనుఁగొన్నయంత దుఃఖము వచ్చె నాకు
 నీముద్దుబిడ్డల నెత్తుక మీరు
 తామసింపక పొండు తల్లిదగ్గఱకు
 ననిన బిడ్డలఁ గొంచు నాయందుముఖులు
 చనిచని దమయంతినంగడి నిల్చి
 యతఁడు బిడ్డలఁ జూచి యాత్మలో నప్పు
 డతిదుఃఖ మొందినయలమటఁ దెలుప

820

830

విని తండ్రి నచటికి వేగ రప్పించి
 యెనయంగ దమయంతి యిట్లని పలికె
 నావిభుచంద మంతయుఁ దలోదరులు
 భావించి యిప్పుడు పరతెంచినారు
 ప్రియ మొప్పు నాతనిఁ బిలిపించు మనిన
 రయమున నాభీమరాజేంద్రుఁ డొక్క
 ధరణీసురుని బిల్చి తగ గారవించి
 పరువడి నాఋతుపర్వనికడకుఁ
 జని నీవు నీరథసారథిఁ జూడ
 ననురక్తిఁ బుట్టి భీమావనీశ్వరుఁడు
 వెలయ నీ కెఱిగించి వెడరూపధరుని
 నలరంగఁ దోడి తెమ్మనె నని పలికి
 యతనియనుజ్ఞ నాయంత నిచ్చటికి
 నతివేగ తోడి తెమ్మనిన నావిప్రుఁ
 డరిగి యానరపత్ని కవ్విధం బెల్ల
 వెరవొప్పఁ దెలిపిన విని ఋతుపర్వఁ
 డిది యేమి చిత్రమో యెఱుంగంగరాదు
 పడవడి రెండవపరిణయం బనుచుఁ
 బిలిపించె నన్ను నీభీమభూపాలుఁ
 డెలఱి భూపతు లెవ్వ రిందు రాఁరెరి
 అని పలిక్ బాహుకు నవుడు రప్పించి

840

850

పెనుపొంద భీముండు పిలిపించె నిన్ను
సరగునఁ బోయి యచ్చట కార్య మెల్ల
నెఱిగి ర మ్మన భూసురేశునివెంటఁ
జనియె భీమునిఁ జూడ సత్రపుఁ డగుచు
పనిఁబూని నిషధభూపాలశ్రేఖరుఁడు
సరగున నాభీమజననాయకుండు

పఱుతెంచి యట నొక్కబంగారుపీటఁ

860

బెట్టించి యాతని బిగిఁ గొంగిలించి
పట్టి కూర్చుండుము పార్థివ యనిన
విని నవ్వి భీమభూవిభుఁ జూచి నలుఁడు
ఘన మైనదొరపు లోకమున నీ విప్పు
డొకరాజుఁ గొల్చిన యూడిగం బేను

అకలంక మైనసింహాసనం బెక్క

వసుధేశ! నీయంతవానికిఁ గాక

పొసఁగునే నావంటిపుణ్యహీనునకు

నింపుతో మీరు న న్నిప్పుడు పిల్వ

సంపినపని నెల్ల నానతివలయు

870

నని పల్కు చుండఁగా నాదమయంతి

చనుదెంచి యాతనిచందంబుఁ జూచి

యరు దంది కుంది హ యని యేడ్చు చుండ

ధరణీతలేఘుఁ డాదిమయంతిఁ జూచి

యిందీవరాక్షి నీ వేల యేడ్చెదవు
 పొందుగా నీభీమభూపతి నీకు
 భావింప రెండవపరిణయం బివుడు
 గావించు నింతలోఁ గళవళపడుచుఁ
 గలఁగంగ నేల భూకాంతు లందఱును
 వల నొప్ప నిచటికి వచ్చు చున్నాగు
 జలజాక్షి! నీమది సరిపోవు నతని
 నలరంగ మఱిపెండ్లి యాడుదుఁ గాక
 నాఁ డరణ్యంబుల నలుఁడు నిన్నొంటి
 వీడిన నీకు నావిభునిపొం దేల

880

యని నిష్ఠురోక్తుల నాడినమాట
 విని భీముఁ డాతని వీక్షించి పలికె
 భూమిశ ! నే నంత బుద్ధిహీనుఁ డనె
 యీమాట నుడువ నిన్నిటకు రప్పింప
 వలసి నే నిట్టిదుర్వార్తఁ బల్కితిని
 నలమహీనాయక! నను దయఁ జూడు
 మని వేడు చుండ నయ్యవనీశుఁ డనియె
 నను నలుం డని పల్క నాయమా నీకు
 నెఱుంగవే నలుని నీ విప్పుడు బ్రమసి
 మఱి ప్రభుఁచున్నావు మానవాధీశ!
 పోపొమ్ము పెద్ద వై బుద్ధులు లేవె

890

నీవుతి యైనయీనీలాభ్రావేణి
 ననుఁ బెండ్లి యాడెనే నలిరేఁగి మున్ను
 ఎనయ నీ వేగతి నిచ్చితి విల్లు
 బలు వైసవికృతరూపము గలవాని
 కలరంగ నాకును నాదమేయంతి

900

నని పల్కి దమయంతి నప్పుడు చూచి
 వసజాక్షి! నను నీవు వరియించినావె
 తనఁజతి నెఱుంగనితరుణియుఁ గల్గెదె
 నను నలుం డని పల్క నగరె లోకములఁ
 గనకాంగి! నలుండ నేఁ గా దని పల్క
 విని దమయంతి యావిభుఁ జేర వచ్చి
 యతఁడు గట్టినయట్టియాకోకఁ జూచి
 మతి నీతఁడే తనమగఁ డని యెఱిఁగి

పనవుచు నలమహీపాలునిపాద
 వనరుహంబులమీఁద వ్రాలి యేడ్చుచును
 గూపకందర్ప! ఈరూపంబు నీకు
 ప్లాపించెనే నేటిపాపమెట్టిదియె
 నీరూపవిభవంబు నీవిలాసంబు
 నీరాజతేజంబు నీప్రతాపంబు
 నీరాజ్యభోగంబు నీమహత్త్వంబు
 నీరసికత్వంబు నీరాజనంబు

910

ఎక్కడఁ బోయెనో యెక్కడ నణఁగె

నెక్కడఁ దాచితి వినకులాధీశ !

అని యని శోకింప నమ్మహీవిభుఁడు

తన దేవిశోక మంశయుఁ జూడ లేక 920

యెలుఁ గెత్తి హా యని యేడ్చె నేడ్చుటయుఁ

దలకొని దమయంతి తల్లియుఁ దండ్రి

దమనుండు దాదు లందఱు నొక్కరీతి

భ్రమసినగతి విలాపము నొంద నలుఁడు

తనశోక మడచి యాదమయంతిఁ జూచి

విను కలిమాయ నీవిధ మయ్యె నన్ను

విసినభూములలోను విడిచి పోయినను

విపులాధిపతులకు వినరానిమాటఁ

బలుక వచ్చునె యెంత పని వచ్చి యున్న

నిలలోన నీమాట హీనంబు గాదె 930

నావుడు భూన్మాథ ! నాచి త్తశుద్ధి

నీవెఱుంగవె నేను నిన్నుఁ గా దనుచుఁ

బలికితి నేని నాపంతంబు వినుము

ఎలమి భూనభములు నింద్రాదిసురలు

ననఘాత్తు లగుమునుల్ హరిహరబ్రహ్మ

లిఫచంద్రు లెఱుంగంగ నీవు మెచ్చంగ

ననలంబుఁ జొచ్చెద ననుడు నలుండు

విని యట్లు గావింపు వెలఁది ! అటన్న
దమయంతి యాతల్లిదండ్రులఁ జూచి
క్రమమున ననలంబుఁ గావింపుఁ డనిన
విని భీమభూపతి వేవేగ ముత్రి

940

జనుల కాజ్ఞాపింపఁ జయ్యన వారు
కనుఁగొనువార లక్కజ మొంది వగవ
ననలగుండమును నెయ్యమునఁ గావింప
భగభగ మండెడుపావకళిఖలు
జగ మెల్ల వెలుఁగ నాశ్చర్య మై యుండె
నప్పుడు దమయంతి యాత్మేశుకడకుఁ
దప్పక వచ్చి యాదహనునిఁ గాంచి
తనపతిపాదపద్మములకు మొక్కి

ఘనభక్తి మీఱంగఁ గరములు మొగిచి
చేరి యగ్నికిఁ బ్రదక్షిణముగా వచ్చి
నారుల కిది ప్రమాణం బని పలికి

950

యోపావక ! మహాత్మ ! యోదయాంబోధి!
శ్రీపతి సాక్షిగా జీవితేశునకుఁ
దప్పి వాక్కునను జిత్తమునఁ గర్మమున
నొప్పనిపనుల నే నూహించితేని
ప్రాకటంబుగ నన్ను బట్టి దహింపు
లేకున్న నన్ను బాలింపవే యంచుఁ

జెలువై నకలహంస చెంగల్వకొలను
 వల నొప్పు జొచ్చినవడువునఁ జిచ్చుఁ
 జొచ్చిన దివి నున్ననుర లెల్ల చూచి
 యచ్చుగా మఱి యప్పు డలరులవాన
 లందంగఁ గురియింప నప్పో డాయగ్ని
 చంద మంతయు మాని చల్ల నై యుండె
 నావేళ మోదించి యారమావిభుఁడు
 వేవేగ వులుఁగులభిభునిపై నెక్కి
 కరముల శంఖచక్రఁబులఁ దాల్చి
 యురమున నిందిర నుంచి బంగారు
 వన్నెదుప్పటి మీఁద వైచి నెన్నుదుటఁ

960

దిన్నగాఁ గస్తూరితిలకంబుఁ దీర్చి
 మకరకుండలములు మహిమతోఁ దాల్చి
 యకలంకమణిమయం బగుకిరీటంబు
 నవరించి వన్నెభూషణములు వెట్టి
 యవిరళదివ్యమాల్యములు ధరించి
 యింద్రాదిదేవత లెల్ల మోదమున
 సొంద్రొసైన్యములఁ బౌర్వముల నేతేర
 వనజాసనుండు కై వారంబు నేయ
 నినచందుర్ లక్షు లై యిరుపార్వములను
 రయగతి నడరి బరాబరుల్ నేయ

970

నయముగాఁ దుంబురునారదాదులును 980

పంతగించుచు మేటిపాటలు వాడ

వితగాఁ బదివేలవెలదులు గొల్వ

సనకసనందనుల్ సన్నుతి సేయ

సనురక్తితో ధవళాతపత్రములు

పనిఁ బూని వెంట దిక్పతులు గ్రహించి

చనుదేరఁ గింకరజనులు నేవింపఁ

గారుణ్య మలర నీగతి వచ్చి నిషధ

ధారుణీపతికిఁ బ్రత్యక్ష మై నిలిచె

నిలిచినఁ గనుఁగొని నెవ్వుది నలుఁడు

చెలఁగి చేతులు మోడ్చి శ్రీహరి కనియె 990

జయపుండరీకాక్ష! జయ రమావక్ష!

జయ దైత్యకులశిక్ష! జయ భక్తరక్ష!

జయ కరుణాపాంగ! జయ మునిసంగ!

జయ సురవినుతాంగ! జయ పాపభంగ!

జయ సకలాధార! జయ క్షీర్తిహార!

జయ నిత్యశృంగార! జయమహోదార!

మునులందు సురలందు ముక్కంటియందు

జనులందు నీరేడుజగములయందు

నగములయందుఁ గాననములయందు

నిగమంబులందుఁ బాసీయంబులందుఁ 1000

గమలజనందే సాగరములక్షుందుఁ
 గమలమిత్రునియందుఁ గమలారి యందుఁ
 సర్వశాస్త్రములందు సర్వంబునందు
 సర్వమయుండ వై సంచరింపుదువు
 కావున నీపాదకమలముల్ నాకు
 నేవింపఁగా దయఁ జేసితి,విపుడు
 కరుణాత్మ! నాదుభాగ్యంబున మీరు
 చిరలీల నన్ను రక్షింపంగఁ దలఁచి
 వేడుక లలరంగ వేంచేసినావు

పోడిమి నే మహాపుణ్యుండ నైతి
 కమలాక్ష! నాభాగ్యగరిమ యెట్టిదియొ
 విమలతపం బెల్ల వెలయ ఫలించె

1010

నని నన్నుతులు నేయ నావిష్ణుమూర్తి
 విని సంతసించి యావిభున కిట్లనియె
 నలరాజ! నీనెన్తునముఁ గాన లేక
 కలి యంటి మిమ్మింత కష్ట మొందించెఁ
 గరకరిఁ జేసెను గర్వంబుచేత

నరనాథ! ఘోరకాననభూమిలోనఁ
 పడఁతియు నీవును బడలితి రకట!

యడవుల నైన గేహంబుల నైన
 నెఱిఁ జరించెడివేళ నీమీఁదిభక్తి

1020

మఱునదు దమయంతి మహిమచే నోప్పు

నట్టిగుణోజ్జ్వల నట్టిసుశీల

నట్టిపుణ్యాంగన నక్కటా! సేవు

ఈచిచ్చుఁ జొరు మని యెట్లు చూపితివి

ఈచంద్రముఖ మన మేఱుఁగనియట్లు

భూనాథ! మును నీకు భుజగవల్లభుఁడు

మానుగా నిచ్చినమహితాంబరంబు

ధరియించి నీరూపుఁ దరుణికిఁ జూపు

కెరలి నీవగతుని గెలిచి రాజ్యంబు

1030

సంపదఁ గైకొని జనులఁ బాలింపు

మిం పార నడుగు నీ కేవరం బైన

నిచ్చెద నన నలుం డిచ్చ నుప్పొంగి

యచ్చుగా నెన్నుచు ననియె శ్రీపతికిఁ

బరమాత్మ! నీపాదపద్మంబు లేను

ఉరుభక్తి నేవించు చుందు నీరాజ్య

సుఖము లింతే చాలు సుదతితోఁ గూడ

నఖలేశ! నినుఁ గొల్చి యనరుచు వెంట

నేతెంతు నీవరం బిచ్చి రక్షింపు

మోతండ్రి! యిందుండ నోప మీయాన

1040

యనవుడు మోదించి యావాసుడేవుఁ

డినకులాధిపునకు ని ట్లని పలికె

జననాథచంద్ర! యీ జనసంఘము మెల్ల
 ఘనతతో నిటఁ గొంతకాలంబు నేలు
 మటుమీఁద నీవు స్వర్గాదిభోగములు
 తటుకునఁ బొందెదు తరుణితోఁ గూడి
 లక్షణాకార! నీలావణ్య మిపుడు
 వీక్షింప వలె నన్న విని నలుం డవుడు
 భుజగేంద్రుఁ డిచ్చినపట్టంబుఁ గట్టి
 నిజరూపు ధరియించె నెమ్మి నలుండు
 దివినుండి ఘోషించె దేవదుందుభులు
 భువిమీఁదఁ గురిసెను బువ్వులవాస
 శ్రీరసాగరపుత్రి శృంగార గాత్రి
 సారంగనిభవేణి సైకతశ్రోణి
 సకలజగన్మాత సద్గుణోపేత
 శుకవాహనునితల్లి శుభకల్పవల్లి
 యగునిందిరా ధేవి యాదమయంతి
 సగుమోముతోడ మన్ననఁ గాఁగిలించి
 తిలకించి నీదుపాతిప్రత్యమహిమ
 కలకంఠి సకలలోకముల నిండె
 నీవంటిగుణవతి నిఖిలలోకముల
 నేవిధిఁ గని విని యెఱుఁగ మెన్నఁడును
 పెక్కుకాలంబులు ప్రియుఁడును నీవు

1050

1060

మక్కువ సకలసామ్రాజ్యవై భవము
 లనుభవించుచు నుండుఁ డటమీఁద మీకు
 ఘనలీల స్వర్గభోగములు ప్రాపించు
 నని యూరడించిన నాదమయంతి
 మనమున హర్షించె మాధవుఁ డంత
 ధరణీతలేళుని దమయంతి నపుడు
 కరుణతో దీవించి కమలతోఁ గూడ

1070

హరపద్మజాదిమహాత్ములు గొల్వ
 దర మూడి పరమపదంబున కరిగె
 సంతట నలుఁడు పూర్వాకృతిం బొదలి
 సంతసం బలర.నచ్చట నున్నయట్టి
 గురుగుణోన్నతుఁ గులగురువు వసిష్ఠు
 వరభక్తి వలగొని వచ్చి కేల్పాగిచి
 వేవేలతెఱఁగుల వినుతు లొనర్చి
 సేవింప నలరి వసిష్ఠు డిట్లనియె
 జననాథ! నీసత్యనంపద కలరి

ఘనతరంబుగ రమాకాంతుఁ డేతెంచి

1080

ప్రత్యక్ష మయ్యె నీభాగ్యమూలమున
 సత్యమే ధర్మంబు సత్యమే జయము
 సత్యమే పెన్నిధి సత్యమే బలిమి
 సత్యంబు గలిగినఁ జాలు వేయెల

వలుతరంబుగ నిండి ప్రబలెను ముటియు
 వసుధలో మావంటివారికి నెల్ల
 వసుమతీనాయక! వన్నెఁ దెచ్చితివి
 ఇది యొక్కటే చాలు నిఁక మాట లేల
 పొదలిన వేడ్కతోఁ బుష్కరాధిపుని
 నవలీలఁ గల్పి యాయవని యంతయును

1090

ప్రవిమలగతితోడఁ బాలింపు మనియె
 నప్పుడు ఋతుపర్ణుఁ డరుదెంచి నలునిఁ
 దప్పక కనుగొని ధర సాగి మ్రొక్కి
 యిసకులాధీశ! ని న్నెఱుంగంగ లేక
 మునుకొని నీచేత మ్రొక్కు లందితిని
 సీమహామహిమ వర్ణింపనావంటి
 సామాన్య లగువారు చాలరు ధాత్రి
 నీదివ్యమహిమచే నీరజోదరుని

పాదాబ్జములఁ జూచి ప్రణతింపఁ గలిగెఁ
 దనర నే నందున ధన్యుండ నైతి
 మనుజేశ! యీతస్స మన్నించి నన్నుఁ
 గరుణ నీబంటుగాఁ గాచికొ మ్మనిన
 నరనాథుఁ డైనయానలచక్రవర్తి
 వెర వొప్ప ఋతుపర్ణు వీక్షించి పలికె
 ధరణీశ! కలిమాయఁ దగిలి నీయొద్ద

1100

నిలిచినమూఁడేండ్లు నెమ్మి సౌఖ్యములు
 కలిగించి ప్రాచితి కరుణతో నన్ను
 నీవు పుణ్యుండవు నీవు ధన్యుండవు
 కావున నినుఁ గొల్వఁ గలిగె భాగ్యములు
 వసుధేశ! నీవిందు వచ్చుటఁ జేసి 1110
 యసదృశ కోటిసూర్యప్రభాపటల
 కలితుఁ డాహరిఁ జూడఁ గలిగె సత్కిర్తి
 వెలసె సామాన్యుండవే నీ పటన్న
 విని ఋతువర్ణుండు విభునకు మ్రొక్కి
 తనబలంబును గొని తనపురి కరిగె
 దమయంతినిఁ గుమారు తనయ నూఁగార్చి
 క్రమమునఁ బొదలి నుఖం బుండి యంత
 నలమహీపాలుఁ డున్నతథ క్తి మామ
 తెలిపినరివుని వధింపఁగా దలఁచి
 కరులు రథంబులు ఘనతురంగములు 1120
 దొరలు సామంతమంత్రులు భటుల్ గొలువ
 నాదిత్యసంకాశ మగురథం బెక్కి
 మోదంబుతో వాద్యములు పెక్కు మ్రోయ
 తనదేవి నట నుంచి తనర వసిష్ఠుఁ
 డనురక్తి దీపింప నతనితోఁ గూడ
 రయమున నిషధపురంబున కరిగి

నయ మొప్పుఁ బుష్కరసరనాథుఁ గాంచి
 ధారుణీనాథుండు దప్పక పలికె
 నారూఢి మున్ను నే నాకలిదేవు
 మాయచే నోడితి మహి యెల్ల నీకు
 నాయతంబుగ నిప్పు డట్టిజూదంబు
 నాడుము నీ వన్న నాతఁ డిట్లనియె
 నాడంగఁ దగ దిప్పు డాకలిదేవు
 ననుమతిలేక నరాధిప! యనిన

1130

విని నవ్వి నలమహీవిభుఁ డిట్లు లనియె
 తడయక నీవు జూదగ బాడ నేని
 విడువుము రాజ్యంబు వేగంబ యిపుడు
 కాకున్న నాతోడఁ గయ్య మొనర్పు
 మాకలి యిట కింక నరుదేరఁ డనిన
 నలునితోఁదొడరి యంతట జూద మాడి
 కలి తోడు లేమి భాగ్యము నెల్ల నోడి
 నగరంబు నెడఁబాసి నాతియుఁదాను
 బొగలుచుఁ బుష్కర భూపాలుఁ డరిగె

1140

నప్పుడు వాణ్ణేయుఁ డయ్యెడ కప్పు
 దొప్పుగాఁ జనుదెంచి యొగి గొల్చి యుండె
 నావస్థిష్ఠమునీంద్రుఁ డపుడు భూనురుల

రావించి భీమభూరణునికడకుఁ
జని మీర లిక్కడిచంద మంతయును
వినిపించి దమయంతి వేవేగ తెండు
చనుఁ డంచుఁ బంచిన జగతీసురేంద్రు
లనురక్షితోఁ బోయి యావిద క్షేపఁ
గని యది వినిపించి కడుసంతసింప
ననఘాత్మ! నీవుత్త్రి నంపింపు మనిన
విని భీమభూపతి వేవేగ తనదూ

1150

తనయునితోఁ గూడఁ దగురథం బెక్కి
నిద్దంపురతనాల నిగనిగల్గలు
పెద్దపల్లకిలోనఁ బిడ్డలతోడ
దమయంతి నిడికొని తనవారు గొల్వ
రమణతో నిషధపురంబున కరిగి
నలరాజచంద్రునినగరికిఁ బోయె
నలరుచు సంతలో నావసిష్ఠుండు
కర మొప్పు నగరు శృంగారింపఁ బనిచి
యరయంగ నేబదియాఱు దేశముల

1160

రాజుల రప్పించి రహి నదీనదుల
యాజులనిధి జలం బర్ధిఁ దెప్పించి
నలరాజు సీంహాననంబున నిలిపి
యెలమి మంత్రులు పురోహితులును గొలువ

మంగళతూర్యముల్ మద్దెలల్ మోయ

శృంగారవతు లైనచెలులు నేవింప

నదు దైనరత్నసింహాసనంబునను

ధరణీశ్వరునిచెంత దమయంతి నునిచి

హోమాదికృత్యంబు లొనర జేయించి

శ్రీమించఁ గా నభిషేకంబుఁ జేసి

1170

కర మొప్పు బట్టంబు గట్టిన యంతఁ

జరలీల రాజ్యంబు నేయును నుండె

నావిదర్భేశున కానలరాజు

వావిరి సాష్టాంగవందన మిడిన

మన మార దీవించి మన్నన వడసి

తనయుని గూడి విదర్భేశుఁ డరిగె

నలుఁ డంతఁ దనగునునాథునిపాద

జలజంబులకు మ్రొక్కి సన్నతి నేయ

కనుఁ గొని సంతోషకలితుఁ డై యతఁడు

ఘనకృపారస మొల్లఁ గాను దీవించి

1180

వల నొప్పుఁ దనతపోవనమున కరిగె

నలరుచు నవుడు దేశాధినాయకులు

వినయఁబుతో నలవిభునకు మ్రొక్కి

వినుతులు మఱియుఁ గావింప మోదించి

బహురత్న భూషణాంబరము లొసంగ

మహీనాథులెల్ల నమ్మదమును బొందీ
 పొందుగాఁ దమతమపురవరంబులకు
 నందఱు చని రంత నారాజ విభుఁడు
 దమయంతి దాను మోదంబున మించి
 నుమబాణుకేళిలో సోంపు దీపింప
 నాచంద్రధరసురేంద్రాదులు వొగడ
 భూచక్ర మెల్ల నేర్పున నేలు చుండె
 నని యిట్లు బృహదశ్వఁ డాభర్తజనకుఁ
 బెను పొంద మున్ను దా విన్నమార్గమున
 వరుసతో నలచక్రవర్తిచారిత్ర
 సరసత గ్రంథవిస్తారంబు గాఁగ
 వినుతవాక్యంబుల వెలయంగఁ జెప్పి
 ననుచు వాధూలగోత్రాబ్ధిచంద్రుండు
 చిరకీర్తిమంతుఁ డాశ్రితహితోదయుఁడు
 కరుణాపయోనిధి కందాడదొడ్డ
 యాచార్యునకు శిష్యుఁ డైనట్టివైష్ణ
 వాచారమూర్తి సత్యదయాపరుండు
 పొలుపుమీఱిన చక్రపురి దొడ్డఘనుఁడు
 వల నొప్ప నతనికి వరకూర్చితనయుఁ
 డకలంకమానసుం డతినత్వధనుఁడు
 సకలకవిత్వవాచావిశారదుఁడు

1190

1200

దనర నాతనికి వేద్యాప్రవీణుండు
 జనలోకనుతుండు సజ్జనలోకహితుండు
 తిరువేంగళాచార్యధీరాగ్రగణ్యుఁ
 డరయ నాతనికి నే నాత్మసంభవుఁడ 1210
 నమలమాసనుఁడ విద్యావిశారదుఁడ
 రమణ నే వరకవి రాఘవాహ్వయుఁడ
 నరహరిఘటికాద్రినాథుని పేర
 బరువడి నేనాంధ్రభాషల వెలయ
 నవనిలోఁ గవిరాజు లై నట్టిసరస
 కవులసత్కృప నాకుఁ గలుగుటఁ జేసి
 యలరార నీనలాహ్వయునిచరిత్రఁ
 దలచి చెప్పితిని యుత్తరభాగ మెలమి
 వలనొప్పుఁ జదివిన వ్రాసిన వినిన
 జనుల కాయుర్భాగ్యసంతతుల్ గలిగి 1220
 ఘను లనఁ దనరి స్త్రభ్యాతిని గాంతు
 రీచక్రవర్తినలేంద్రచారిత్ర
 మాచంద్రతారార్క మై యొప్పుఁ గాత.

నలచరిత్రము, ఉత్తరభాగము సర్వము

సంపూర్ణము.

ఆంధ్రగ్రంథములు.

ప్రతి 1-కి రు. ఆ.

ఆంధ్రభారతము—

ఆది, సభాపర్వములుగల సంపుటము	...	1	12
ఆరణ్యపర్వముగల సంపుటము.	...	1	12
విరాటోద్యోగపర్వములుగల సంపుటము	...	1	12
శాంతిపర్వము	...	1	12
ఆదిపంచకము, ఒకటేసంపుటము	...	5	0
ఆంధ్రభారత విమర్శనము	...	0	8

(గ్రంథము 7 సంపుటములలో పూర్తియగును.)

తక్కిన సంపుటములు అచ్చగుచున్నవి.

లంకావిజయము (రావణదహ్నియము),

సతీకము, పిండి ప్రాళు. లక్ష్మణకవికృతము ... 1 4

డిటో కాలికోదైందు ... 1 8

కృష్ణరాయవిజయము, కుమార. ధూర్జటికృతము,

చక్కనికూర్పు ... 0 8

ఉత్తరరామాయణము, కంకంటి. పాపరాజప్రణీతము,

చక్కనికూర్పు ... 1 8

భాస్కరరామాయణము, చక్కనికూర్పు ... 2 8

రంగవాధరామాయణము, ద్వీపద, చక్కనికూర్పు 2 8

వావిళ్ల. రామస్వామిశాస్త్రిలు అండ్ సన్స్,

ప్రతి 1-కి రు. అ.

గోపీనాథరామాయణము , (అచ్చగుచున్నది.)

మొల్ల రామాయణము, చిన్ననైజున పెద్దక్షరములతో

చక్కగముద్రితము ... 0 8

అచ్చతెనుగురామాయణము, శుద్ధప్రతి ... 1 4

ఆంధ్రభాగవతము, పోతనామాత్యప్రణీతము, ఇది వఱకు
ముద్రితమైన ప్రతులకన్న అన్నివిధముల బాగుగ

నున్నది ... 3 0

డిటో మేలుప్రతి, చక్కనిబైండు ... 4 0

డిటో మేలుప్రతి, రెండువాల్యములు 4 12

డిటో అత్యుత్తమప్రతి, రెండువాల్యములు 5 8

మనుచరిత్ర, సతీక. వావిళ్ల. రామస్వామి శాస్త్రి గారి

వ్యాఖ్యానముతో చిన్ననైజున మేలుకాగితముల

మీఁద స్ఫుటమైన అక్షరములతో చక్కగ ముద్రించి

యున్నాము. శ్రీకృష్ణ దేవరాయలయొక్కయు,

రామస్వామి శాస్త్రి గారి యొక్కయు ప్రతిమలు

యిందుగలవు ... 1 8

మనుచరిత్ర, సవ్యాఖ్యానము, దశసరికాగితములు,

చక్కనికూర్పు ... 2 8

అముక్తమాల్యద, వావిళ్ల. రామస్వామిశాస్త్రి గారి

వ్యాఖ్యానముతో మేలుకాగితములమీఁద

చక్కగ మరల ముద్రించినారము ... 3 0

వావిళ్ల. రామస్వామిశాస్త్రిలు అండ్ సన్స్,

ఆంధ్ర గ్రంథములు.

3

ప్రతి 1-కి రు. ఆ.

ప్రభానతీప్రద్యుమ్నము, క్రీ. త్తకూర్పు	...	0	8
కళాపూర్ణోదయము, దశ సరికాగితములు	...	1	8
రాఘవపాండవీయము, సటీకము, చక్కనికూర్పు		1	8
శృంగార సై షధము, శ్రీ నాథకవిది	...	0	10
నరసభూపాలీయము, అట్టబైండు	...	0	8
విజయవిలాసము, చేమకూర. వేంకటకవికృతము		0	4
సారంగధరచరిత్ర, చేమకూర. వేంకటకవికృతము		0	8
బిల్వణీయము, చక్కనికూర్పు	...	0	8
వై జయంతీవిలాసము	...	0	8
రంగారాయచరిత్ర, దిట్టకవి. నారాయణకవిప్రణీతము		0	8
రామాభ్యుదయము, అయ్యలరాజు. రామభద్రకవిది		1	4
నీలాసుందరీపరిణయము, కూచిమంచి. తిమ్మకవిది		0	4
రసికజనమనోభిరామము	,, ...	0	8
రుక్మిణీపరిణయము, కూచిమంచి. తిమ్మకవిది	...	0	6
రాజశేఖరవిలాసము	,, ...	0	8
పారిజాతాపహరణము, చక్కనిప్రతి	,, ...	0	6
హరిశ్చంద్రోపాఖ్యానము, శంకరకవిప్రణీతము		0	8
అనిరుద్ధచరిత్ర, కనుపర్తి. అబ్బయ్యమాత్యప్రణీతము		0	8
విక్రమార్కుచరిత్ర, జక్కనకవిప్రణీతము	...	1	0
వేంకటాచలమాహాత్మ్యము, తరిగొండ. వెంకప్పప్రణీతము,			
చక్కనికూర్పు	...	0	.14

నీతారామాంజనేయసంవాదము, సీటీకము

(అచ్చగుచున్నది.)

... 1 4

పంచతంత్రము, నారాయణ కవికృతము, క్రొత్తకూర్పు 0 12

జైమినిభారతము, అశ్వమేధపర్వము, చక్కనికూర్పు 0 12

రుక్మాంగదచరిత్ర, ఏకాదశీమాహాత్మ్యము ,, 0 8

అప్పకవీయము, చక్కనికూర్పు, ... 1 10

ఆంధ్రనామసంగ్రహము, ఆంధ్రనామశేషము,

సాంబనిఘంటువు, టీకానుక్రమణికాసహితము,

కాలికోబైండు 0 12

నులక్షణసారము, సీటీకము ... 0 8

భాగవతసప్తమస్కంధము 0 4

సప్తమస్కంధము, సీటీకము, చిన్ననైజా, చక్కనికూర్పు 1 0

కుచేలోపాఖ్యానము, సీటీకము (భాగవతములోనిది) 0 4

డిటో ,, (గట్టుప్రభుకృతము) 0 6

గజేంద్రమోక్షము, సీటీకము, చక్కనికూర్పు,

మంచికాగితములు ... 0 6

డిటో కాలికోబైండు ... 0 8

రుక్మిణీకల్యాణము, సీటీకము, చక్కనిప్రతి ... 0 6

నలోపాఖ్యానము, సీటీకము, చిన్ననైజా ... 0 6

రాజయోగసారము, ద్విపద, శ్రీతరిగొండ. వెంకమ్మగారిది 0 4

వావిళ్ల. రామస్వామిశాస్త్రిలు అండ్ సన్స్,

ఆంధ్రగ్రంథములు.

6

	ప్రతి 1-కి రు. ఆ.	
శ్రీనాథునివీధినాటకము	...	0 2
ఆంధ్రభాషాభూషణము	...	0 2
ఆంధ్రభాషార్థము, చక్కనికూర్పు	...	0 12
ఆంధ్రచంద్రాలోకము, సటిష్ఠము	...	0 6
వేమనపద్యములు, చక్కనికూర్పు, 1200 పద్యములు	...	0 4
దసరాపద్యములు	...	0 1
మాతృశతకము	...	0 1
సుమతిశతకము, సటీకము	...	0 2
కుమారీశతకము ,,	...	0 2
దాశరథిశతకము ,,	...	0 4
మానసబోధశతకము ,,	...	0 2
భాస్కరశతకము ,,	...	0 3
కలువాయిశతకము ,,	...	0 2
కవిచౌడప్పశతకము	...	0 2
నృసింహశతకము	...	0 2
చంద్రశేఖరశతకము	...	0 1
రామలింగేశశతకము, అడిదము. నూరకవిది	...	0 2
కాళహస్తీశర్వరశతకము, ధూర్జటికవిది	...	0 2
మక్కుటేశ్వరశతకము, కూచిమంచి. తిమ్మకవిది...	...	0 2
దేవకీనందనశతకము	...	0 2
కృష్ణశతకము	...	0 2

192, ఎన్.ప్ల.నేడ్, చెన్నపురి. ఈ..

ప్రతి 1-కి రు. ఆ.

నారాయణశతకము	...	0	2
కాళహస్తిశతకము ("సాంబశివా మహాప్రభో")		0	2
సింహాద్రినారసింహశతకము	...	0	2
భోగినీదండకము, బమ్మెర. పోతరాజప్రణీతము...		0	1
ఆంధ్రప్రచనభాగవతము, ద్వైపకస్కంధములు, శ్రీశతఘంటము. వేంకటరంగశాస్త్రికృతము		6	8
సంగ్రహరామాయణము, సులభశైలి, శ్రీశేషాద్రి శర్మకృతము	...	0	8
సంస్కృతనాటకకథలు, శ్రీసీతారామశాస్త్రికృతము		0	12
శివాజీచరిత్ర	...	0	6
శ్రీరామనుజాచార్యచరిత్ర	...	0	2
శ్రీశంకరాచార్యచరిత్ర, ప్రతిమతో	...	0	2
రామకృష్ణపరమహంసచరిత్ర, ప్రతిమతో	...	0	2
బాలగంగాధరతిలకుగారిచరిత్ర	,,	0	2
దాదాభాయినారాజీచరిత్ర	,,	0	1
ఆనిబిసెంటుచరిత్ర	,,	0	1
వివేకానందస్వామిజీవితము	,,	0	1
శ్రీకృష్ణదేవరాయచరిత్ర	,,	0	2
స్వామిరామతీర్థజీవితము	...	0	1
కాలివాహనచరిత్ర	...	0	2
శ్రీబుద్ధచరిత్రము	...	0	4

వావిళ్ల. రామస్వామిశాస్త్రిలు అండ్ సన్స్,

అంధగ్రంథములు.

7

ప్రతి 1-కి రు. అ.

సోదరీని వేదితజీవితము	...	0	1
మారతుకాకౌగ్రెస్సు ఉపన్యాసములు...	...	0	2
శ్రీకౌక్వారుగారి ఉపన్యాసములు	...	0	2
చక్కనుపూర్వకథలు, శ్రీసీతాగామశాస్త్రికృతము, క్రొత్తకూర్పు	...	1	4
ఈసబునీతికథలు, క్రొత్తకూర్పు, 1 వ భాగము		0	6
డిటో	2 వ భాగము	0	6
మేక్స్ పియర్ నాటకకథలు, సులభశైలి	...	1	4
లార్డుకెన్సెన్ జీవితము	...	0	8
శ్రీగురుజాడ, శ్రీరామమూర్తిగారి అంధకవిజీవితములు	2	8	
అరేబియన్ నైట్సుకథలు, చక్కనికూర్పు, సులభశైలి	1	4	
లేచుక్క-పగటిచుక్కలకథలు, చక్కనికూర్పు	...	0	2
మర్యాదరామన్నకథలు	...	0	2
మైరావణచరిత్ర, వచనము	...	0	1
ఆనందమత, నవల, నూతనముద్రితము	...	0	12
విషన్వో	,,	0	6
మదాలస	,,	0	10
కుజనరంజని	,,	0	6
తారాభాయి, చక్కనినవల	...	0	12

192, ఎన్ స్ట్రేట్, చెన్నపురి. ఈ.

టిప్పుసుల్తాన్ నవల	...	1
ఉన్నాదిని	..	0
రాధారాణి	..	0
తెనాలిరామలింగనికథలు, జీవితము	...	0
నీతిచంద్రిక, చిన్నయనూరి గారిది, చిన్నపైజు...		0
పంచతంత్రము, వచనము, సులభశైలి, పెద్దచ్చు		0
రామదాసచరిత్ర, చక్కనికూర్పు, మంచికాగితములు, ఇందు		
శ్రీరామదాసుగారి ప్రతిమగూడకలదు	...	0
అధ్యాత్మరామాయణకీర్తనలు, చక్కని ప్రతి, చిన్నపైజు		0
ఆంధ్రశబ్దచింతామణి, సటీక, శుద్ధప్రతి	...	0
బాలవ్యాకరణము, చిన్నయనూరి గారిది	...	0
అద్వైత సంగ్రహము	...	0
నలచరిత్రము, ద్విపద	...	0
శబ్దార్థచంద్రిక, ఆకారాది ఆంధ్రనిఘంటువు...		2
ఆంధ్రకవిజీవితములు, శ్రీగురుజాడ. శ్రీరామమూర్తిగారిది		2

వావిళ్ల. రామస్వామిశాస్త్రిలు అండ్ సన్స్,

192, ఎస్.ప్లస్. రోడ్, చెన్నపురి. ఈ